रशीदा का सवाल 

रशीदा बैठी अखबार पढ्‌ रही थी। अचानक उसकी निगाह एक सुर्खी पर पडी 
“सौ साल पहले”। वह सोचने लगी कि यह कोई कैसे जान सकता है कि इतने 
वर्षो पहले क्या हुआ था? 


कैसे पता लगाएँ? 

यह जानने के लिए कि कल क्या हुआ था, तुम रेडियो सुन सकते हो, 
टेलीविजन देख सकते हो या फिर अखबार पढ़ सकते हो। 

साथ ही यह जानने के लिए कि पिछले साल क्या हुआ था, तुम किसी ऐसे 
व्यक्ति से बात कर सकते हो जिसे उस समय की स्मृति हो। 

लेकिन बहुत पहले क्या हुआ था यह कैसे जाना जा सकता है? 


अतीत के बारे में हम क्या जान सकते हैं? 


अतीत के बारे में बहुत कुछ जाना जा सकता है-जैसे लोग क्या खाते थे, 
कैसे कपड़े पहनते थे, किस तरह के घरों में रहते थे? हम आखेरकों 
(शिकारियों) , पशुपालकों, कृषकों, शासकों, व्यापारियों, पुरोहितों, शिल्पकारों, 
कलाकारों, संगीतकारों या फिर वैज्ञानिकों के जीवन के बारे में जानकारियाँ 
हासिल कर सकते हैं। यही नहीं हम यह भी पता कर सकते हैं कि उस 
समय बच्चे कोन-से खेल खेलते थे, कौन-सी कहानियाँ सुना करते थे, 
कौन-से नाटक देखा करते थे या फिर कौन-कौन से गीत गाते थे। 


लोग कहाँ रहते थे? 

मानचित्र 1 (पृष्ठ 2) में नर्मदा नदी का पता लगाओ। कई लाख वर्ष पहले से 
लोग इस नदी के तट पर रह रहे हैं। यहाँ रहने वाले आरंभिक लोगों में से कुछ 
कुशल संग्राहक थे जो आस-पास के जंगलों को विशाल संपदा से परिचित थे। 
अपने भोजन के लिए वे जड़ों, फलों तथा जंगल के अन्य उत्पादों का यहीं से 
संग्रह किया करते थे। वे जानवरों का आखेट (शिकार) भी करते थे। 

क्या, कब, कहाँ और केसे? 


| | 


अब तुम उत्तर-पश्चिम की सुलेमान और किरथर पहाड़ियों का पता लगाओ। 
इसी क्षेत्र में कुछ एसे स्थान हैं जहाँ लगभग आठ हज़ार वर्ष पूर्व स्त्री-पुरुषों 
ने सबसे पहले गेहूँ तथा जौ जैसी फ़सलों को उपजाना आरंभ किया। उन्होंने 
भेड़, बकरी और गाय-बैल जैसे पशुओं को पालतू बनाना शुरू किया। ये 
लोग गाँवों में रहते थे। उत्तर-पूर्व में गारो तथा मध्य भारत में विंध्य पहाड़ियों 
का पता लगाओ। ये कुछ अन्य ऐसे क्षेत्र थे जहाँ कृषि का विकास हुआ। 
जहाँ सबसे पहले चावल उपजाया गया वे स्थान विंध्य के उत्तर में स्थित थे। 


मानचित्र: 1 
उपमहाद्वीप का प्राकृतिक मानचित्र 

पैमाना नहीं दिया गया है। «४ 

मानचित्र पर सिंधु तथा इसकी सहायक नदियों का पता लगाने का 
प्रयास करो। सहायक नदियाँ उन्हें कहते हैं जो एक बड़ी नदी में मिल जाती 
हैं। लगभग 4700 वर्ष पूर्व इन्हीं नदियों के किनारे कुछ आरंभिक नगर 
फले-फूले। गंगा व इसको सहायक नदियों के किनारे तथा समुद्र तटवर्त्ती 
इलाकों में नगरों का विकास लगभग 2500 वर्ष पूर्व हुआ। 

गंगा तथा इसकी सहायक नदी सोन का पता लगाओ। गंगा के दक्षिण में 
इन नदियों के आस-पास का क्षेत्र प्राचीन काल में 'मगध' (वर्तमान बिहार 
में) नाम से जाना जाता था। इसके शासक बहुत शक्तिशाली थे और उन्होंने 
एक विशाल राज्य स्थापित किया था। देश के अन्य हिस्सों में भी ऐसे राज्यों 
की स्थापना को गई थी। 


लोगों ने सदैव उपमहाद्वीप के एक हिस्से से दूसरे हिस्से तक यात्रा की। 
कभी-कभी हिमालय जैसे ऊँचे पर्वतों, पहाड़ियों, रेगिस्तान, नदियों तथा 
समुद्रों के कारण यात्रा जोखिम भरी होती थी, फिर भी ये यात्रा उनके लिए 
असंभव नहीं थीं। अतः कभी लोग काम की तलाश में तो कभी प्राकृतिक 
आपदाओं के कारण एक स्थान से दूसरे स्थान जाया करते थे। कभी-कभी 
सेनाएँ दूसरे क्षेत्रों पर विजय हासिल करने के लिए जाती थीं। इसके 
अतिरिक्त व्यापारी कभी काफ़िले में तो कभी जहाजों में अपने साथ 
मूल्यवान वस्तुएँ लेकर एक स्थान से दूसरे स्थान जाते रहते थे। धार्मिक गुरू 
लोगों को शिक्षा और सलाह देते हुए एक गाँव से दूसरे गाँव तथा एक कसबे 
से दूसरे कसबे जाया करते थे। कुछ लोग नए और रोचक स्थानों को खोजने 
की चाह में उत्सुकतावश भी यात्रा किया करते थे। इन सभी यात्राओं से 
लोगों को एक-दूसरे के विचारों को जानने का अवसर मिला। 

आज लोग यात्राएँ क्यों करते हैं? 
एक बार फिर से मानचित्र 1 को देखो। पहाडियाँ, पर्वत और समुद्र इस 
उपमहाद्वीप को प्राकृतिक सीमा का निर्माण करते हैं। हालांकि लोगों के 
लिए इन सीमाओं को पार करना आसान नहीं था, जिन्होंने ऐसा चाहा वे 
ऐसा कर सके, वे पर्वतों की ऊँचाई को छू सके तथा गहरे समुद्रों को पार 
कर सके। उपमहाट्वीप के बाहर से भी कुछ लोग यहाँ आए और यहीं बस 
गए। लोगों के इस आवागमन ने हमारी सांस्कृतिक परंपराओं को समृद्ध 


मानचित्र 1 दक्षिण 
एशिया (आधुनिक 
भारत, पाकिस्तान, 
बांग्लादेश, नेपाल, भूटान 
और श्रीलंका) और 
अफ़गानिस्तान, ईरान, 
चीन तथा म्यांमार आदि 
पड़ोसी देशों को दर्शाता 
है। दक्षिण एशिया एक 
महाद्वीप से छोटा है, 
लेकिन विशालता तथा 
बाकी एशिया से समुद्रों, 
पहाडियो तथा पर्वतों से 
बँटे होने के कारण इसे 
प्रायः उपमहाद्वीप कहा 
जाता है। 


उ 
क्या, कब, कहाँ और कैसे? 


2018-19 


ताड़पत्रों से बनी 
पाण्डुलिपि का एक 
पृष्ठ 

यह पाण्डुलिपि लगभग 
एक हजार वर्ष पहले 
लिखी गई थी। किताब 
बनाने के लिए ताड के 
पत्तों को काटकर उनके 
अलग-अलग हिस्सों को 
एक साथ बाँध दिया जाता 
था। भूर्ज पेड की छाल 
से बनी ऐसी ही एक 
पाण्डुलिपि को तुम यहाँ 
देख सकते हो। 


4 
हमारे अतीत 


किया। कई सौ वर्षो से लोग पत्थर को तराशने, संगीत रचने और यहाँ तक 
कि भोजन बनाने के नए तरीकों के बारे में एक-दूसरे के विचारों को 
अपनाते रहे हैं। 


देश के नाम 


अपने देश के लिए हम प्रायः इण्डिया तथा भारत जैसे नामों का प्रयोग करते 
हैं। इण्डिया शब्द इण्डस से निकला है जिसे संस्कृत में सिंधु कहा जाता है। 
अपने एटलस में ईरान और यूनान का पता लगाओ। लगभग 2500 वर्ष पूर्व 
उत्तर-पश्चिम की ओर से आने वाले ईरानियों और यूनानियों ने सिंधु को 
हिंदोस अथवा इंदोस और इस नदी के पूर्व में स्थित भूमि प्रदेश को इण्डिया 
कहा। भरत नाम का प्रयोग उत्तर-पश्चिम में रहने वाले लोगों के एक समूह 
के लिए किया जाता था। इस समूह का उल्लेख संस्कृत को आरंभिक 
(लगभग 3500 वर्ष पुरानी) कृति ऋग्वेद में भी मिलता है। बाद में इसका 
प्रयोग देश के लिए होने लगा। 


अतीत के बारे में कैसे जानें? 


अतीत की जानकारी हम कई तरह से प्राप्त कर सकते हैं। इनमें से एक तरीका 
अतीत में लिखी गई पुस्तकों को ढूँढना और पढ़ना है। ये पुस्तकें हाथ से 
लिखी होने के कारण पाण्डुलिपि कही जाती हैं। अंग्रेजी में 'पाण्डुलिपि' के 
लिए प्रयुक्त होने वाला 'मैन्यूस्क्रप्ट' शब्द लैटिन शब्द “मेनू” जिसका अर्थ 
हाथ है, से निकला है। ये पाण्डुलिपियाँ प्रायः ताडपत्रों अथवा हिमालय क्षेत्र 
में उगने वाले भूर्ज नामक पेड़ की छाल से विशेष तरीके से तैयार भोजपत्र 
पर लिखी मिलती हैं। 

इतने वर्षों में इनमें से कई पाण्डुलिपियों को कीडों ने खा लिया तथा कुछ 
नष्ट कर दी गईं। फिर भी ऐसी कई पाण्डुलिपियाँ आज भी उपलब्ध हैं। प्रायः 
ये पाण्डुलिपियाँ मंदिरों और विहारों में प्राप्त होती हैं। इन पुस्तकों में धार्मिक 
मान्यताओं व व्यवहारों, राजाओं के जीवन, औषधियों तथा विज्ञान आदि सभी 
प्रकार के विषयों की चर्चा मिलती है। इनके अतिरिक्त हमारे यहाँ महाकाव्य, 
कविताएँ तथा नाटक भी हैं। इनमें से कई संस्कृत में लिखे हुए मिलते हैं 
जबकि अन्य प्राकृत और तमिल में हैं। प्राकृत भाषा का प्रयोग आम लोग 
करते थे। 


हम अभिलेखों का भी अध्ययन कर सकते हैं। ऐसे लेख पत्थर अथवा 
धातु जैसी अपेक्षाकृत कठोर सतहों पर उत्कीर्ण किए गए मिलते हैं। 
कभी-कभी शासक अथवा अन्य लोग अपने आदेशों को इस तरह उत्कीर्ण 
करवाते थे, ताकि लोग उन्हें देख सकें, पढ़ सकें तथा उनका पालन कर 
सकें। कुछ अन्य प्रकार के 
अभिलेख भी मिलते हैं जिनमें | | 
राजाओं तथा रानियों सहित (Et ॥ 
अन्य स्त्री-पुरुषों ने भी अपने |, i 5 NAY 
कार्यो के विवरण उत्कीर्ण [0 आह 
करवाए हैं। उदाहरण के लिए ( LORMAN AL 
प्रायः शासक लड़ाइयों में हे 
अर्जित विजयो का लेखा- | 
जोखा रखा करते थे। 

क्या तुम बता सकती 
हो कि कठोर सतह पर 
लेख लिखवाने के क्या 
लाभ थे? ऐसा करवाने में क्या-क्या कठिनाइयाँ आती थीं? 

इसके अतिरिक्त अन्य कई वस्तुएँ अतीत में बनीं और प्रयोग में लाई 
जाती थीं। ऐसी वस्तुओं का अध्ययन करने वाला व्यक्ति पुरातत्त्वविद्‌ 
कहलाता है। पुरातत्त्वविद्‌ पत्थर और ईंट से बनी इमारतों के अवशेषों, चित्रों 
तथा मूर्तियों का अध्ययन करते हैं। वे औजारों, हथियारों, बर्तनों, आभूषणों 

लगभग 2250 वर्ष पुराना यह 
अभिलेख वर्तमान अफ़गानिस्तान 
के कंधार से प्राप्त हुआ है। 
यह अभिलेख अशोक नामक 
शासक के आदेश पर उत्कीर्ण 
करवाया गया था। इस शासक 
के विषय में तुम अध्याय 8 में 
पढ़ोगी। जब हम कुछ लिखते 
हैं तब हम किसी लिपि का 
प्रयोग करते हैं। लिपियाँ अक्षरों 
अथवा संकेतों से बनी होती 
हैं। जब हम कुछ बोलते अथवा 
पढ़ते हें तब हम एक भाषा 
का प्रयोग करते हैं। 

यह अभिलेख इस क्षेत्र में प्रयुक्त 
होने वाली यूनानी तथा अरामेइक 
नामक दो भिन्न लिपियों तथा 
भाषाओं में है। 


DE 

बाएँ; एक प्राचीन नगर से 
प्राप्त पात्र। 

इस तरह के पात्रों का प्रयोग 
4700 वर्ष पूर्व होता था। 
दाएँ: एक पुराना चाँदी का 
सिक्का। 

इस तरह के सिक्को का 
प्रयोग लगभग 2500 वर्ष पूर्व 
होता था। 

हमारे द्वारा आज प्रयोग में 
आने वाले सिक्को से यह 
सिक्का केसे भिन्न हे? 


ब6 
हमारे अतीत 


तथा सिक्कों की प्राप्ति के लिए छान-बीन तथा खुदाई भी करते हैं। इनमें 
से कुछ वस्तुएँ पत्थर, पकी मिट्टी तथा कुछ धातु की बनी हो सकती हैं। 
ऐसे तत्त्व कठोर तथा जल्दी नष्ट न होने वाले होते हैं। 


पुरातत्त्वविद्‌ जानवरों, चिडियों तथा मछलियों की हड्डियाँ भी ढूँढ़ते हें। 
इससे उन्हें यह जानने में भी मदद मिलती है कि अतीत में लोग क्या खाते 
थे। वनस्पतियों के अवशेष बहुत मुश्किल से बच पाते हैं। यदि अन्न के दाने 
अथवा लकड़ी के टुकड़े जल जाते हैं तो वे जले हुए रूप में बचे रहते है। 
क्या पुरातत्त्वविदों को बहुधा कपड़ों के अवशेष मिलते होंगे? 

पाण्डुलिपियों, अभिलेखों तथा पुरातत्त्व से ज्ञात जानकारियों के लिए 
इतिहासकार प्रायः स्रोत शब्द का प्रयोग करते हैं। इतिहासकार उन्हें कहते हैं 
जो अतीत का अध्ययन करते हैं। स्रोत के प्राप्त होते ही अतीत के बारे में 
पढ़ना बहुत रोचक हो जाता है, क्योंकि इन स्रोतों की सहायता से हम 
धीरे-धीरे अतीत का पुनर्निर्माण करते जाते हैं। अतः इतिहासकार तथा 
पुरातत्त्वविद्‌ उन जासूसों की तरह हैं जो इन सभी स्रोतों का प्रयोग सुराग के 
रूप में कर अतीत को जानने का प्रयास करते हैं। 


अतीत, एक या अनेक? 


क्या तुमने इस पुस्तक के शीर्षक हमारे अतीत पर ध्यान दिया है? यहाँ 
' अतीत' शब्द का प्रयोग बहुवचन के रूप में किया गया है। ऐसा इस तथ्य 

की ओर ध्यान दिलाने के लिए किया गया है कि अलग-अलग समूह के 
लोगों के लिए इस अतीत के अलग-अलग मायने थे। उदाहरण के लिए 
पशुपालकों अथवा कृषकों का जीवन राजाओं तथा रानियों के जीवन 
से तथा व्यापारियों का जीवन शिल्पकारों के जीवन से बहुत भिन्न था। 
जैसाकि हम आज भी देखते हैं, उस समय भी देश के अलग-अलग हिस्सों 
में लोग अलग-अलग व्यवहारों और रीति-रिवाजों का पालन करते थे। 
उदाहरण के लिए आज अंडमान द्वीप के अधिकांश लोग अपना भोजन 
मछलियाँ पकड कर, शिकार करके तथा फल-फूल के संग्रह द्वारा प्राप्त 
करते हैं। इसके विपरीत शहरों में रहने वाले लोग खाद्य आपूर्ति के लिए 
अन्य व्यक्तियों पर निर्भर करते हैं। इस तरह के भेद अतीत में भी 
विद्यमान थे। 


इसके अतिरिक्त एक अन्य तरह का भेद है। उस समय शासक अपनी 
विजयों का लेखा-जोखा रखते थे। यही कारण है कि हम उन शासकों तथा 
उनके द्वारा लड़ी जाने वाली लड़ाइयों के बारे में काफी कुछ जानते हैं। 
जबकि शिकारी, मछुआरे, संग्राहक, कृषक अथवा पशुपालक जैसे आम 
आदमी प्रायः अपने कार्यो का लेखा-जोखा नहीं रखते थे। पुरातत्व की 
सहायता से हमें उनके जीवन को जानने में मदद मिलती है। हालांकि अभी 
भी इनके बारे में बहुत कुछ जानना शेष है। 


तिथियों का मतलब 


अगर कोई तुमसे तिथि के विषय में पूछे तो तुम शायद उस दिन की 
तारीख, माह, वर्ष जैसे कि 2000 या इसी तरह का कोई और वर्ष 
बताओगी। वर्ष को यह गणना ईसाई धर्म-प्रवर्तक ईसा मसीह के जन्म 
की तिथि से की जाती है। अतः 2000 वर्ष कहने का तात्पर्य ईसा मसीह 
के जन्म के 2000 वर्ष के बाद से है। ईसा मसीह के जन्म के पूर्व की 
सभी तिथियाँ ई.पू. (ईसा से पहले) के रूप में जानी जाती हैं। इस 
पुस्तक में हम 2000 को अपना आरंभिक बिन्दु मानते हुए वर्तमान से पूर्व 
को तिथियों का उल्लेख करेंगे। 

अन्यत्र 


1 जैसाकि हमने पहले पढ़ा, अभिलेख कठोर सतहों पर उत्कीर्ण करवाए जाते हैं। इनमें से कई अभिलेख कई सौ ! 
वर्ष पूर्व लिखे गए थे। सभी अभिलेखो में लिपियों और भाषाओं का प्रयोग हुआ है। समय के साथ-साथ अभिलेखों ; 
` में प्रयुक्त भाषाओं तथा लिपियों में बहुत बदलाव आ चुका है। विद्वान यह कैसे जान पाते हैं कि क्या लिखा था? : 
* इसका पता अज्ञात लिपि का अर्थ निकालने की एक प्रक्रिया द्वारा लगाया जा सकता है। ८ 
: इस प्रकार से अज्ञात लिपि को जानने की एक प्रसिद्ध कहानी उत्तरी अफ्रीकी देश मिस्र से मिलती है। ८ 


* लगभग 5000 वर्ष पूर्व यहाँ राजा-रानी रहते थे। 
I ७५ 

८ मिस्र के उत्तरी तट पर रोसेट्टा नाम का एक कसबा है। यहाँ से एक ऐसा उत्कीर्णित पत्थर मिला है जिस : 
2 पर एक ही लेख तीन भिन्न-भिन्न भाषाओं तथा लिपियों (यूनानी तथा मिस्री लिपि के दो प्रकारों) में है। कुछ : 
: विद्वान यूनानी भाषा पढ़ सकते थे। उन्होंने बताया कि यहाँ राजाओं तथा रानियों के नाम एक छोटे से फ्रेम में : 
` दिखाए गए हैं। इसे “कारतूश' कहा जाता है। इसके बाद विद्वानों ने यूनानी तथा मिस्री संकेतों को अगल-बगल 
* रखते हुए मिस्री अक्षरों की समानार्थक ध्वनियों की पहचान की। जैसाकि तुम देख सकते हो यहाँ एल अक्षर 
: के लिए शेर तथा ए अक्षर के लिए चिडिया के चित्र बने हैं। एक बार, जब उन्होंने यह जान लिया कि विभिन्न 


८ अक्षर किनके लिए प्रयुक्त हुए हैं, तो वे आसानी से अन्य अभिलेखों को भी पढ़ सके। 


कल्पना करो 


तुम्हें एक पुरातत्त्वविद्‌ का साक्षात्कार लेना है। तुम उन पाँच प्रश्नों की एक सूची 
तैयार करो जिन्हें तुम पुरातत्त्वविद्‌ से पूछना चाहोगी। 


आओ याद करें हि 
1. निम्नलिखित का सुमेल करो : 
नर्मदा घाटी पहला बड़ा राज्य 
मगध आखेट तथा संग्रहण 
गारो पहाडियाँ लगभग 2500 वर्ष पूर्व के नगर 
सिंधु तथा इसकी सहायक नदियाँ आरंभिक कृषि 
गंगा घाटी प्रथम नगर 


2. पाण्डुलिपियों तथा अभिलेखों में एक प्रमुख अंतर बताओ। 

आओ चर्चा करें | 
3. रशीदा के प्रश्न को फिर से पढो। इसके क्या उत्तर हो सकते हें? 


4. पुरातत्त्वविदों द्वारा पाई जाने वाली सभी वस्तुओं की एक सूची बनाओ। इनमें 
से कौन-सी वस्तुएँ पत्थर की बनी हो सकती हैं? 


5. साधारण स्त्री तथा पुरुष अपने कार्यों का विवरण क्यों नहीं रखते थे? इसके 
बारे में तुम क्या सोचती हो? 


6. कम से कम दो ऐसी बातों का उल्लेख करो जिनसे तुम्हारे अनुसार राजाओं 
और किसानों के जीवन में भिन्नता का पता चलता है। 


आओ करके देखें 


7. पृष्ठ 1 पर शिल्पकार शब्द का पता लगाओ। आज प्रचलित कम से कम 
पांच भिन्न-भिन्न शिल्पों की सूची बनाओ। क्या ये शिल्पकार (क) स्त्री, 
(ख) पुरुष, (ग) स्त्री तथा पुरुष दोनों होते हें? 


8. अतीत में पुस्तकें किन-किन विषयों पर लिखी गई थीं? तुम इनमें से किन 
पुस्तकों को पढ़ना पसंद करोगी? 


हब 10) 

आरंभिक मानव : आखिर वे इधर-उधर क्यों घूमते थे? 


हम उन लोगों के बारे में जानते हैं, जो इस उपमहाद्वीप में बीस लाख साल 
पहले रहा करते थे। आज हम उन्हें आखेटक-खाद्य संग्राहक के नाम से जानते 
हैं। भोजन का इंतज़ाम करने की विधि के आधार पर उन्हें इस नाम से पुकारा 
जाता है। आमतौर पर खाने के लिए वे जंगली जानवरों का शिकार करते थे, 
मछलियाँ और चिडिया पकड़ते थे, फल-मूल, दाने, पौधे-पत्तियाँ, अंडे इकट्ठा 
किया करते थे। हमारे उपमहाद्वीप जैसे गर्म देशों में पेड-पौधों की अनगिनत 
प्रजातियाँ मिलती हैं। इसीलिए पेड-पौधो से मिलने वाले खाद्य पदार्थ भोजन 
के अत्यंत महत्वपूर्ण स्रोत थे। 


लेकिन यह सब कर पाना बिल्कुल आसान नहीं था। ऐसे कई जानवर हैं, 
जो हमसे ज़्यादा तेज़ भाग सकते हैं और बहुत-से जानवर हम से ज़्यादा 
ताकतवर भी होते हैं। जानवरों के शिकार, चिडिया या मछलियाँ पकड़ने के 
लिए बड़ा सतर्क, जागरूक और तेज़ होना पड़ता है। पेड-पौधों से खाना 
जुटाने के लिए यह जानना जरूरी होता है, कि कौन-से पेड़-पौधे खाने योग्य 
होते हैं, क्योंकि कई तरह के पौधे विषैले भी होते हैं। साथ ही फलों के पकने 
के समय की जानकारी भी ज़रूरी होती है। 

आरंभिक मानव की खोज में 


हब 12 
हमारे अतीत 


ऐसे समुदायों में रहने वाले बच्चों के ज्ञान और गुणों का वर्णन करो। 

क्या तुममें ऐसे गुण और ज्ञान हैं? 

आखेटक-खाद्य संग्राहक समुदाय के लोगों के एक जगह से दूसरी जगह 
पर घूमते रहने के पीछे कम से कम चार कारण हो सकते हैं। 

पहला कारण यह कि अगर वे एक ही जगह पर ज्यादा दिनों तक रहते 
तो आस-पास के पौधों, फलों और जानवरों को खाकर समाप्त कर देते थे। 
इसलिए और भोजन की तलाश में इन्हें दूसरी जगहों पर जाना पड़ता था। 

दूसरा कारण यह कि जानवर अपने शिकार के लिए या फिर हिरण और 
मवेशी अपना चारा ढूँढने के लिए एक जगह से दूसरी जगह जाया करते हैं। 
इसीलिए, इन जानवरों का शिकार करने वाले लोग भी इनके पीछे-पीछे जाया 
करते होंगे। 

तीसरा कारण यह कि पेड़ों और पौधों में फल-फूल अलग-अलग मौसम 
में आते हैं, इसीलिए लोग उनकी तलाश में उपयुक्त मौसम के अनुसार अन्य 
इलाकों में घूमते होंगे। 

और चौथा कारण यह है कि पानी के बिना किसी भी प्राणी या पेड-पौधे 
का जीवित रहना संभव नहीं होता और पानी झीलों, झरनों तथा नदियों में ही 
मिलता है। यद्यपि कई नदियों और झीलों का पानी कभी नहीं सूखता, कुछ 
झीलों और नदियों में पानी बारिश के बाद ही मिल पाता है। इसीलिए ऐसी 
झीलों और नदियों के किनारे बसे लोगों को सूखे मौसम में पानी की तलाश 
में इधर-उधर जाना पड़ता होगा। इसके अलावा लोग अपने नाते-रिश्तेदारों या 
मित्रों से मिलने भी जाया करते होंगे। यहाँ यह स्मरण रखना जरूरी है, कि 
ये सभी लोग पैदल यात्रा किया करते थे। 

तुम स्कूल कैसे जाते हो? 

तुम्हें अपने घर से स्कूल पैदल जाने में कितना समय लगता है? 


अगर तुम बस या साइकिल से जाओ तो स्कूल पहुँचने में कितना समय लगेगा? 


आरंभिक मानव के बारे में जानकारी कैसे मिलती है? 


पुरातत्त्वविदों को कुछ ऐसी वस्तुएँ मिली हैं जिनका निर्माण और उपयोग 
आखेटक-खाद्य संग्राहक किया करते थे। यह संभव है कि लोगों ने अपने 

काम के लिए पत्थरों, लकडियों और हड्डियों के औजार बनाए हों। इनमें से 
पत्थरों के औजार आज भी बचे हैं। 
यहाँ पत्थरों के औजारों के कुछ उपयोग बताए गए हैं। ऐसे कामों की एक 


सूची बनाओ जिनमें इस तरह के औजार काम आते हैं। बताओ कि इनमें से 
कौन-कौन से काम सामान्य पत्थरों से किए जा सकते हैं। कारण सहित उत्तर दो। 


इनमें से कुछ औजारों का उपयोग फल-फूल काटने, हड्डियाँ और मांस 
काटने तथा पेड़ों की छाल और जानवरों की खाल उतारने के लिए किया 
जाता था। कुछ के साथ हड्डियों या लकड़्यों के मुट्ठे लगा कर भाले और 
बाण जैसे हथियार बनाए जाते थे। कुछ औजारो से लकडियाँ काटी जाती थीं। 
लकड़ियों का उपयोग ईंधन के साथ-साथ झोपडियाँ और औजार बनाने के 
लिए भी किया जाता था। 

पत्थर से बने औज्ञार 

(क) ये पत्थरों से बने 
प्राचीनतम औजार हैं। 

(ख) इन्हें कई हजार साल 
बाद बनाया गया। 

(ग) इन्हें और बाद में बनाया 
गया। 

(घ) इन्हें लगभग 10 हज़ार 
साल पहले बनाया गया 
था। 

(ङ) और ये गुटिका 
(प्राकृतिक पत्थर) हैं। 


पत्थर के औजारों का उपयोग 
बाएँ : इंसान के खाने योग्य 
जड़ों को खोदने के लिए 
किया जाता था, और 

दाएँ : जानवरों की खाल से 
बने वस्त्रों को सिलने के 
लिए किया जाता था। 

रहने की जगह निर्धारित करना 


मानचित्र 2 को देखो। लाल त्रिकोण वाले स्थान वे पुरास्थल हैं जहाँ पर 
आखेटक-खाद्य संग्राहको के होने के प्रमाण मिले हैं। इनके अलावा भी और 
कई स्थानों पर आखेटक-खाद्य संग्राहक रहते थे। मानचित्र में सिर्फ कुछ 
गिने-चुने स्थान ही चिह्ित किए गए हैं। कई पुरास्थल नदियों और झीलों के 
किनारे पाए गए हैं। 


मानचित्र: 2 
कुछ महत्वपूर्ण पुरास्थल 

रेखाचित्र ५ 
पैमाना नहीं दिया गया है।£ 

चूकि पत्थर के उपकरण बहुत महत्वपूर्ण थे इसलिए लोग ऐसी जगह 
ढूँढ़ते रहते थे, जहाँ अच्छे पत्थर मिल सकें। जहाँ लोग पत्थरों से औजार बनाते 
थे, उन स्थलों को उद्योग-स्थल कहते हैं। 

हमें इन उद्योग-स्थलो के बारे में जानकारी कैसे मिलती है? आमतौर 
पर हमें ऐसी जगहों पर पत्थर के बडे-बडे टुकडे मिलते हैं, और ऐसे 
उपकरण मिलते हैं, जिन्हें लोग इन स्थलों पर छोड गए होंगे क्योंकि वे 
ठीक नहीं बने होंगे। साथ ही औज्ञार बनाने के बाद पत्थरों के टूटे-फूटे 
टुकड़े भी इन स्थलों पर मिलते हैं। कभी-कभी लोग इन स्थलों पर कुछ 
ज्यादा समय तक रहा करते थे। ऐसे स्थलों को आवासीय और उद्योग-स्थल 
कहते हैं। 


भीमबेटका (आधुनिक मध्य 
प्रदेश) 

आवासीय पुरास्थल उन्हें 
कहते हैं जहाँ लोग रहा करते 
थे। इनमें गुफाओं और 
कन्दराओं जैसे वे स्थल होते 
हैं, जिन्हें यहाँ दर्शाया गया 
है। लोग इन गुफाओं में 
इसलिए रहते थे, क्योंकि यहाँ 
उन्हें बारिश, धूप और हवाओं 
से राहत मिलती थी। ऐसी 
प्राकृतिक गुफाएँ विंध्य और 
दक्कन के पर्वतीय इलाकों में 
मिलती हैं जो नर्मदा घाटी के 
पास हैं। 

क्या तुम बता सकते हो कि 
रहने के लिए लोगो ने यह 
जगह क्यों चुनी होगी? 

पाषाण उपकरण कैसे बनाए 
जाते थे। इसके लिए अपनाई 
गई दो तकनीकों में से एक 
यहाँ दर्शाई गई है। बताओ 
यह कौन-सी तकनीक है। 


16 

आगर तुम्हें अपने निवास स्थान के बारे में बताना पड़े तो तुम इनमें से 
कौन-सा नाम चुनोगे? 

(क) आवास 

(ख) उद्योग-स्थल 

(ग) आवास और उद्योग-स्थल 


(घ) अन्य 


पाषाण औजारों का निर्माण 
पाषाण उपकरणों को प्रायः: दो तरीकों से बनाया जाता था। 


1. पत्थर से पत्थर को टकराना। यानी जिस पत्थर से कोई औजार बनाना 
होता था, उसे एक हाथ में लिया जाता था, और दूसरे हाथ से एक पत्थर का 
हथौड़ी जैसा इस्तेमाल होता था। इस तरह आघात करने वाले पत्थर से दूसरे 
पत्थर पर तब तक शल्क निकाले जाते हैं जब तक वांछित आकार वाला 
उपकरण न बन जाए। 

2. दूसरे तरीके को ' दबाव शल्क-तकनीक' कहा जाता है। इसमें क्रोड को 
एक स्थिर सतह पर टिकाया जाता है और इस क्रोड पर हड्डी या पत्थर रखकर 
उस पर हथौड़ीनुमा पत्थर से शल्क निकाले जाते हैं जिससे वांछित उपकरण 
बनाए जाते हैं। 


आग की खोज 


मानचित्र 2 में कुरनूल गुफा ढूँढ़ो (पृष्ठ 14)। यहाँ राख के अवशेष मिले हैं। 
इसका मतलब यह है कि आरंभिक लोग आग जलाना सीख गए थे। आग का 
इस्तेमाल कई कार्यो के लिए किया गया होगा जैसे कि प्रकाश के लिए, मांस 
भूनने के लिए और खतरनाक जानवरों को दूर आदि भगाने के लिए। 

आज हम आग का उपयोग किसलिए करते हैं? 


बदलती जलवायु 

लगभग 12,000 साल पहले दुनिया की जलवायु में बड़े बदलाव आए और 
गर्मी बढ़ने लगी। इसके परिणामस्वरूप कई क्षेत्रों में घास वाले मैदान बनने 
लगे। इससे हिरण, बारहसिंघा, भेड़, बकरी और गाय जैसे उन जानवरों की 
संख्या बढ़ी, जो घास खाकर जिन्दा रह सकते हैं। 


जो लोग इन जानवरों का शिकार करते थे, वे भी इनके पीछे आए और 
इनके खाने-पीने की आदतों और प्रजनन के समय की जानकारी हासिल 
करने लगे। हो सकता है कि तब लोग इन जानवरों को पकड़ कर अपनी 
जरूरत के अनुसार पालने की बात सोचने लगे हों। साथ ही इस काल में 
मछली भी भोजन का महत्वपूर्ण स्त्रोत बन गई। 


इसी दौरान उपमहाद्वीप के भिन्न-भिन्न इलाकों में गेहूँ, जौ और धान 
जैसे अनाज प्राकृतिक रूप से उगने लगे थे। शायद महिलाओं, पुरुषों और 
बच्चों ने इन अनाजों को भोजन के लिए बटोरना शुरू कर दिया होगा। 


नाम और तिथियाँ 


हम जिस काल के बारे में पढ़ रहे हैं, पुरातत्त्वविदों ने उनके बड़े-बड़े नाम रखे हैं। आरंभिक काल को वे 
पुरापाषाण काल कहते हैं। यह दो शब्दों पुरा यानी 'प्राचीन', और पाषाण यानी “पत्थर” से बना है। यह नाम 
पुरास्थलों से प्राप्त पत्थर के औजारों के महत्त्व को बताता है। पुरापाषाण काल बीस लाख साल पहले से 12,000 
साल पहले के दौरान माना जाता है। इस काल को भी तीन भागों में विभाजित किया गया है : 'आरंभिक', *मध्य' 
एवं “उत्तर' पुरापाषाण युग। मानव इतिहास की लगभग 99 प्रतिशत कहानी इसी काल के दौरान घटित हुई। 

जिस काल में हमें पर्यावरणीय बदलाव मिलते हें, उसे 'मेसोलिथ' यानी मध्यपाषाण युग कहते हैं। इसका 
समय लगभग 12,000 साल पहले से लेकर 10,000 साल पहले तक माना गया है। इस काल के पाषाण औजार 
आमतौर पर बहुत छोटे होते थे। इन्हें “माइक्रोलिथ' यानी लघुपाषाण कहा जाता है। प्राय: इन औजारों में हड्डियों 
या लकड़ियों के मुद्रे लगे हँसिया और आरी जैसे औजार मिलते थे। साथ-साथ पुरापाषाण युग वाले औजार भी 
इस दौरान बनाए जाते रहे। 

पृष्ठ 13 पर बने चित्र देखो। इस दौरान बनाए गए औज़ारों में तुम्हें कोई बदलाव दिखाई देता है? 

अगले युग की शुरुआत लगभग 10,000 साल पहले से होती है। इसे नवपाषाण युग कहा जाता है। अगले 
अध्याय में तुम नवपाषाण युग के बारे में पढ़ोगे। 

नवपाषाण को. क्या मतलब होता होगा? 

हमने कुछ स्थानों के नाम दिए हैं। अगले अध्यायों में तुम्हें ऐसे अनेक नाम मिलेंगे। अक्सर हम पुराने स्थानों 
के लिए उन नामों का प्रयोग करते हैं, जो आज प्रचलित हैं, क्योंकि हमें ज्ञात नहीं है कि उस काल में इनके 
क्या नाम रहे होंगे। 

साथ ही वे यह भी सीखने लगे होंगे कि यह अनाज कहाँ उगते थे और कब 

पककर तैयार होते थे। ऐसा करते-करते लोगों ने इन अनाजों को खुद पैदा 

करना सीख लिया होगा। 

शैल चित्रकला : इनसे हमें क्या पता चलता है? 

` जिन गुफाओं में लोग रहते थे, उनमें से कुछ की दीवारों पर चित्र मिले हैं। 

$ इनमें कुछ सुन्दर उदाहरण मध्य प्रदेश और दक्षिणी उत्तर प्रदेश की 
गुफाओं से मिले चित्र हैं। इनमें जंगली जानवरों का बड़ी कुशलता से 


एक शैल चित्र। हक 
इस चित्र के बारे में बताओ। सजीव चित्रण किया गया है। 


कौन क्या करता था? 


हमने पढ़ा कि आरंभिक लोग शिकार तथा फल-मूल का संग्रह किया करते 
थे। वे पत्थरों के औज्ञार और गुफाओं में चित्र बनाते थे। क्या हमें कोई ऐसे 
साक्ष्य मिलते हैं जिनसे पता चले कि महिलाएँ शिकार करती थीं या पुरुष 
औजार बनाते थे या फिर महिलाएँ चित्रकारी करती थीं और पुरुष फल-मूल 
इकट्ठा करते थे? वास्तव में, हमें इसका ज्ञान नहीं है। लेकिन दो बातें हो 
सकती हैं। महिला और पुरुष दोनों ने मिलकर कई काम एक साथ किया 
होगा। यह भी संभव है, कि कुछ तरह के काम केवल महिलाएँ करती थीं 
और कुछ केवल पुरुष। इसके अलावा उपमहाद्वीप के अलग-अलग क्षेत्रों में 
अलग-अलग परम्पराएँ भी रही होंगी। 


हुँस्गी का सूक्ष्म-निरीक्षण 
मानचित्र 2 पर हुँस्गी ढुँढिए (पृष्ठ 14)। यहाँ पर पुरापाषाण युग के कई 
पुरास्थल मिले थे। कुछ पुरास्थलों से अलग-अलग कार्यों में लाए जाने वाले 

कई प्रकार के औज्ञार मिले थे। ये संभवतः आवास और उद्योग-स्थल रहे 
होंगे। कुछ छोटे पुरास्थलो में भी औजारों के बनाए जाने के प्रमाण मिले हैं। 
इनमें से कुछ पुरास्थल झरनों के निकट थे। अधिकांश औजार चूना-पत्थरों से 
बनाए जाते थे। 

क्या तुम दूसरे प्रकार के पुरास्थलों के नाम बता सकते हो? 


अन्यत्र 


अपने एटलस में फ्रांस ढूँढ़ो। यह चित्र फ्रांस की एक गुफा का है। इस पुरास्थल की खोज लगभग 100 साल 
पहले चार स्कूली छात्रों ने की थी। इस तरह के चित्र लगभग 20,000 साल पहले से लेकर 10,000 साल 
पहले के बीच बनाए गए होंगे। इनमें कई जानवरों के चित्र हैं। इनमें जंगली घोड़े, गाय, भैंस, गैंडा, रेनडीयर, 
बारहसिंघा और सूअरों को गहरे-चमकीले रंगों से चित्रित किया गया है। 


इन रंगों को लौह-अयस्क और चारकोल जैसे खनिज पदार्थो से बनाया जाता था। यह संभव है कि इन चित्रो 
को उत्सवों के अवसर पर बनाया जाता था या फिर इन्हें शिकारियों द्वारा शिकार पर निकलने से पहले कुछ 
अनुष्ठानों के लिए बनाया गया होगा। 


क्या तुम इन्हें बनाने का कोई और कारण बता सकते हो? 

कल्पना करो 


तुम आज से 12,000 साल पहले पत्थर की एक गुफा मैं रहते हो। पृष्ठ 15 पर 
देखो। तुम्हारे मामा गुफा की एक भीतरी दीवार पर चित्र बना रहे हैं और तुम उनकी 
सहायता करना चाहते हो। तुम रंग बनाओगे, रेखाएँ खींचोगे या फिर उनमें रंग भरोगे? 
तुम्हारे मामा तुम्हें कौन-कौन सी कहानियाँ सुनाएँगे? 


आओ याद करें 


1. इन वाक्यों को पूरा करो। 


(क) आखेटक-खाद्य संग्राहक गुफाओं में इसलिए रहते थे क्योंकि 7 । 


(ख) घास वाले मैदानों का विकास साल पहले हुआ। 
(ग) आरंभिक लोगों ने गुफाओं की पर चित्र बनाए। 
(घ) हुँस्गी में से औजार बनाए जाते थे। 


2. उपमहाद्वीप के आधुनिक राजनीतिक मानचित्र को पृष्ठ 136 पर देखो। उन 
राज्यों को ढूँढ़ो जहाँ भीमबेटका, हुँस्गी और कुरनूल स्थित हैं। क्या तुषार की 
रेल इन जगहों के पास से होकर गई होगी? 


करें टि 
आओ चर्चा करें a) 
CR) 
3. आखेटक-खाद्य संग्राहक एक स्थान से दूसरे स्थान पर क्यों घूमते रहते थे? 
उनकी यात्रा और आज की हमारी यात्रा के कारणों में क्या समानताएँ या क्या 
भिन्नताएँ हैं? 

4. आज तुम फल काटने के लिए कौन-से औजार चुनोगे? वह औजार किस चीज 
से बना होगा? 


5. आखेटक-खाद्य संग्राहक आग का उपयोग किन-किन चीज़ों के लिए करते 
थे? क्या तुम आज आग का उपयोग इनमें से किसी चीज़ के लिए करोगे! 


आओ करके देखें 


6. अपनी पुस्तिका के पन्ने पर एक लाइन खींचकर इसके दो खाने बनाओ। बाएँ 
खाने में, उन खाद्य पदार्थों की सूची बनाओ, जिन्हें आखेटक-खाद्य संग्राहक 
खाते थे (पृष्ठ 11 पर देखो) और दाएँ खाने में तुम जो चीज़ें खाते हो उनमें 
से कुछ के नाम लिखो। क्या तुम्हें इन दोनों में कोई समानता या भेद दिखाई 
देता है? 


7. यदि तुम्हारे पास कोई गुटिका (प्राकृतिक पत्थर का टुकड़ा, जैसे कि 
(पृष्ठ 13 पर दिखाया गया है) हो तो उसे किस काम के लिए इस्तेमाल 
करोगे? 


8. ऐसे दो काम लिखो जिन्हें आज महिलाएँ और पुरुष दोनों करते हैं। दो ऐसे 
काम बताओ जिन्हें सिर्फ़ महिलाएँ ही करती हैं और दो वे जिन्हें सिर्फ़ पुरुष 
ही करते हैं। अपनी सूची की अपने दो साथियों की सूचियों से तुलना करो। 
क्या तुम्हें इनमें कोई समानता या भेद दिखाई दे रहा है? 

नेइनुओ का भोजन 

आज नेइनुओ अपना पसंदीदा खाना खा रही थी- चावल, स्क्वाँश, कद्दू, बीन्स 
और गोश्त। स्क्वॉश, कद्दू और बीन्स उसकी नानी ने अपने घर के पिछवाड़े 
के छोटे से बगीचे में ही उगाया था। खाते-खाते नेइनुओ को पिछले दिनों अपनी 
स्कूल की तरफ़ से की गई यात्रा के दौरान मध्य प्रदेश में खाए खाने की याद 
आ गईं। वह कितना मसालेदार था। पर वह ऐसा क्यों था? 


विभिन्न प्रकार के भोजन 


आज हमें अपने भोजन का अधिकांश हिस्सा उगाई गई फ़सलों और पाले 
गए पशुओं से मिलता है। भिन्न-भिन्न फ्रसलो को उगाने के लिए भिन्न-भिन्न 
जलवायु की आवश्यकता पडती है जैसे धान की खेती के लिए गेहूँ या जौ 
को तुलना में ज्यादा पानी की जरूरत पड़ती है। इसीलिए हम देखते हैं कि 
किसान विशेष फ़सल विशेष क्षेत्रों में ही उगाते हैं। यही नहीं पशुओं को भी 
अपने अनुकूल वातावरण की आवश्यकता होती है। उदाहरण के तौर पर 
हम देख सकते हैं कि सूखी और पहाड़ी जलवायु में मवेशियों की तुलना 
में भेड़ या बकरी अधिक सहजतापूर्वक जीवित रह सकते हैं। पर जैसाकि 
तुमने अध्याय 2 में पढ़ा है, स्त्री-पुरुषों ने अपने भोजन का उत्पादन हमेशा 
नहीं किया। 


खेती और पशुपालन की शुरुआत 


अध्याय 2 में हमने पढ़ा है कि दुनिया की जलवायु बदलती रही है। साथ 
ही लोग जिन वनस्पतियों और पशुओं का भोजन के रूप में इस्तेमाल करते 
थे, वे भी बदलते रहे। लोगों का ध्यान कुछ बातों की ओर गया जैसे खाने 
योग्य वनस्पतियाँ कहाँ-कहाँ मिल सकती हैं, बीज कैसे अपनी डंठल से 
टूट कर गिरते हैं, गिरे बीजों का अंकुरण और उनसे पौधों का निकलना 
आदि। इसी तरह उन्होंने पौधों की देखभाल करनी शुरू कर दी होगी। 
चिडियों और जानवरों से पौधों की सुरक्षा की होगी, ताकि वे ठीक से बढ़ 
सकें और उनके बीज पक सकें। इस प्रकार धीरे-धीरे वे कृषक बन गए होंगे। 

इसी तरह लोगों ने अपने घरों के आस-पास चारा रखकर जानवरों को 
आकर्षित कर उन्हें पालतू बनाया होगा। सबसे पहले जिस जंगली जानवर 
को पालतू बनाया गया वह कुत्ते का जंगली पूर्वज था। धीरे-धीरे लोग भेड़, 
बकरी, गाय और सूअर जैसे जानवरों को अपने घरों के नज़दीक आने को 
उत्साहित करने लगे। ऐसे जानवर झुण्ड में रहते थे और ज़्यादातर घास खाते 
थे। अक्सर लोग अन्य जंगली जानवरों के आक्रमण से इनकी सुरक्षा किया 
करते थे और इस तरह धीरे-धीरे वे पशुपालक बन गए होंगे। 


क्या तुम बता सकती हो कि सबसे पहले कुत्तों को ही पालतू क्‍यों 
बनाया गया? 


बसने की प्रक्रिया 


लोगों द्वारा पौधे उगाने और जानवरों की देखभाल करने को “बसने की प्रक्रिया' का नाम दिया गया है। अपनाए 
गए ये पौधे तथा जानवर अक्सर जंगली पौधों तथा जानवरों से भिन्न होते हैं। इसकी वजह यह है कि बसने 
की प्रक्रिया की दिशा में अपनाए गए पौधों या जानवरों का लोग चयन करते हैं। उदाहरण के तौर पर लोग 
उन्हीं पौधों तथा जानवरों का चयन करते हैं जिनके बीमार होने की संभावना कम हो। यही नहीं, लोग उन्हीं 
पौधों को चुनते हैं जिनसे बड़े दाने वाले अनाज पैदा होते हैं; साथ ही जिनकी मज़बूत डंठले अनाज के पके 
दानों के भार को संभाल सकें। ऐसे पौधों के बीजों 


को संभालकर रखा जाता है ताकि फिर से उगाने के “क हि " 
लिए उनके गुण सुरक्षित रह सकें। si 1 0 
उन्हीं जानवरों को आगे प्रजनन के लिए चुना जलक कह 
जाता है, जो आमतौर पर अहिंसक होते हैं। इसलिए 
हम देखते हैं कि पाले गए जानवर तथा कृषि के 
लिए अपनाए गए पौधे, जंगली जानवरों तथा 
पौधों से धीरे-धीरे भिन्‍न होते गए। मिसाल के तौर 
पर जंगली जानवरों की तुलना में पालतू जानवरों के दाँत और सींग छोटे होते हैं। 


इन दाँतों को देखो। इनमें से कौन-सा जंगली सूअर का है और कौन-सा पालतू सूअर का? 


बसने की प्रक्रिया पूरी दुनिया में धीरे-धीरे चलती रही। यह करीब 12,000 साल पहले शुरू हुई। वास्तव 
में आज हम जो भोजन करते हैं वो इसी बसने को प्रक्रिया की वजह से है। कृषि के लिए अपनाई गई सबसे 
प्राचीन फ़सलों में गेहूँ तथा जौ आते हैं, उसी तरह सबसे पहले पालतू बनाए गए जानवरों में कुत्ते के बाद 
भेड-बकरी आते हैं। 

अनाज के उपयोग 


भंडारण के लिए 

तुम किसी पौधे के बीज को बो कर देखो, तुम पाओगी कि इसे विकसित 
होने में कुछ वक्‍त लगता है। इसमें कुछ दिन, महीने या फिर साल तक लग 
सकता है। इसलिए जब लोग पौधे उगाने लगे तो उनकी देखभाल के लिए 
उन्हें एक ही जगह पर लंबे समय तक रहना पड़ा था। बीज बोने से लेकर 
फ़सलों के पकने तक, पौधों की सिंचाई करने, खरपतवार हटाने, जानवरों 
और चिडियों से उनकी सुरक्षा करने जैसे बहुत-से काम शामिल थे। कटाई 
के बाद, अनाज का उपयोग बहुत संभाल कर करना पड़ता था। 


अनाज को भोजन और बीज, दोनों ही रूपों में बचा कर रखना आवश्यक 
था, इसलिए लोगों को इसके भंडारण की बात सोचनी पड़ी। बहुत-से 
इलाकों में लोगों ने मिट्टद्धी के बड़े-बड़े बर्तन बनाए, टोकरियाँ बुनीं या फिर 
जमीन में गड्डा खोदा। क्या तुम्हें लगता है कि शिकारी या भोजन-संग्रह करने 
वाले बर्तन बनाते और उनका प्रयोग करते होंगे? अपने जवाब का 
कारण बताओ। 


जानवर :. चलते-फिरते “खाद्य-भंडार ' 
जानवर बच्चे देते हैं जिससे उनकी संख्या बढ़ती है। अगर जानवरों को 
देखभाल की जाए तो उनकी संख्या तो बढ़ती ही है साथ ही उनसे दूध भी 
प्राप्त हो सकता है जो भोजन का एक अच्छा स्त्रोत है। यही नहीं जानवरों से 
हमें मांस भी मिलता है। दूसरे शब्दों में, पशु-पालन भोजन के ' भंडारण' का 
एक तरीका है। 

भोजन के अतिरिक्त जानवरों से और क्या-क्या मिल सकता है? 


आज जानवरों का उपयोग किस लिए होता है? 


आओ, आरंभिक कृषकों और पशुपालकों के बारे में 
पता करें? 


मानचित्र 2 (पृष्ठ संख्या 14) देखो। क्या तुम्हें कई नीले वर्ग दिख रहे हैं? 
पता है, इनमें से प्रत्येक बिंदु उस जगह को दर्शाता है, जहाँ पुरातत्त्वविदों को 

शुरुआती कृषकों और पशुपालकों के होने के साक्ष्य मिले हैं। ये पूरे 
उपमहाद्वीप में पाए गए हैं। इनमें सबसे महत्वपूर्ण पश्चिमोत्तर क्षेत्र में, 
आधुनिक कश्मीर में, और पूर्वी तथा दक्षिण भारत में पाए गए हैं। 

वास्तव में ये निर्दिष्ट स्थान कृषकों और पशुपालकों की बस्तियाँ थीं या 
नहीं, इसे जाँचने के लिए वैज्ञानिक खुदाई में मिले पौधों और पशुओं की 
हड्डियों के नमूनों का अध्ययन करते हैं। इनमें से सबसे रोचक जले हुए 
अनाज के दानों के अवशेष हैं। ऐसा लगता है कि ये गलती से या फिर 
जानबूझ कर जलाए गए होंगे। वैज्ञानिक इन अनाज के दानों की पहचान कर 
सकते हैं। इस तरह हमें पता चलता है कि इस उपमहाद्वीप के विभिन्‍न भागों 
में बहुत सारी फ़सलें उगाई जाती रही होंगी। वैज्ञानिक विभिन्न जानवरों की 
हड्डियों की भी पहचान कर सकते हैं। 


नीचे की तालिका से तुम यह जान सकती हो कि कहाँ-कहाँ अनाजों 
और पालतू जानवरों की हड्डियों के अवशेष मिले हैं। 


अनाज और हड्डियाँ 


गेहूँ और दलहन, कुत्ते, मवेशी, भैंस, 
भेडु, बकरी 


जिन जगहों पर अनाज तथा हड्डियों के अवशेष मिले हैं, ये उनमें से सिर्फ कुछ ही हैं। 

भोजनः संग्रह से उत्पादन तक 


नवपाषाण युग के कुछ 
उपकरण। 

इनकी तुलना पृष्ठ 13 
(अध्याय 2) पर दिखाए गए 
उपकरणों से करो। तुम्हें इनमें 
क्या-क्या समानताएँ और भेद 
दिखाई देते हैं? 


m26 
हमारे अतीत 


स्थायी जीवन को ओर 


पुरातत्त्वविदों को कुछ पुरास्थलों पर झोपडियों और घरों के निशान मिले हैं। 
जैसे कि बुर्जहोम (वर्तमान कश्मीर में) के लोग गड्ढे के नीचे घर बनाते थे 
जिन्हे गर्तवास कहा जाता है। इनमें उतरने के लिए सीढ़ियाँ होती थीं। इससे 
उन्हें ठंड के मौसम में सुरक्षा मिलती होगी। पुरातत्त्वविदों को झोपडियो के 
अंदर और बाहर दोनों ही स्थानों पर आग जलाने की जगहें मिली हैं। ऐसा 
लगता है कि लोग मौसम के अनुसार घर के अंदर या बाहर खाना पकाते होंगे। 

एक गर्तवास का चित्र बनाओ। 

बहुत सारी जगहों से पत्थर के औजार भी मिले हैं। इनमें से कई ऐसे हैं, 
जो पुरापाषाणयुगीन उपकरणों से भिन्न हैं। इसीलिए इन्हें नवपाषाण युग का 
माना गया है। इनमें वे औजार भी हैं, जिनकी धार को और अधिक पैना 
करने के लिए उन पर पॉलिश चढाई जाती थी। ओखली और मूसल का 
प्रयोग अनाज तथा वनस्पतियों से प्राप्त अन्य चीजों को पीसने के लिए 
किया जाता था। आज हजारों साल बाद भी ओखली और मूसल का प्रयोग 
अनाज पीसने के लिए किया जाता है। उसी तरह प्राचीन प्रस्तरयुगीन 
औजारों का निर्माण और प्रयोग लगातार होता रहा। कुछ औजार हड्डियों से 
भी बनाए जाते थे। 


नवपाषाण युग के पुरास्थलों से कई प्रकार के मिट्टी के बर्तन मिले हैं। 
कभी-कभी इन पर अलंकरण भी किया जाता था। बर्तनों का उपयोग चीजों 


2018-19 


को रखने के लिए किया जाता था। धीरे-धीरे लोग बर्तनों का प्रयोग खाना 
बनाने के लिए भी करने लगे। चावल, गेहूँ तथा दलहन जैसे अनाज 
अब आहार का महत्वपूर्ण हिस्सा बन गए थे। इसके साथ-साथ अब लोग 
कपडे भी बुनने लगे थे। इसके लिए कपास जैसे आवश्यक पौधे उगाए जा 
सकते थे। 


क्या ये परिवर्तन हर जगह एक साथ ही आ गए होंगे? ऐसी बात नहीं 
है। एक तरफ़ जहाँ कई जगहों पर स्त्री-पुरुष शिकार और भोजन-संग्रह करने 
का काम करते रहे थे वहीं अन्य लोगों ने हज़ारों सालों के दरम्यान धीरे-धीरे दा उ त OO 
खेती और पशुपालन को अपना लिया। बहुत जगह लोग मौसम के मुताबिक होगा? 


बदल-बदल कर अपनी जीविका चलाया करते थे। 


अन्य रीति-रिवाज 


पुरातत्त्वविद्‌ बहुत स्पष्ट रूप से इस बारे में कुछ नहीं कह सकते। विद्वानों ने 
ऐसे किसानों का अध्ययन किया है। इनमें प्रायः कृषक और पशुपालक समूह 
में रहते हैं जिन्हें जनजाति कहते हैं। विद्वानों ने पाया है कि ये लोग कुछ ऐसे 
रीति-रिवाजों को मानते हैं, जो संभवतः पहले से ही प्रचलित रहे हैं। 

० कुछ व्यक्तियों को नेता मान लिया जाता है। वे अनुभवी वृद्ध व्यक्ति, नौजवान योद्धा या फिर पुरोहित हो 
सकते हैं। वयस्क महिलाओं को भी उनके ज्ञान तथा अनुभव के लिए विशिष्ट सम्मान दिया 


जाता हे। 


० जनजातियों की सांस्कृतिक-परम्पराएँ बहुत समृद्ध तथा विशिष्ट होती हैं। इनमें उनकी भाषाएँ, संगीत, 
कहानियाँ तथा चित्रकारी भी शामिल हैं। उनके अपने देवी-देवता होते हैं। 

० ज़मीन, जंगल, घास के मैदान तथा पानी पूरे कुनबे की सम्पत्ति मानी जाती है जिनका उपयोग सभी एक 
साथ करते हैं। इनमें गरीब और अमीर के बीच कोई खास अंतर नहीं होता। इसलिए जनजातीय समाज अन्य 
समाजो से भिन्न होते हैँ। इन अन्य समाजों के बारे में तुम आगे पढ़ोगी। 

पुरुषों द्वारा किए जाने वाले कामों की एक सूची बनाओ। महिलाएँ क्या-क्या काम करती हें? 
कौन-से ऐसे काम हें, जो स्त्री-पुरुष दोनों करते हें? 


गाँव 
गाँवों की यह 
विशेषता हे कि वहाँ 
रहने वाले अधिकांश 


लोग भोजन उत्पादन में 
लगे होते हैं। 

सूक्ष्म-निरीक्षण 
(क) मेहरगढ़ में जीवन-मृत्यु 


मानचित्र 2 (पृष्ठ 14) में मेहरगढ़ ढूँढो। यह ईरान जाने वाले सबसे 
महत्वपूर्ण रास्ते, बोलन दरें के पास एक हराभरा समतल स्थान है। मेहरगढ़ 
संभवतः वह स्थान है, जहाँ के स्त्री-पुरुषों ने, इस इलाके में सबसे पहले 
जौ, गेहूँ उगाना और भेड-बकरी पालना सीखा। 


यहाँ खुदाई में सबसे पहले के स्तरों से पुरातत्त्वविदों को विभिन्न प्रकार 
के जानवरों की हड्डियाँ मिलीं। इनमें हिरण तथा सूअर जैसे जंगली जानवरों 
की हड्डियाँ भी शामिल हैं। उसके बाद के स्तरों से भेड़ और बकरियों 
की हड्डियाँ ज्यादा मिली हैं। उसके ऊपर ज्यादातर मवेशियों की ही 
हड्डियाँ मिली हैं, इससे ऐसा लगता है कि ये लोग मवेशियों को पालने 
लगे थे 

मेहरगढ़ में इसके अलावा चौकोर तथा आयताकार घरों के अवशेष भी 
मिले हैं। प्रत्येक घर में चार या उससे ज्यादा कमरे हैं, जिनमें से कुछ संभवतः 
भंडारण के काम आते होंगे। 

पहले और बाद के स्तर 
जब पुरातत्त्वविद्‌ किसी जगह की खुदाई करते हैं तो वे कैसे समझते हैं कि कौन-से स्तर पहले के हैं और 
कौन-से बाद के? 
इस चित्र को देखो। 
मान लो लोगों ने सबसे पहले समतल भूमि (स्तर 4) पर रहना शुरू किया। 


आमतौर पर लोग जहाँ रहते हैं, घर टूटने पर दुबारा वहीं घर बना लेते हैं। टूटे-फूटे सामान और 
कूड़ा-करकट भी घरों के आस-पास जमा होते रहते हैं। इन कारणों से बस्ती की जमीन धीरे-धीरे ऊँची 
होती रहती है और फिर सैंकड़ों सालों के बाद वहाँ एक टीला बन जाता है। इसलिए जब टीले की खुदाई 
की जाती है, तो उसका सबसे निचला स्तर सबसे पुराना होता है और उसके बाद के स्तर, बाद के युगों 


के होते हैं। यही ऊपरी तथा निचली तहें आमतौर पर स्तरों के रूप में 
Ne 
स्तर 2 और 3 को देखो। कौन-सा ज्यादा पुराना है? 


मत्यु के बाद सामान्यतया मृतक के सगे संबंधी उसके प्रति सम्मान 
जताते हैं। लोगों की आस्था है कि मृत्यु के बाद भी जीवन होता है। | 
इसीलिए कब्रो में मृतकों के साथ कुछ सामान भी रखे जाते थे। मेहरगढ़ में . 
ऐसी कई कब्रें मिली हैं। एक कब्र में एक मृतक के साथ एक बकरी को ` 
भी दफ़नाया गया था। संभवतः इसे परलोक में मृतक के खाने के लिएरखा ` 
गया होगा। 


मेहरगढ़ के घर का चित्र। 
मेहरगढ़ के घर शायद ऐसे दिखते 
हों। तुम जिस घर में रहते हो, 
उसके साथ इस घर की क्या 


मेहरगढ़ की कब्र का र 
bi समानता है? 
क्या तुम बकरी के. कंकाल 


को पहचान सकते हो? 

( ख ) दाओजली हेडिंग 


मानचित्र 2 (पृष्ठ 14) में दाओजली हेडिंग ढूँढ़ो। यह पुरास्थल चीन और 
म्यांमार की ओर जाने वाले रास्ते में ब्रहमपुत्र को घाटी की एक पहाड़ी 
पर है। यहाँ खरल और मूसल जैसे पत्थरों के उपकरण मिले हैं। इससे 
पता चलता है कि यहाँ लोग भोजन के लिए अनाज उगाते थे। साथ ही यहाँ 
से जेडाइट पत्थर भी मिला है। संभवतः यह पत्थर चीन से आया होगा। 
इसके अतिरिक्त इस पुरास्थल से काष्ठाश्म (अति प्राचीन लकड़ी, जो सख्त 
होकर पत्थर बन गई है) के औजार और बर्तन भी मिले हैं। 


अन्यत्र 


एटलस में तुर्को ढूँढो। नवपाषाण युग के सबसे प्रसिद्ध पुरास्थलों में एक चताल 
हयूक तुर्की में है। यहाँ दूर-दराज स्थानों से कई चीजें लाई जाती थीं और 
उनका उपयोग किया जाता था। जैसे सीरिया से लाया गया चकमक पत्थर, 
लाल सागर की कौड़ियाँ तथा भूमध्य सागर की सीपियाँ। ध्यान रहे कि उस 
समय तक पहिए वाले वाहन का विकास नहीं हुआ था। लोग सामान खुद या 
जानवरों की पीठ पर लादकर ले जाया करते थे। 


बताओ कौड़ियों तथा सीपियों का क्या उपयोग होता होगा? 


कल्पना करो 


अगर तुम्हारे पास जमीन का एक छोटा-सा टुकड़ा हो तो तुम उसमें कौन-सी फ़सल 
उगाओगी। बीज कहाँ से मिलेंगे? और तुम उन्हें कैसे बोओगी? अपने पौधों की 
देखभाल तुम कैसे करोगी? और कैसे यह समझोगी कि अब फ़सल काटने लायक 
हो गई है? 

1. खेती करने वाले लोग एक ही स्थान पर लंबे समय तक क्‍यों रहते थे? » बसने की प्रक्रिया का 
आरंभ (लगभग 


2. पृष्ठ 25 की तालिका को देखो। नेइनुओ अगर चावल खाना चाहती है, तो उसे 12,000 साल पहले) 


किन स्थानों पर जाना चाहिए। > मेहरगढ़ में बस्ती का 
3. पुरातत्त्वविद्‌ ऐसा क्यों मानते हैं कि मेहरगढ़ के लोग पहले केवल शिकारी थे, jt 8000 साल 
और बाद में उनके लिए पशुपालन ज्यादा महत्वपूर्ण हो गया? पहले) 


4. सही या गलत बताओ। 


(क) हल्लूर में ज्वार-बाजरा मिला है। 
(ख) बुर्जहोम में लोग आयताकार घरों में रहते थे। 
(ग) चिराँद कश्मीर का एक पुरास्थल है। 


(घ) जेडाइट, जो दाओजली हेडिंग में मिला है, चीन से लाया 
गया होगा। 


आओ चर्चा करें 


5. कृषकों-पशुपालकों का जीवन आखेटक-खाद्य संग्राहकों के जीवन से कितना 
भिन्न था, तीन अंतर बताओ। 


6. पृष्ठ 25 की तालिका में दिए गए जानवरों की एक सूची बनाओ और यह भी 
बताओ कि इनका उपयोग किस रूप में किया जाता था। 


आओ करके देखें 


7. तुम जिन अनाजों को खाते हो उनको एक सूची बनाओ। 


8. प्रश्‍न 7 के उत्तर में लिखे अनाजों को क्या तुम स्वयं उगाते हो? अगर हाँ, तो 
एक तालिका बनाकर उसको खेती की विभिन्न अवस्थाओं को दिखाओ। अगर 
नहीं, तो एक तालिका बनाकर दिखाओ कि ये अनाज किसान से लेकर तुम्हारे 
पास तक कैसे पहुँचे। 

हड़प्पा की कहानी 


अक्सर पुरानी इमारत अपनी कहानी बताती है। लगभग 150 साल पहले जब 
पंजाब में पहली बार रेलवे लाइनें बिछाई जा रही थीं, तो इस काम में जुटे 
इंजीनियरों को अचानक हडप्पा पुरास्थल मिला, जो आधुनिक पाकिस्तान में 
है। उन्होंने सोचा कि यह एक ऐसा खंडहर है, जहाँ से अच्छी ईटें मिलेंगी। यह 
सोचकर वे हडप्पा के खंडहरों से हजारों ईटें उखाड़ ले गए जिससे उन्होंने 
रेलवे लाइनें बिछाई। इससे कई इमारतें पूरी तरह नष्ट हो गई। 


उसके बाद लगभग 80 साल पहले पुरातत्त्वविदो ने इस स्थल को ढूँढा 
और तब पता चला कि यह खंडहर उपमहाद्वीप के सबसे पुराने शहरों में से 
एक है। चूँकि इस नगर की खोज सबसे पहले हुई थी, इसीलिए बाद में 
मिलने वाले इस तरह के सभी पुरास्थलों में जो इमारतें और चीजें मिलीं 
उन्हें हड्प्पा सभ्यता की इमारतें कहा गया। इन शहरों का निर्माण लगभग 
4700 साल पहले हुआ था। 


2018-19 


प्रायः पुरानी इमारतों को तोड़कर उनकी जगह नए भवन बनाए जाते हैं। 
क्या तुम्हें लगता है कि पुरानी इमारतों को सुरक्षित रखना चाहिए? 


इन नगरों की विशेषता क्या थी? 


इन नगरों में से कई को दो या उससे ज़्यादा हिस्सों में विभाजित किया गया 
था। प्रायः पश्चिमी भाग छोटा था लेकिन ऊँचाई पर बना था और पूर्वी हिस्सा 
बड़ा था लेकिन यह निचले इलाके में था। ऊँचाई वाले भाग को पुरातत्त्वविदों 
ने नगर-दुर्ग कहा है और निचले हिस्से को निचला-नगर कहा है। दोनों हिस्सों 


की चारदीवारियाँ पकी ईंटों की बनाई जाती थीं। 
इसकी ईंटें इतनी अच्छी पको थीं कि हजारों 
सालों बाद आज तक उनकी दीवारें खड़ी रहीं। 
दीवार बनाने के लिए ईंटों की चिनाई इस तरह 
करते थे जिससे कि दीवारें खूब मज़बूत रहें। 

कुछ नगरों के नगर-दुर्ग में कुछ खास इमारतें 
बनाई गई थीं। मिसाल के तौर पर मोहनजोदडो में 
खास तालाब बनाया गया था, जिसे पुरातत्त्वविदों 
ने महान स्नानागार कहा है। इस तालाब को बनाने 
में ईंट और प्लास्टर का इस्तेमाल किया गया था। 
इसमें पानी का रिसाव रोकने के लिए प्लास्टर के 
ऊपर चारकोल की परत चढ़ाई गई थी। इस 
सरोवर में दो तरफ़ से उतरने के लिए सीढियाँ 
बनाई गई थीं, और चारों ओर कमरे बनाए गए थे। 
इसमें भरने के लिए पानी कुएँ से निकाला जाता 
था, उपयोग के बाद इसे खाली कर दिया जाता 
था। शायद यहाँ विशिष्ट नागरिक विशेष अवसरों 
पर स्नान किया करते थे। 

कालीबंगा और लोथल जैसे अन्य नगरौं में 
अग्निकुण्ड मिले हैं, जहाँ संभवत: यज्ञ किए 
जाते होंगे। हड़प्पा, मोहनजोदड़ो और लोथल जैसे 
कुछ नगरों में बड़े-बड़े भंडार-गृह मिले हैं। 

रेखाचित्र 
पैमाना नहीं दिया गया हे। 


ये नगर आधुनिक पाकिस्तान 
के पंजाब और सिंध प्रांतों, 
भारत के गुजरात, राजस्थान, 
हरियाणा और पंजाब प्रांतो में 
मिले हैं। इन सभी स्थलों से 
पुरातत्त्वविदों को अनोखी 
वस्तुएँ मिली हें : जैसे मिट्टी 
के लाल बर्तन जिन पर काले 
रंग के चित्र बने थे, पत्थर के 
बाट, मुहरें, मनके, ताँबे के 
उपकरण और पत्थर के लंबे 


ब्लेड आदि। 
मानचित्र : 3 
उपमहाद्वीप के 
आरंभिक नगर A) 
7 ८4 
& गरेः 
हडप्पा 
४ डी 1? 
कालीबंगा 
के टी गंवेरीवाला 
मोहनजोदडो 
सोत्काकोह _ चन्हूदडो 
४) ०धोलावीरा 
20 थल 
ed] 


अरब सागर 


महान स्तानागार 


भवन, नाले और सड़कें 


हड्प्पा के नगरों में इन नगरों के घर आमतौर पर एक या दो मंजिलें होते थे। घर के आंगन के 
ईंटों की चिनाई चारों ओर कमरे बनाए जाते थे। अधिकांश घरों में एक अलग स्नानघर होता 


था, और कुछ घरों में कुएँ भी होते थे। 
|, ३ हे कई नगरों में ढके हुए नाले थे। इन्हें सावधानी से 
सीधी लाइन में बनाया जाता था। हर नाली में हल्की 
ढलान होती थी ताकि पानी आसानी से बह सके। 
अक्सर घरों की नालियो को सड़कों की नालियों से 
जोड़ दिया जाता था, जो बाद में बड़े नालों में मिल 
जाती थीं। नालों के ढके होने के कारण इनमें जगह-जगह 
पर मेनहोल बनाए गए थे, जिनके जरिए इनकी देखभाल 
और सफ़ाई की जा सके। घर, नाले और सड़कों का 
निर्माण योजनाबद्ध तरीके से एक साथ ही किया जाता 
था। 
यहाँ पर वर्णित घरों और पिछले अध्याय में वर्णित 
घरों में तुम्हें क्या अंतर दिखाई देता है? कोई दो अंतर 
॥ 34 बताओ। 
हमारे अतीत 

नगरीय जीवन 


हड़प्पा के नगरों में बडी हलचल रहा करती होगी। यहाँ पर ऐसे 
लोग रहते होंगे, जो नगर की खास इमारतें बनाने की योजना में जुटे 
रहते थे। ये संभवत: यहाँ के शासक थे। यह भी संभव है, कि ये 
शासक लोगों को भेज कर दूर-दूर से धातु, बहुमूल्य पत्थर और 
अन्य उपयोगी चीज़ें मँगवाते थे। शायद शासक लोग खूबसूरत 
मनकों तथा सोने-चाँदी से बने आभूषणों जैसी कीमती चीज़ों को 
अपने पास रखते होंगे। इन नगरों में लिपिक भी होते थे, जो मुहरों 
पर तो लिखते ही थे, और शायद अन्य चीज़ों पर भी लिखते होंगे, 
जो बच नहीं पाई हैं। 

इसके अलावा नगरों में शिल्पकार स्त्री-पुरुष भी रहते थे जो 
अपने घरों या किसी उद्योग-स्थल पर तरह-तरह को चीज़ें बनाते 
होंगे। लोग लंबी यात्राएँ भी करते थे, और वहाँ से उपयोगी वस्तुएँ 
लाते थे, और साथ ही लाते थे सुदूर देशों की किस्से-कहानियाँ। 
मिट्टी से बने कई खिलौने भी मिले हैं, जिनसे बच्चे खेलते होंगे। 


नगर में रहने वाले लोगों को एक सूची बनाओ। 
क्या इनमें से कुछ ऐसे लोग हैं, जो मेहरगढ़ जैसे गाँवों में 
रहते थे? 


बं १ ~ ५ ॥ हा , न] 
11 उ 


1%; 
` ॥॥ 


॥ |, 


| 


1 ' है ! 
| / | | | | 


"दु ॥ 


एक सड्क और उसमें बना नाला। 
ऊपर: एक कुआँ। 

बाईं ओर नीचे: हडप्पा की 
एक मुहर। 

इस मुहर के ऊपर के चिह्न 
एक खास लिपि में हैं। 
उपमहाद्वीप में पाए गए लेखन 
का यह प्राचीनतम उदाहरण 
है। विद्वानों ने इसे पढ़ने की 
कोशिश की है, लेकिन अभी 
तक यह पता नहीं चल पाया 
है कि इसका अर्थ क्या है। 
दाई ओर नीचे: पको मिट्टी के 
खिलौने। 

ऊपर; पत्थर के बाट देखो। 
कितने ध्यान से और उपयुक्त 
तरीके से इन बाटो को बनाया 
गया है। इन्हें चर्ट पत्थर से 
बनाया गया था। इन्हें शायद 
बहुमूल्य पत्थर और धातुओं 
को तौलने के लिए बनाया 
गया होगा। 

मध्य में बाएँ मनके। इनमें से 
कई कार्नीलियन पत्थरों से 
बनाए गए थे। पत्थरों को काट 
और तराशकर मनके बनाए 
गए। इनके बीच छेद किए 
गए थे ताकि धागा डालकर 
माला बनाई जाए। 

मध्य में दाएँ पत्थर के धारदार 
फलक 

नीचे दाएँ; कढाईदार वस्त्र। 
एक महत्वपूर्ण व्यक्ति की 
पत्थर से बनी मूर्ति जो 
मोहनजोदड़ो से मिली थी। 
इसमें उसे कढाईदार वस्त्र पहने 
दिखाया गया है। 

नगर और नए शिल्प 

आओ अब कुछ ऐसी चीजों के बारे में अध्ययन करें जो हड्प्पा के नगरों से 
प्राप्त हुई हैं। पुरातत्त्वविदों को जो चीजें वहाँ मिली हैं, उनमें अधिकतर पत्थर, 
शंख, ताँबे, काँसे, सोने और चाँदी जैसी धातुओं से बनाई गई थीं। ताँबे और 
काँसे से औजार, हथियार, गहने और बर्तन बनाए जाते थे। सोने और चाँदी से 
गहने और बर्तन बनाए जाते थे। 


यहाँ मिली सबसे आकर्षक वस्तुओं में मनके, बाट और फलक हैं। 


हड्प्पा सभ्यता के लोग पत्थर को मुहरें बनाते थे। इन आयताकार 
(पृष्ठ 35) मुहरों पर सामान्यतः जानवरों के चित्र मिलते हैं। हडप्पा सभ्यता 
के लोग काले रंग से डिज़ाइन किए हुए खूबसूरत लाल मिट्टी के बर्तन बनाते 
थे। देखो पृष्ठ 6 । 


अध्याय 3 में तुमने जिन गाँवों के बारे में पढ़ा ५ 


क्या वहाँ भी धातु का उपयोग होता था? 
क्या वे पत्थर के बाट बनाते थे? 
संभवतः 7000 साल पहले मेहरगढ में कपास 
की खेती होती थी। मोहनजोदड़ो से कपड़े के 
टुकड़ों के अवशेष चाँदी के एक फूलदान 
के ढक्कन तथा कुछ अन्य ताँबे की वस्तुओं 
से चिपके हुए मिले हैं। पकी मिट्टी तथा 
फ़ेयॅन्स से बनी तकलियाँ सूत कताई का संकेत 
देती हैं। 

इनमें से अधिकांश वस्तुओं का निर्माण विशेषज्ञों ने किया था। विशेषज्ञ 
उसे कहते हैं, जो किसी खास चीज़ को बनाने के लिए खास प्रशिक्षण लेता 
है जेसे - पत्थर तराशना, मनके चमकाना या फिर मुहरों पर पच्चीकारी 
करना, आदि। पृष्ठ 36 पर चित्र देखो कि मूर्ति का चेहरा कितने आकर्षक ढंग 
से बनाया गया और उसकी दाढ़ी कितनी अच्छी तरह दर्शाई गई है। यह किसी 
विशेषज्ञ मूर्तिकार का ही काम हो सकता है। 

हर व्यक्ति विशेषज्ञ नहीं हो सकता था। हमें यह पता नहीं है कि क्या 
सिर्फ पुरुष ही ऐसे कामों में प्रशिक्षण हासिल करते थे, या फिर 
केवल महिलाएँ ही। शायद कुछ महिलाएँ और पुरुष दोनों ही इस काम में 
दक्ष थे। 


कच्चे माल की खोज में 


कच्चा माल उन पदार्थों को कहते हैं जो या तो प्राकृतिक रूप से मिलते हैं 
या फिर किसान या पशुपालक उनका उत्पादन करते हैं जैसे लकड़ी या 
धातुओं के अयस्क प्राकृतिक रूप से उपलब्ध कच्चे माल हैं। इनसे फिर कई 
तरह की चीज़ें बनाई जाती हैं। मिसाल के तौर पर किसानों द्वारा पैदा किए गए 
कपास को कच्चा माल कहते हैं, जिससे बाद में कताई-बुनाई करके कपड़ा 
तैयार किया जाता है। हड़प्पा में लोगों को कई चीज़ें वहीं मिलती थीं, लेकिन 
ताँबा, लोहा, सोना, चाँदी और बहुमूल्य पत्थरों जैसे पदार्थों का वे दूर-दूर से 
आयात करते थे। 

हडप्पा के लोग ताँबे का आयात सम्भवतः आज के राजस्थान 
से करते थे। यहाँ तक कि पश्चिम एशियाई देश ओमान से भी 
ताँबे का आयात किया जाता था। काँसा बनाने के लिए तांबे के 
साथ मिलाई जाने वाली धातु टिन का आयात आधुनिक ईरान 
। और अफ़गानिस्तान से किया जाता था। सोने का आयात 
आधुनिक कर्नाटक और बहुमूल्य पत्थर का आयात गुजरात, ईरान 
और अफगानिस्तान से किया जाता था। 


चीज़ों को एक जगह से दूसरी 
जगह कैसे ले जाया जाता 
था? 

इन चित्रों को देखो। एक 
खिलौना है, और दूसरी एक 
मुहर। 

क्या तुम बता सकते हो, कि 


हड़प्पा के लोग यातायात के नगरों में रहने वालों के लिए भोजन 


हि हे स लोग नगरों के अलावा गाँवों में भी रहते थे। वे अनाज उगाते थे और जानवर 


पिछले अध्यायों में क्या तुमको पालते थे। किसान और चरवाहे ही शहरों में रहने वाले शासकों, लेखकों 


पहिए वाले वाहनों की और दस्तकारों को खाने के सामान देते थे। पौधों के अवशेषां से पता 
जानकारी दी गई है? चलता है कि हडप्पा के लोग गेहूँ, जौ, दालें, मटर, धान, तिल और सरसों 
बच्चों का खिलौना-हल। किष! 

आज हल चलाने वाले जमीन की जुताई के लिए हल का प्रयोग एक नई बात थी। हड्प्पा काल 


छिन Bh को होते हैं। के हल तो नहीं बच पाए हैं, क्योंकि वे प्रायः लकड़ी से बनाए 
हमें ज्ञात न क्या छि है में 
हडप्पा में भी यही प्रथा थी। जाते थे, लेकिन हल के आकार के खिलौने मिले हैं। इस क्षेत्र में बारिश कम 


होती है, इसलिए सिंचाई के लिए लोगों ने कुछ 


तरीके अपनाए होंगे। संभवतः पानी का संचय 
Fd किया जाता होगा और जरूरत पड़ने पर उससे 
फ़सलों की सिंचाई की जाती होगी। 


हडप्पा के लोग गाय, भैंस, भेड़ और बकरियाँ 
पालते थे। बस्तियों के आस-पास तालाब और चारागाह होते थे। लेकिन 
सूखे महीनों में मवेशियों के झुंडों को चारा-पानी को तलाश में दूर-दूर तक 
बा 38 

ले जाया जाता था। वे बेर जैसे फलों को इकट्ठा करते थे, मछलियाँ पकड़ते 
थे, और हिरण जैसे जानवरों का शिकार भी करते थे। 


गुजरात में हड़प्पाकालीन नगर का सूक्ष्म-निरीक्षण 


कच्छ के इलाके में खदिर बेत के किनारे धौलावीरा नगर बसा था। वहाँ 
साफ़ पानी मिलता था और जमीन उपजाऊ थी। जहाँ हड॒प्पा सभ्यता के कई 
नगर दो भागों में विभक्त थे वहीं धौलावीरा नगर को तीन भागों में बाँटा गया 
था। इसके हर हिस्से के चारों ओर पत्थर की ऊँची-ऊँची दीवार बनाई गई 
थी। इसके अंदर जाने के लिए बड़े-बड़े प्रवेश-द्वार थे। इस नगर में एक खुला 
मैदान भी था, जहाँ सार्वजनिक कार्यक्रम आयोजित किए जाते थे। यहाँ मिले 
कुछ अवशेषों में हडप्पा लिपि के बड़े-बड़े अक्षरों को पत्थरों में खुदा पाया 
गया है। इन अभिलेखों को संभवतः लकड़ी में जड़ा गया था। यह एक 
अनोखा अवशेष है, क्योंकि आमतौर पर हड्प्पा के लेख मुहर जैसी छोटी 
वस्तुओं पर पाए जाते हैं। 


गुजरात को खम्भात की खाड़ी में मिलने वाली साबरमती को एक उपनदी 
के किनारे बसा लोथल नगर ऐसे स्थान पर बसा था, जहाँ कीमती पत्थर जैसा 
कच्चा माल आसानी से मिल जाता था। यह पत्थरों, शंखों और धातुओं से 
बनाई गई चीजों का एक महत्वपूर्ण केंद्र था। इस नगर में एक भंडार गृह भी 
था। इस भंडार गृह से कई मुहरें और मुद्रांकन या मुहरबंदी (गीली मिट्टी पर 
दबाने से बनी उनकी छाप) मिले हैं। 

लोथल का बन्दरगाह। 


यह बड़ा तालाब लोथल का 
बन्दरगाह रहा होगा, जहाँ समुद्र 
के रास्ते आने वाली नावें 
रुकती थीं। संभवतः यहाँ पर 
माल चढ़ाया-उतारा जाता 

होगा। 


यहाँ पर एक इमारत मिली है, जहाँ संभवतः मनके बनाने का काम होता 
था। पत्थर के टुकडे, अधबने मनके, मनके बनाने वाले उपकरण और तैयार 
मनके भी यहाँ मिले हैं। 

सभ्यता के अंत का रहस्य 


लगभग 3900 साल पहले एक बड़ा बदलाव देखने को मिलता है। अचानक 
लोगों ने इन नगरों को छोड़ दिया। लेखन, मुहर और बाटों का प्रयोग बंद हो 
गया। दूर-दूर से कच्चे माल का आयात काफी कम हो गया। मोहनजोदडो में 
सड़कों पर कचरे के ढेर बनने लगे। जलनिकास प्रणाली नष्ट हो गई और 
सड्को पर ही झुग्गीनुमा घर बनाए जाने लगे। 


यह सब क्यों हुआ? कुछ पता नहीं। कुछ विद्वानों का कहना है, कि 
नदियाँ सूख गई थीं। अन्य का कहना है, कि जंगलों का विनाश हो गया था। 
इसका कारण ये हो सकता है, कि ईटें पकाने के लिए ईधन की जरूरत पड़ती 
थी। इसके अलावा मवेशियों के बड़े-बड़े झुंडों से चारागाह और घास वाले 
मैदान समाप्त हो गए होंगे। कुछ इलाकों में बाढ़ आ गई। लेकिन इन कारणों 
से यह स्पष्ट नहीं हो पाता है कि सभी नगरों का अंत कैसे हो गया। क्योंकि 
बाढ़ और नदियों के सूखने का असर कुछ ही इलाकों में हुआ होगा। 

ऐसा लगता है, कि शासकों का नियंत्रण समाप्त हो गया। जो भी हुआ हो, 
परिवर्तन का असर बिल्कुल साफ़ दिखाई देता है। आधुनिक पाकिस्तान के 

सिंध और पंजाब की बस्तियाँ उजड़ गई थीं। कई लोग पूर्व और दक्षिण के 
इलाकों में नई और छोटी बस्तियों में जाकर बस गए। 

इसके लगभग 1400 साल बाद नए नगरों का विकास हुआ। इनके बारे में 
तुम अध्याय 6 और 9 में पढोगे। 


अन्यत्र 


अपने एटलस में मिस्र ढूँढो। नील नदी के आसपास वाले इलाकों को छोड़कर मिस्र का अधिकांश भाग 
रेगिस्तान हे। 

लगभग 5000 साल पहले मिस्र में शासन करने वाले राजाओं ने सोना, चाँदी, हाथीदाँत, लकड़ी और 
हीरे-जवाहरात लाने के लिए अपनी सेनाएँ दूर-दूर तक भेजीं। इन्होंने बड़े-बड़े मकबरे बनवाए जिन्हें “पिरामिड” 
के नाम से जाना जाता है। न ट" उ 

राजाओं के मरने पर उनके शवों * + र) 
को इन्हीं पिरामिडों में दफ़नाकर A र 
सुरक्षित रखा जाता था। इन शवों को 
ममी कहा जाता है। उनके शवों के 
साथ और भी अनेक चीज़ें दफ्रनायी 
जाती थीं। इनमें खाद्यान्न, पेय, वस्त्र, 


गहने, बर्तन, वाद्ययंत्र, हथियार और 
जानवर शामिल हैं। कभी-कभी शव 
के साथ उनके सेवक और सेविकाओं 
को भी दफ़ना दिया जाता था। दुनिया के इतिहास में शवों को दफ़नाने की परंपरा को देखते हुए मिस्र में सबसे 
ज़्यादा धन-दौलत खर्च किया जाता था। 

क्या तुम्हें लगता है, कि मरने के बाद इन राजाओं को इन चीज़ों की ज़रूरत पड़ी होगी? 


कल्पना करो 


तुम अपने माता-पिता के साथ 4000 साल पहले लोथल से मोहनजोदड़ो की यात्रा 
कर रहे हो। यह बताओ कि तुम यात्रा कैसे करोगे, तुम्हारे माता-पिता यात्रा के लिए 
अपने साथ क्या-क्या ले जाएँगे? और मोहनजोदड़ो में तुम क्या देखोगे? 


415 
आरंभिक नगर 

पुरातत्त्वविदों को कैसे ज्ञात हुआ कि हड्प्पा सभ्यता के दौरान कपड़े का 
उपयोग होता था? 


निम्नलिखित का सुमेल करो : 


ताँबा गुजरात 
सोना अफ्रगानिस्तान 
टिन राजस्थान 


बहुमूल्य पत्थर कर्नाटक 


हड्प्पा के लोगों के लिए धातुएँ, लेखन, पहिया और हल क्यों महत्वपूर्ण थे? 


इस अध्याय में पकी मिट्टी (टेराकोटा) से बने सभी खिलौनों की सूची 
बनाओ। इनमें से कौन-से खिलौने बच्चों को ज़्यादा पसंद आए होंगे? 


हड्प्पा के लोगों की भोजन सामग्री की सूची बनाओ। आज इनमें से तुम 
क्या-क्या खाते हो? निशान लगाकर बताओ। 


हड्प्पा के किसानों और पशुपालको का जीवन क्या उन किसानों से भिन्न था, 
जिनके बारे में तुमने पिछले अध्याय में पढ़ा है? अपने उत्तर में इसका कारण 
बताओ। 


अपने शहर या गाँव की तीन महत्वपूर्ण इमारतों का ब्यौरा दो। क्या वे बस्ती 
के महत्वपूर्ण इलाके में बनी हैं। इन इमारतों का उपयोग किसलिए किया 
जाता है? 


तुम्हारे इलाके में क्या कोई पुरानी इमारत है? यह पता करो कि वह कितनी 
पुरानी है और उनकी देखभाल कौन करता है। 

दुनिया के प्राचीनतम ग्रंथों में एक 


शायद तुमने वेदों के बारे में सुना होगा। वेद चार हैं - ऋग्वेद, सामवेद, 
यजुर्वेद तथा अथर्ववेद। सबसे पुराना वेद है, ऋग्वेद जिसकी रचना लगभग 
3500 साल पहले हुई। ऋग्वेद में एक हज़ार से ज्यादा प्रार्थनाएँ हैं जिन्हें, 
सूक्त कहा गया है। सूक्त का मतलब है, अच्छी तरह से बोला गया। ये 
विभिन्‍न देवी-देवताओं की स्तुति में रचे गए हैं। इनमें से तीन देवता बहुत 
महत्वपूर्ण हैं : अग्नि, इन्द्र और सोम। अग्नि आग के देवता, इन्द्र युद्ध के 
देवता हैं और सोम एक पौधा है, जिससे एक खास पेय बनाया जाता था। 

वैदिक प्रार्थनाओं की रचना ऋषियों ने की थी। आचार्य विद्यार्थियों को 
इन्हें अक्षरों, शब्दों और वाक्यों में बाँटकर, सस्वर पाठ द्वारा कंठस्थ करवाते 
थे। अधिकांश सूक्‍तों के रचयिता, सीखने और सिखाने वाले पुरुष थे। कुछ 
प्रार्थनाओं की रचना महिलाओं ने भी की थी। ऋग्वेद की भाषा प्राक्‌ 
संस्कृत या वैदिक संस्कृत कहलाती है। तुम स्कूल में जो संस्कृत पढ़ती हो 
उससे यह भाषा थोडी भिन्न है। 

क्या बताती हैं हमें किताबें 
और क्रे 


संस्कृत और अन्य भाषाएँ 


संस्कृत भाषा भारोपीय (भारत-यूरोपीय) भाषा-परिवार का हिस्सा है। भारत की कई भाषाएँ - असमिया, 
गुजराती, हिंदी, कश्मीरी और सिंधी, एशियाई भाषाएं जैसे फारसी तथा यूरोप की बहुत-सी भाषाएँ जैसे - 
अंग्रेजी, फ्रांसीसी, जर्मन, यूनानी, इतालवी, स्पैनिश आदि इसी परिवार से जुड़ी हुई हैं। उन्हें एक भाषा-परिवार 
इसलिए कहा जाता है क्योंकि आरंभ में उनमें कई शब्द एक जैसे थे। उदाहरण के लिए “मातृ' (संस्कृत) , 
माँ (हिंदी) और “मदर' (अंग्रेज़ी) शब्द को देखो। 

क्या तुम्हें इनमें कोई समानता नज़र आती है? 

उपमहाद्वीप में दूसरे भाषा-परिवारों की भी भाषाएँ बोली जाती हैं। उदाहरण के लिए पूर्वोत्तर प्रदेशों में 
तिब्बत-बर्मा परिवार की भाषाएँ बोली जाती हैं। तमिल, तेलुगु, कन्नड और मलयालम, द्रविड भाषा-परिवार की 
भाषाएँ हैं। जबकि झारखंड और मध्य भारत के कई हिस्सों में बोली जाने वाली भाषाएँ आँस्ट्रो-एशियाटिक 
परिवार से जुड़ी हैं। 

उन भाषाओं की सूची बनाओ जिनके बारे में तुमने सुन रखा है। उनके भाषा-परिवासें को पहचानने की 
कोशिश करो। 


हम जिन किताबों को पढ़ते हैं वे लिखी और छापी गई हैं। ऋग्वेद का 
उच्चारण किया जाता था और श्रवण किया जाता था न कि पढ़ा जाता था। 
रचना के कई सदियों बाद इसे पहली बार लिखा गया। इसे छापने का काम 
तो मुश्किल से दो सौ साल पहले हुआ। 


इतिहासकार ऋग्वेद का अध्ययन कैसे करते हैं? 


इतिहासकार, पुरातत्त्ववेत्ताओं की तरह ही अतीत के बारे में जानकारी इकट्टी 
करते हैं। लेकिन भौतिक अवशेषों के अलावा वे लिखित स्रोतों का भी 
उपयोग करते हैं। चलो देखते हैं कि वे ऋग्वेद का अध्ययन कैसे करते हैं। 

ऋग्वेद के कुछ सूक्त वार्तालाप के रूप में हैं। विश्वामित्र नामक ऋषि 
और देवियों के रूप में पूजित दो नदियों (व्यास और सतलुज) के बीच यह 
संवाद एक ऐसे ही सूक्त का अंश है। 


इन दोनों नदियों को मानचित्र 1 (पृष्ठ 2) में खोजें तथा फिर पढ़ें। 


44 
हमारे अतीत 


2018-19 


ऋग्वेद की पाण्डुलिपि का 
एक पन्ना। 


भूर्ज वृक्ष की छाल पर लिखी 
यह पाण्डुलिपि कश्मीर में 
पाई गई थी। लगभग 150 वर्ष 
पहले ऋग्वेद को सबसे पहली 
बार छापने के लिए इसका 
उपयोग किया गया था। इसी 
पाण्डुलिपि को देखकर अंग्रेज़ी 
अनुवाद तैयार हुआ। यह 
पाण्डुलिपि पुणे, महाराष्ट्र के 
एक पुस्तकालय में सुरक्षित है। 


विश्वामित्र औरनदियाँ 


विश्वामित्र - हे नदियों, अपने बछड़ों को चाटती हुई दो दमकती गायों की तरह, दो फुर्तीले घोड़ों की चाल 
से पहाड़ों से नीचे आओ। इन्द्र द्वारा दी हुई शक्ति से स्फूर्त तुम रथों की । गति से सागर की ओर बह रही हो। 
तुम जल से परिपूर्ण हो और एक-दूसरे से मिल जाना चाहती हो। _ | 


नदियाँ - जल से परिपूर्ण हम देवताओं के बनाए रास्ते पर चलती हैं। एक बार निकलने पर हमें रोका नहीं 
जा सकता। हे ऋषि, तुम हमसे प्रार्थना क्यों कर रहे हो? 


विश्वामित्र - हे बहनों, मुझ गायक की प्रार्थना सुनो। मैं रथों और गाड़ियों सहित बहुत दूर से आया हूँ। कृपा 
करके अपने जल को हमारे रथों और गाड़ियों की धुरियों के ऊपर न उठाओ ताकि हम आसानी से उस पार 
जा सके। 

नदियाँ - हम तुम्हारी प्रार्थना सुनेंगे, जिससे तुम सब सुरक्षित उस पार जा सको। 

इतिहासकार यह बताते हैं कि यह प्रार्थना उस क्षेत्र में रची गई होगी जहाँ ये नदियाँ बहती हैं। वे यह भी 
सुझाते हैं कि जिस समाज में ऋषि रहते थे वहाँ घोड़ों और गायों को बहुत महत्त्व दिया जाता था। इसीलिए नदियों 
की तुलना घोड़ों और गायों से की गई है। 

क्या तुम्हें लगता है; कि-रथ भी महत्वपूर्ण थे? अपने जवाब के लिए कारण बताओ। प्रार्थना की पंक्तियों को 
दुबारा पढ़कर -यह बताओ कि उनमें परिवहन के लिए किन-किन साधनों का उल्लेख है। 

ऋग्वेद की प्रार्थनाओं में अन्य दूसरी नदियों खासकर सरस्वती, सिन्धु और उसकी सहायक नदियों का भी 
जिक्र है। गंगा और यमुना का उल्लेख सिर्फ़ एक बार हुआ है। 


मानचित्र 1 को देखो और ऐसी पाँच नदियों की सूची बनाओ जिनके नाम ऋग्वेद में नहीं हैं। 

मवेशी, घोड़े और रथ 


ऋग्वेद में मवेशियों, बच्चों (खासकर पुत्रों) और घोड़ों की प्राप्ति के लिए 
अनेक प्रार्थनाएँ हैं। घोड़ों को लड़ाई में रथ खींचने के काम में लाया जाता 
था। इन लडाईयो में मवेशी जीत कर लाए जाते थे। लड़ाईयाँ वैसे जमीन के 
लिए भी लड़ी जाती थीं जहाँ अच्छे चारागाह हों या जहाँ पर जौ जैसी जल्दी 
तैयार हो जाने वाली फ़सलों को उपजाया जा सकता हो। कुछ लडाईयाँ पानी 
के स्रोतों और लोगों को बंदी बनाने के लिए भी लड़ी जाती थीं। 

युद्ध में जीते गए धन का कुछ भाग सरदार रख लेते थे तथा कुछ हिस्सा 
पुरोहित को दिया जाता था। शेष धन आम लोगों में बाँट दिया जाता था। 
कुछ धन यज्ञ करने के लिए भी प्रयुक्त होता था। यज्ञ की आग में आहुति 
दी जाती थी। ये आहुतियाँ देवी-देवताओं को दी जाती थीं। घी, अनाज और 
कभी-कभी जानवरों की भी आहुति दी जाती थी। 

अधिकांश पुरुष इन युद्धो में भाग लेते थे। कोई स्थायी सेना नहीं होती 
थी, लेकिन लोग सभाओं में मिलते-जुलते थे और युद्ध व शांति के विषय 
में सलाह-मशविरा करते थे। वहाँ ये ऐसे लोगों को अपना सरदार चुनते थे 
जो बहादुर और कुशल योद्धा हों। 


लोगों की विशेषता बताने वाले शब्द 


लोगों का वर्गीकरण काम, भाषा, परिवार या समुदाय, निवास स्थान या 
सांस्कृतिक परंपरा के आधार पर किया जाता रहा है। ऋग्वेद में लोगों को 
विशेषता बताने वाले कुछ शब्दों को देखो। 


ऐसे दो समूह हैं जिनका वर्गीकरण काम के आधार पर किया गया है। 
पुरोहित जिन्हें कभी-कभी ब्राह्मण कहा जाता था तरह-तरह के यज्ञ और 
अनुष्ठान करते थे। दूसरे लोग थे - राजा। 

ये राजा वैसे नहीं थे जिनके बारे में तुम बाद में पढ़ोगी। ये न तो बड़ी 
राजधानियों और महलों में रहते थे, न इनके पास सेना थी, न ही ये कर 
वसूलते थे। प्रायः राजा की मृत्यु के बाद उसका बेटा अपने आप ही शासक 
नहीं बन जाता था। 

पिछले अनुभाग को एक बार फिर पढ़ो और यह पता लगाने की 
कोशिश करो कि राजा क्या करते थे। 

जनता या पूरे समुदाय के लिए दो शब्दों का इस्तेमाल होता था। एक था 
जन जिसका प्रयोग हिंदी व अन्य भाषाओं में आज भी होता है। दूसरा था 
विश्‌ जिससे वेश्य शब्द निकला है। इस विषय पर तुम अध्याय 6 में विस्तार 
से पढोगी। 

ऋग्वेद में विश्‌ और जनों के नाम मिलते हैं। इसलिए हमें पुरू-जन या 
विश्‌, भरत-जन या विश्‌, यदु-जन या विश्‌ जैसे कई उल्लेख मिलते हैं। 

तुम्हें इनमें से कोई नाम जाना-पहचाना लगता है? 

जिन लोगों ने इन प्रार्थनाओं को रचना को वे कभी-कभी खुद को आर्य 
कहते थे तथा अपने विरोधियों को दास या दस्यु कहते थे। दस्यु वे लोग थे 
जो यज्ञ नहीं करते थे और शायद दूसरी भाषाएँ बोलते थे। बाद के समय में 
दास (स्त्रीलिंग दासी) शब्द का मतलब गुलाम हो गया। दास वे स्त्री और 
पुरुष होते थे जिन्हें युद्ध में बंदी बनाया जाता था। उन्हें उनके मालिक को 
जायदाद माना जाता था। जो भी काम मालिक चाहते थे उन्हें वह सब करना 
पड़ता था। 

जिस युग में उपमहाद्वीप के उत्तर-पश्चिम में ऋग्वेद की रचना हो रही 
थी उसी समय दूसरी जगहों पर एक अलग तरह का विकास हो रहा था। 
देखो, वहाँ क्या हो रहा था। 


खामोश प्रहरी- कहानी महापाषाणों की 
अगले पृष्ठ के चित्रों को देखो। 

ये शिलाखण्ड महापाषाण (महा : बड़ा, पाषाण : पत्थर) नाम से जाने 
जाते हैं। ये पत्थर दफ़न करने की जगह पर लोगों द्वारा बड़े करीने से लगाए 
गए थे। महापाषाण कब्रें बनाने की प्रथा लगभग 3000 साल पहले शुरू हुई। 


यह प्रथा दक्कन, दक्षिण भारत, उत्तर-पूर्वी भारत और कश्मीर में 
प्रचलित थी। 


कुछ महत्वपूर्ण महापाषाण पुरास्थल मानचित्र 2 में दिखाए गए हैं। कुछ 
महापाषाण जमीन के ऊपर ही दिख जाते हैं। कुछ महापाषाण जमीन के 
भीतर भी होते हैं। 

कई बार पुरातत्त्वविदों को गोलाकार सजाए 
हुए पत्थर मिलते हैं। कई बार अकेला खडा 
हुआ पत्थर मिलता है। ये ही एकमात्र प्रमाण 
हैं जो ज़मीन के नीचे कब्रों को दर्शाते हैं। 


महापाषाणों के निर्माण के लिए लोगों को 
कई तरह के काम करने पड़ते थे। हमने जो 
कार्यों की सूची बनाई है उन्हें क्रमबद्ध करो। 
गड्ढे खोदना, शिलाखंडों को ढो कर लाना, 
बडे पत्थरों को तराशना और मरे हुए को 
दफ़नाना। 


ऊपर: इस तरह के महापाषाण कम ह मतको 
को ताबूत शवाधान (सिस्ट) इन सब कब्रों में कुछ समानताएँ हैं। सामान्यतः मृतकों को खास किस्म 


कहा जाता है। यहाँ दिखाए गए के मिट्टी के बर्तनों के साथ दफ़नाया जाता था जिन्हें काले-लाल मिट्टी के 
कल bo बर्तनों (ब्लैक एण्ड रेड वेयर) के नाम से जाना जाता है। इनके साथ ही 
बने हुए कमरे में जाने का मिले हैं लोहे के औजार और हथियार, घोड़ों के कंकाल और सामान तथा 


रास्ता था। पत्थर और सोने के गहने। 
क्या हडप्पा के शहरों में लोहे का प्रयोग होता था? 


महापाषाण कब्रों से मिले लोहे 
के सामान 


बाई ओरः घोड़े के लिए सामान 
नीचे बाई ओरः कुल्हाडियाँ 
नीचे; एक कटार 

लोगों की सामाजिक असमानताओ के बारे में पता 
करना 


पुरातत्त्वविद्‌ यह मानते हैं कि कंकाल के साथ पाई गई चीज़ें मरे हुए व्यक्ति 
की ही रही होंगी। कभी-कभी एक कब्र की तुलना में दूसरी कब्र में ज़्यादा 
चीज़ें मिलती हैं। मानचित्र 2 पर (पृष्ठ 14) ब्रह्मगिरि को खोजो। यहाँ एक 
व्यक्ति की कब्र में 33 सोने के मनके और शंख पाए गए हैं। दूसरे कंकालों 
के पास सिर्फ़ कुछ मिट्टी के बर्तन ही पाए गए। यह दफ़नाए गए लोगों की 
सामाजिक स्थिति में भिन्नता को दर्शाता है। कुछ लोग अमीर थे तो कुछ 
लोग गरीब, कुछ लोग सरदार थे तो दूसरे अनुयायी। 


क्या कुछ कब्रगाहें खास परिवारों के लिए थीं? 

कभी-कभी महापाषाणों में एक से अधिक कंकाल मिले हैं। वे यह दर्शाते 
हैं कि शायद एक ही परिवार के लोगों को एक ही स्थान पर अलग-अलग 
समय पर दफ़नाया गया था। बाद में मरने वाले लोगों को पोर्ट-होल के रास्ते 
कब्रों में लाकर दफ़नाया जाता था। ऐसे स्थान पर गोलाकार लगाए गए पत्थर 
या चट्टान चिहों का काम करते थे, जहाँ लोग आवश्यकतानुसार शवों को 
दफ़नाने दुबारा आ सकते थे। 


इनामगाँव के एक विशिष्ट व्यक्ति की कब्र 


मानचित्र 2 में (पृष्ठ 14) इनामगाँव को खोजो। यह भीमा की सहायक नदी 
घोड़ के किनारे एक जगह है। इस जगह पर 3600 से 2700 साल पहले लोग 
रहते थे। यहाँ वयस्क लोगों को प्रायः गड्ढे में सीधा लिटा कर दफ़नाया जाता 
था। उनका सिर उत्तर की ओर होता था। कई बार उन्हें घर के अंदर ही 
दफ़नाया जाता था। ऐसे बर्तन जिनमें शायद खाना और पानी हों, दफ़नाए गए 
शव के पास रख दिए जाते थे। 


एक आदमी को पाँच कमरों वाले मकान के आँगन में, चार पैरों वाले 
मिट्टी के एक बड़े से संदूक में दफनाया गया था। बस्ती के बीच में बसा 

क्या बताती हैं हमें किताबें 
और कब्रों 


यह घर गाँव के सबसे बडे घरों में एक था। इस घर में एक अनाज का 
गोदाम भी था। शव के पैर मुडे हुए थे। 


क्या तुम्हें लगता है कि यह किसी सरदार का शव था? अपने जवाब 
का कारण बताओ। 


क्या बताते हैं हमें कंकालों के अध्ययन 

छोटे आकार के आधार पर एक बच्चे के कंकाल को आसानी से पहचाना जा सकता है। लेकिन एक बच्चे 
और बच्ची के कंकाल के बीच कोई बड़ा फ़र्क नहीं होता। 

क्या हम यह पता लगा सकते हैं कि कंकाल किसी पुरुष का था या स्त्री का? 

कभी-कभी लोग कंकाल के साथ मिले सामानों के आधार पर इसका अंदाजा लगाते हैं। उदाहरण के 
लिए यदि कंकाल के साथ गहने मिलते हैं तो कई बार उसे महिला का कंकाल मान लिया जाता है। लेकिन 
ऐसी समझ के साथ समस्याएँ हैं। अक्सर पुरुष भी आभूषण पहनते थे। 

कंकाल का लिंग पहचानने का बेहतर तरीका उसकी हयिस्रयों की जाँच है। चूँकि महिलाएँ बच्चों को जन्म 
देती हैं इसलिए उनका कटि-प्रदेश या कूल्हा पुरुषों से ज्यादा बड़ा होता है। 

ये समझ कंकालों के आधुनिक अध्ययन पर आधारित हे। 

आज से लगभग 2000 साल पहले चरक नाम के प्रसिद्ध वैद्य हुए थे। उन्होनें चिकित्सा शास्त्र पर चरक 
संहिता नाम की किताब लिखी। वे कहते हैं कि मनुष्य के शरीर में 360 हयिस्त्रयाँ होती हैं। यह आधुनिक 


शरीर रचना विज्ञान की 206 हयिस्रयो से काफी ज्यादा हैं। सम्भवतः चरक ने अपनी गिनती में दाँत, हयिस्रयो 
के जोड़ और कार्टिलेज को जोड़कर यह संख्या बताई थी। 


तुम्हारे अनुसार शरीर के बारे में उन्होंने इतनी विस्तृत जानकारी कैसे इकट्ठा की होगी? 


इनामगाँव के लोगों के काम-धंधे 

इनामगाँव में पुरातत्त्वविदों को गेहूँ, जौ, चावल, दाल, बाजरा, मटर और तिल 
के बीज मिले हैं। कई जानवरों की हड्डियाँ भी मिली हैं। कई हड्डियों पर 
काटने के निशान से यह अंदाजा होता है कि लोग इन्हें खाते होंगे। गाय, 
बैल, भैंस, बकरी, भेड, कुत्ता, घोडा, गधा, सूअर, साँभर, चितकबरा हिरण, 
कृष्ण-मृग, खरहा, नेवला, चिडियाँ, घड़ियाल, कछुआ, केकड़ा और 
मछली की हङड्लियाँ भी पाई गई हैं। ऐसे साक्ष्य मिले हैं कि बेर, आँवला, 


50 जामुन, खजूर और कई तरह की रसभरियाँ एकत्र की जाती थीं। 

इस प्रमाण के आधार पर इनामगाँव में लोगों के काम-धंधों की एक 
सूची बनाओ। 
अन्यत्र 


एटलस में चीन को देखो। लगभग 3500 साल पहले हम यहाँ की लेखन 
कला के सबसे पुराने उदाहरण पाते हैं। 


यह जानवरों की हड्डियों पर लिखा गया था। इन्हें भविष्यवाणी करने वाली 
हड्डियाँ कहा जाता है, क्योंकि यह मान्यता थी कि ये भविष्य बताती हैं। राजा 
लोग लिपिकारों से इन हड्डियों पर सवाल लिखवाते थे - क्या वे युद्द जीतेंगे? 
क्या फ़सलें अच्छी होंगी? क्या उन्हें पुत्र होंगे? फिर इन हड्डियों को आग में 
डाल दिया जाता था जहाँ इनमें गर्मी से चटक कर दरारें पड़ जाती थीं। 
भविष्यवक्ता इन दरारों को बडे ध्यान से देखकर भविष्यवाणी करने की 
कोशिश करते थे। जैसा शायद तुम भी सोच रही होगी ये भविष्यवक्ता 
कभी-कभी गलती भी करते थे। 


ये राजा शहरों में महल बनाकर रहते थे। उन्होंने बेशुमार दौलत इकट्टस्री कर 
ली थी जिनमें बड़े-बड़े नक्काशी किए हुए काँसे के बर्तन शामिल थे। लेकिन 
वे लोहे का इस्तेमाल करना नहीं जानते थे। 

ऋग्वेद के राजा और इन राजाओं के बीच कोई एक फ़र्क बताओ। 


कल्पना करो 


तुम 3000 वर्ष पहले के इनामगाँव में रहती हो। पिछली रात सरदार की मृत्यु हो 
गई। आज, तुम्हारे माता-पिता दुफ़न की तैयारी कर रहे हैं। यह बताते हुए सारे दृश्य 
का वर्णन करो कि अंतिम संस्कार के लिए कैसे भोजन तैयार किया जा रहा है। तुम्हें 
क्या लगता हे, खाने में क्या दिया जाएगा? 

आओ याद करें हि 


1. निम्नलिखित को सुमेल करो : 


सूक्त सजाए गए पत्थर 
रथ अनुष्ठान 
यज्ञ अच्छी तरह से बोला गया 
दास युद्ध में प्रयोग किया जाता था 
महापाषाण गुलाम 
2. वाक्यों को पूरा करो 
(क) ““ के लिए दासों का इस्तेमाल किया जाता था। 
(ख) ¬ में महापाषाण पाए जाते हैं। 


(ग) जमीन पर गोले में लगाए गए पत्थर या चट्टान 


का काम करते थे। 
(घ) पोर्ट-होल का इस्तेमाल ˆ के लिए होता था। 
(ङ) इनामगाँव के लोग खाते थे। 
4७: पे हज FP 
आओ चर्चा करें OS 


3. आज हम जो किताबें पढ़ते हें वे ऋग्वेद से कैसे भिन्न हैं? 


4. पुरातत्त्वविद्‌ कब्रों में दफ़नाए गए लोगों के बीच सामाजिक अंतर का पता 
कैसे लगाते हैं? 


5. एक राजा का जीवन दास या दासी के जीवन से कैसे भिन्न होता था? 

आओ करके देखें 


6. पता करो कि तुम्हारे विद्यालय के पुस्तकालय में धर्म के विषय पर किताबें 
हैं या नहीं। उस संग्रह से किन्हीं पाँच पुस्तकों के नाम बताओ। 


7. एक याद की हुई कविता या गीत लिखो। तुमने उस कविता या गीत को 
सुनकर याद किया था या पढ़कर? 


8. ऋग्वेद में लोगों का वर्गीकरण उनके कार्य या उनकी भाषा के आधार पर 
किया जाता है। नीचे की तालिका में तुम छः परिचित लोगों के नाम भरो। इनमें 
तीन पुरुष और तीन महिला होने चाहिए। प्रत्येक का पेशा और भाषा लिखो। 
क्या तुम उस विवरण में कुछ और जोड़ना चाहोगी? 


नाम कार्य भाषा न्य 

चुनाव का दिन 

जब शंकरन उठा तो उसने देखा कि उसके नाना-नानी वोट डालने जा रहे थे। 
दरअसल वे चुनाव केंद्र पर सबसे पहले पहुँचना चाहते थे। शंकरन जानना चाहता 
था कि आखिर वे इतने उत्साहित क्यों थे। उसके नानाजी ने उसे जल्दी में 
समझाने की कोशिश की और कहा, “आज हम अपने शासकों का चुनाव करने 
जा रहे हैं।” 


कुछ लोग शासक कैसे बने? 


लगभग पचास वर्षो से हम अपने शासकों का चुनाव मतदान के जरिए करते 
आ रहे हैं। लेकिन बहुत पहले लोग शासक कैसे बनते थे? हमने अध्याय 5 
में यह पढ़ा है कि कुछ राजा संभवतः जन यानी लोगों द्वारा चुने जाते थे। 
परन्तु करीब 3000 साल पहले राजा बनने को इस प्रक्रिया में कुछ परिवर्तन 
दिखाई दिए। कुछ लोग बड़े-बड़े यज्ञों को आयोजित कर राजा के रूप में 
प्रतिष्ठित हो गए। 

अश्वमेध यज्ञ एक ऐसा ही आयोजन था। इसमें एक घोडे को राजा के 
लोगों की देखरेख में स्वतंत्र विचरण के लिए छोड दिया जाता था। इस घोड़े 
को किसी दूसरे राजा ने रोका तो उसे वहाँ अश्वमेध यज्ञ करने वाले राजा 
से लड़ाई करनी पड़ती थी। अगर उन्होंने घोड़े को जाने दिया तो इसका 
मतलब यह होता था कि अश्वमेध यज्ञ करने वाला राजा उनसे ज्यादा 
शक्तिशाली था। इसके बाद उन राजाओं को यज्ञ में आमंत्रित किया जाता 
था। यह यज्ञ विशिष्ट पुरोहितों द्वारा सम्पन्न किया जाता था। इसके लिए 
उन्हें उपहारों से सम्मानित किया जाता था। अश्वमेध यज्ञ करने वाला राजा 
बहुत शक्तिशाली माना जाता था। यज्ञ में आमंत्रित सभी राजा उसके लिए 
उपहार लाते थे। 

इन सभी आयोजनों में राजा का मुख्य स्थान होता था। उसे राजसिंहासन 
या बाघ को खाल के एक विशेष आसन पर बिठाया जाता था। युद्ध क्षेत्र 
में राजा का सारथी ही उसका सहचर होता था। यज्ञ के अवसर पर वह राजा 

की विजयों तथा अन्य गुणों का गान करता था। राजा के सगे-संबंधी 
खासकर उसकी रानियों तथा पुत्रों को भी कई छोटे-छोटे अनुष्ठान करने होते 
थे। अन्य सारे आमंत्रित राजाओं का काम सिर्फ़ बैठकर यज्ञ की पूरी प्रक्रिया 
को देखना भर था। राजा के ऊपर पुरोहित पवित्र जल के छिड॒काव के 
साथ-साथ अन्य कई अनुष्ठान करता था। विश्‌ अथवा वेश्य जैसे सामान्य 
लोग उपहार लाते थे। जिन्हें पुरोहित शूद्र मानते थे उन्हें कई अनुष्ठानों में 
शामिल नहीं किया जाता था। 

इस यज्ञ में उपस्थित होने वालों को एक सूची बनाओ। पेशे के 
आधार पर वहाँ कौन-कौन से वर्ग शामिल थे? 


वर्ण 


इस समय उत्तर भारत में, खासकर गंगा-यमुना क्षेत्र में, कई ग्रंथ रचे गए। ऋग्वेद के बाद रचे होने के 
कारण ये उत्तर-वैदिक ग्रंथ कहे जाते हैं। इनके अंतर्गत सामवेद, यजुर्वेद, अथर्ववेद तथा अन्य ग्रंथ शामिल 
हैं। पुरोहितों द्वारा रचित इन ग्रंथों में विभिन्न प्रकार के अनुष्ठान और उनके संपादन की विधियाँ बताई गई 
हैं। इनमें सामाजिक नियमों के बारे में भी बताया गया है। 

उस समय समाज में कई समूह थे जिनमें पुरोहित, योद्धा, कृषक, पशुपालक, व्यापारी, शिल्पकार, श्रमिक , 
मछली पकड़ने वाले तथा जंगल में रहने वाले लोग शामिल थे। जहाँ कुछ पुरोहित तथा योद्धा वैभवशाली 
थे, वहीं कुछ कृषक और व्यापारी भी धनवान थे। दूसरी ओर पशुपालक, शिल्पकार, श्रमिक, मछली पकड़ने 
वाले, शिकारी तथा भोजन-संग्राहक निर्धन थे। 

पुरोहितों ने लोगों को चार वर्गो में विभाजित किया, जिन्हें वर्ण कहते हैं। उनके अनुसार प्रत्येक वर्ण के 
अलग-अलग कार्य निर्धारित थे। पहला वर्ण ब्राह्मणों का था। उनका काम वेदों का अध्ययन-अध्यापन और 
यज्ञ करना था जिनके लिए उन्हें उपहार मिलता था। दूसरा स्थान शासकों का था, जिन्हें क्षत्रिय कहा जाता 
था। उनका काम युद्ध करना और लोगों की रक्षा करना था। तीसरे स्थान पर विश्‌ या वैश्य थे। इनमें कृषक, 
पशुपालक और व्यापारी आते थे। क्षत्रिय और वैश्य दोनों को ही यज्ञ करने का अधिकार प्राप्त था। वर्णो में 
अंतिम स्थान शूद्रो का था। इनका काम अन्य तीनों वर्णों की सेवा करना था। इन्हें कोई अनुष्ठान करने का 
अधिकार नहीं था। प्रायः औरतों को भी शूद्रो के समान माना गया। महिलाओं तथा शूद्रो को वेदों के अध्ययन 
का अधिकार नहीं था। 

पुरोहितों के अनुसार सभी वर्णों का निर्धारण जन्म के आधार पर होता था। उदाहरण के तौर पर, ब्राह्मण 
माता-पिता की संतान ब्राह्मण ही होती थी। बाद में कुछ लोगों को अछूत माना गया। अछूत वर्गों में कुछ 
शिल्पकार, शिकारी तथा भोजन-संग्राहक शामिल थे। साथ ही इनमें वे लोग भी आते थे, जो शवों को 
दफ़नाने या जलाने का काम करते थे। इन लोगों से संपर्क अपवित्र माना जाता था। 

कई लोगों ने ब्राह्मणों द्वारा बनायी हुई इस वर्ण-व्यवस्था को स्वीकार नहीं किया। कुछ राजा स्वयं को 
पुरोहितों से श्रेष्ठ मानते थे। कुछ लोग जन्म के आधार पर वर्ण-निर्धारण सही नहीं मानते थे। इसके अतिरिक्त 
कुछ लोग व्यवसाय के आधार पर लोगों के बीच भेदभाव उचित नहीं समझते थे। जबकि कुछ लोग चाहते 
थे कि अनुष्ठान सम्पन्न करने का अधिकार सबका हो। कई लोगों ने छूआछूत की आलोचना की। इस 
उपमहाद्वीप के पूर्वोत्तर क्षेत्र जैसे कई इलाकों में सामाजिक-आर्थिक असमानता बहुत कम थी। यहाँ पुरोहितों 
का प्रभाव भी बहुत सीमित था। 


लोगों ने वर्ण-व्यवस्था का विरोध क्‍यों किया? 


जनपद 
चित्रित धूसर पात्र। ति महायज्ञों को करने वाले राजा अब जन के राजा न होकर जनपदों के राजा 
इस तरह के पात्रों में 
ज्यादातर आतता और माने जाने लगे। जनपद का शाब्दिक अर्थ जन के बसने की जगह होता है। 
कटोरियाँ ही मिली हैं। ये कुछ महत्वपूर्ण जनपद मानचित्र 4 (पृष्ठ 57) में दिखाए गए हैं। 


पात्र बहुत ही पतली सतह के 


सुंदर और चिकने हैं। शायद पुरातत्त्वविदों ने इन जनपदों की कई बस्तियों की खुदाई की है। दिल्ली 
इसका प्रयोग खास मौकों पर, में पुराना किला, उत्तर प्रदेश में मेरठ के पास हस्तिनापुर और एटा के पास 


महत्वपूर्ण लोगों को भोजन 
परोसने के लिए किया जाता 


था। 


अतरंजीखेड़ा इनमें प्रमुख हैं। खुदाई से पता चला है कि लोग झोपडियों में 
रहते थे और मवेशियों तथा अन्य जानवरों को पालते थे। वे चावल, गेहूँ, 
धान, जौ, दालें, गन्ना, तिल तथा सरसों जैसी फ़सलें उगाते थे। 

क्या इस सूची में तुम्हें किसी ऐसी फ़सल का नाम मिला 
जिसका उल्लेख अध्याय 4 में नहीं है? 

लोग मिट्टी के बर्तन भी बनाते थे। इनमें कुछ धूसर और कुछ 
| लाल रंग के होते थे। इन पुरास्थलों में कुछ विशेष प्रकार के बर्तन 
' मिले हैं, जिन्हें “चित्रित-धूसर पात्र' के रूप में जाना जाता है। जैसा 
कि इनके नाम से ही स्पष्ट है, इन बर्तनों पर चित्रकारी की गई है। 
ये आमतौर पर सरल रेखाओं तथा ज्यामितीय आकृतियों के रूप 
बा 56 में हैं। 


हमारे अतीत 


2018-19 


महाजनपद 


करीब 2500 साल पहले, कुछ जनपद अधिक महत्वपूर्ण हो गए। इन्हें 
महाजनपद कहा जाने लगा। मानचित्र 4 में कुछ महाजनपदों को दिखाया गया 
है। अधिकतर महाजनपदों की एक राजधानी होती थी। कई राजधानियों में 
किलेबंदी की गई थी अर्थात्‌ इनके चारों ओर लकड़ी, ईंट या पत्थर की ऊँची 
दीवारें बनाई गई थीं। 


ऐसा लगता है कि लोगों ने अन्य राजाओं के आक्रमण से डरकर अपनी 
सुरक्षा के लिए इन किलों का निर्माण किया। कुछ राजा अपनी राजधानी के 
चारों ओर विशाल, ऊँची और प्रभावशाली दीवार खड़ी कर अपनी समृद्धि 


मानचित्र : 4 
महत्वपूर्ण जनपद, 
महाजनपद और नगर 


कप 
ढ़ हर 


। १, 
/ Yb 
तक्षशिला “20, [ „व्यास नदी 


बंगाल की खाडी 
अरब सागर 


रेखाचित्र कलि Fo 
पैमाना नहीं दिया 
गया है। 

कौशाम्बी किले की दीवार। 
यह चित्र आधुनिक उत्तर प्रदेश 
के इलाहाबाद्‌ के पास मिली 
ईंट की दीवार का अवशेष है। 
इसके एक भाग का निर्माण 
संभवत: 2500 साल पहले 
हुआ था। 

और शक्ति का प्रदर्शन भी करते थे। इस तरह से किले के अंदर रहने वाले 
लोगों और उस क्षेत्र पर नियत्रंण रखना भी सरल हो जाता होगा। इस तरह की 
विशाल दीवार बनाने के लिए व्यापक योजना की आवश्यकता थी और 
लाखों को संख्या में इंटों तथा पत्थरों का इंतजाम करना पड़ता था। हजारों 
स्त्री-पुरुषों तथा बच्चों ने इसके लिए अथक परिश्रम किया होगा। इनके लिए 
संसाधनों को आवश्यकता पड़ती होगी। 

अब राजा सेना रखने लगे थे। सिपाहियों को नियमित वेतन देकर पूरे साल 
रखा जाता था। कुछ भुगतान संभवतः आहत सिक्कों (पृष्ठ 92 पर चित्र 
देखो) के रूप में होता था। इन सिक्कों के बारे में तुम अध्याय 9 में पढ़ोगे। 


महाजनपदों के राजा ऋग्वेद में उल्लेखित राजाओं से किस प्रकार भिन्न 
थे? दो अंतर बताओ। 

कर 


महाजनपदों के राजा विशाल किले बनवाते थे और बडी सेना रखते थे, 
इसलिए उन्हें प्रचुर संसाधनों की आवश्यकता होती थी। इसके लिए उन्हें 
कर्मचारियों की भी आवश्यकता होती थी। अतः महाजनपदों के राजा लोगों 
द्वारा समय-समय पर लाए गए उपहारों पर निर्भर न रहकर अब नियमित रूप 
से कर वसूलने लगे। 


° फसलों पर लगाए गए कर सबसे महत्वपूर्ण थे क्योंकि अधिकांश लोग 
कृषक ही थे। प्रायः उपज का 1/6वां हिस्सा कर के रूप में निर्धारित 
किया जाता था जिसे भाग कहा जाता था। 

० कारीगरों के ऊपर भी कर लगाए गए जो प्रायः श्रम के रूप में चुकाए 
जाते थे। जैसे कि एक बुनकर, लोहार या सुनार को राजा के लिए महीने 
में एक दिन काम करना पड़ता था। 

० पशुपालकों को जानवरों या उनके उत्पाद के रूप में कर देना पड़ता था। 

० व्यापारियों को सामान खरीदने-बेचने पर भी कर देना पड़ता था। 

० आखेटकों तथा संग्राहकों को जंगल से प्राप्त वस्तुएँ देनी होती थीं। 


आखेटक तथा खाद्य-संग्राहक राजाओं को क्या देते होंगे? 


कृषि में परिवर्तन 


इस युग में कृषि के क्षेत्र में दो बड़े परिवर्तन आए। हल के फाल अब लोहे 
के बनने लगे। अब कठोर जमीन को लकड़ी के फाल की तुलना में लोहे के 
फाल से आसानी से जोता जा सकता था। इससे फ़सलों की उपज बढ़ गई। 
दूसरे, लोगों ने धान के पौधों का रोपण शुरू किया अर्थात्‌ खेतों में बीज 
छिड़ककर धान उपजाने के बजाए धान की पौध तैयार कर उनका रोपण 
शुरू किया गया। अब पहले की तुलना में बहुत ज्यादा पौधे जीवित रह 
जाते थे, इसलिए पैदावार भी ज्यादा होने लगी। इसमें कमरतोड़ परिश्रम लगता 
था। ये काम ज्यादातर दास, दासी तथा भूमिहीन खेतिहर मजदूर (कम्मकार) 


करते थे। 
क्या तुम बता सकते हो कि राजा इन परिवर्तनों को प्रोत्साहन क्यों 
देते होंगे? बा 

सूक्ष्म-निरीक्षण 
(क) मगध 


मानचित्र 4 (पृष्ठ 57) में मगध ढूँढ़ो। लगभग दो सौ सालों के भीतर मगध 
सबसे महत्वपूर्ण जनपद बन गया। गंगा और सोन जैसी नदियाँ मगध से होकर 
बहती थीं। ये - (क) यातायात, (ख) जल-वितरण और (ग) जमीन को 
उपजाऊ बनाने के लिए बहुत महत्वपूर्ण थीं। मगध का एक हिस्सा जंगलों से 
भरा था। इन जंगलों में रहने वाले हाथियों को पकड़ कर और उन्हें प्रशिक्षित 
कर सेना के काम में लगाया जाता था। यही नहीं, जंगलों से घर, गाड़ियाँ, 
तथा रथ बनाने के लिए लकड़ी मिलती थी। इसके अलावा इस क्षेत्र में लौह 
अयस्क की खदाने हैं। मजबूत औजार और हथियार बनाने के लिए ये बहुत 
उपयोगी थे। 


मगध में दो बहुत ही शक्तिशाली शासक बिम्बिसार तथा अजातसत्तु 
(अजातशत्रु) हुए। अन्य जनपदों को जीतने के लिए ये हर संभव साधन 
अपनाते थे। महापद्मनंद एक और महत्वपूर्ण शासक थे। उन्होंने अपने नियंत्रण 
का क्षेत्र इस उपमहाद्वीप के उत्तर-पश्चिमी भाग तक फैला लिया था। बिहार 
में राजगृह (आधुनिक राजगीर) कई सालों तक मगध की राजधानी बनी रही। 
बाद में पाटलिपुत्र (आज का पटना) को राजधानी बनाया गया। 

2300 साल से भी पहले की बात है, मेसिडोनिया का राजा सिकन्दर 
विश्व-विजय करना चाहता था। पूरी तरह सफल न होने पर भी वह मिस्र 
और पश्चिमी एशिया के कुछ राज्यों को जीतता हुआ भारतीय उपमहाद्वीप में 
व्यास नदी के किनारे तक पहुँच गया। जब उसने मगध की ओर कूच करना 
चाहा, तो उसके सिपाहियों ने इंकार कर दिया। वे इस बात से भयभीत थे, 
कि भारत के शासकों के पास पैदल, रथ और हाथियों की बहुत बड़ी 
सेना थी। 


इन सेनाओं और ऋग्वेद में उल्लेखित सेनाओं के बीच तुम्हें क्या अंतर 
दिखता है? 

(ख) वज्जि 


जैसा कि तुमने कपर पढा, मगध एक शक्तिशाली राज्य बन गया था। 
उसके नजदीक ही वज्जि राज्य था, जिसकी राजधानी वैशाली (बिहार) 
थी। यहाँ एक अलग किस्म की शासन-व्यवस्था थी जिसे गण या संघ 
कहते थे। 


गण या संघ में कई शासक होते थे। कभी-कभी लोग एक साथ शासन 
करते थे, जिसमें से प्रत्येक व्यक्ति राजा कहलाता था। ये सभी राजा विभिन्‍न 
अनुष्ठानों को एक साथ सम्पन्न करते थे। सभाओं में बैठकर ये बातचीत, 
बहस और वाद-विवाद के जरिए तय करते थे कि क्या करना है और 
किस तरह करना है। शत्रुओं के आक्रमण से निपटने के लिए वे मिलकर 
चर्चाएँ करते थे। स्त्रियाँ, दास तथा कम्मकार इन सभाओं में हिस्सा नहीं ले 
सकते थे। 


बुद्ध तथा महावीर (जिनके बारे में तुम अध्याय 7 में पढ़ोगे) दोनों ही गण 
या संघ से संबंधित थे। बौद्ध साहित्य में संघ के जीवन का बहुत ही सजीव 
वर्णन मिलता है। 


के लिए भेजा। हि 
बुद्ध ने उनसे पूछा कि क्या वज्जि सभाएँ नियमित रूप से होती हैं तथा उनमें सभी सदस्य उपस्थित 
हैं? जब उन्हें पता चला कि ऐसा होता है, उन्होंने कहा कि वज्जिवासी तब तक उन्नति करते रहेंगे, 


होते 


जब 


61 Rm 


राज्य, राजा और एक प्राचीन 
गणराज्य 


2018-19 


[ 


° शहरा तथा गावा मं चेत्या का रर 5र्‌गे। 
० विभिन्न मतावलंबी संतों का सम्मान करेंगे और उनके आने या जाने पर कोई रोक नहीं लगाएंगे। 


आ C 


कई शक्तिशाली राजा इन संघों को जीतना चाहते थे। इसके बावजूद 
उनका राज्य अब से लगभग 1500 साल पहले तक चलता रहा। उसके बाद 
गुप्त शासकों ने गण और संघ पर विजय प्राप्त कर उन्हें अपने राज्य में शामिल 
कर लिया। इनके बारे में तुम अध्याय 11 में पढ़ोगे। 


अन्यत्र 


अपने एटलस में यूनान और एथेन्स को ढूँढो। 

लगभग 2500 साल पहले एथेन्स के लोगों ने एक शासन-व्यवस्था की स्थापना की, जिसे प्रजातंत्र या 
गणतंत्र कहते हैं। 

यह व्यवस्था लगभग 200 सालों तक चली। इसमें 30 साल से ऊपर के उन सभी पुरुषों को पूर्ण नागरिकता 
प्राप्त थी, जो दास नहीं थे। वहाँ एक सभा थी जो महत्वपूर्ण विषयों पर निर्णय लेने के लिए साल भर में कम 
से कम 40 बार बुलाई जाती थी। 

इस सभा में सभी नागरिक भाग ले सकते थे। 

शासन के कई पदों पर नियुक्तियाँ लॉटरियों द्वारा की जाती थीं। सभी नागरिकों को सेना और नौसेना में 
अपनी सेवाएँ देनी होती थी। 

औरतों को नागरिक का दर्जा नहीं मिलता था। 

व्यापारियों तथा शिल्पकारों के रूप में एथेन्स में रहने और काम करने वाले बहुत से विदेशियों को भी 
नागरिक अधिकार नहीं मिले थे। एथेन्स में खदानों, खेतों, घरों और कार्यशालाओं में काम कर रहे दासों को 
भी नागरिक अधिकार नहीं मिले थे। 

क्या एथेन्स में वास्तव में जनतंत्र था? 

कल्पना करो 


वैशाली के उस सभागार में तुम अंदर झाँक रहे हो जहाँ मगध के राजाओं द्वारा 
आक्रमण का सामना करने के विषयों पर चर्चा की जा रही है। तुमने क्या सुना? 


1. सही या गलत बताओ। 


(क) अश्वमेथ के घोड़े को अपने राज्य से गुज़रने की छूट देने वाले 
राजाओं को यज्ञ में आमंत्रित किया जाता था। 


(ख) राजा के ऊपर सारथी पवित्र जल का छिड़काव करता था। 
(ग) पुरातत्त्वविदों को जनपदों की बस्तियों में महल मिले हैं। 
(घ) चित्रित-धूसर पात्रों में अनाज रखा जाता था। 

(ड.) महाजनपदों में बहुत से नगर क्रिलाबंद थे। 


2. नीचे दिए गए खानों में निम्नलिखित शब्द भरो। 
आखेटक-संग्राहक , कृषक, व्यापारी, शिल्पकार, पशुपालक। 


3. समाज के वे कौन-से समूह थे, जो गणों की सभाओं में हिस्सा नहीं ले 


सकते थे? 

आओ चर्चा करें 0 0) 
et] 


1. महाजनपद के राजाओं ने क्रिले क्यों बनवाए? 


2. आज के शासकों के चुनाव की प्रक्रिया जनपदों के चुनाव से किस तरह 
भिन्न थी? 


आओ करके देखें | | 


3. तुम्हारी पुस्तक के अंत में दिए गए राजनीतिक मानचित्र में अपना राज्य ढूँढो। 
क्या वहाँ प्राचीन जनपद थे? अगर हाँ, तो उनके नाम लिखो। अगर नहीं, तो 
अपने राज्य के सबसे नजदीक पड़ने वाले जनपदों के नाम बताओ। 


4 . प्रश्न 2 के उत्तर में बताए गए समूहों में से कौन-से समूह आज भी कर 
देते हैं। 


5. प्रश्‍न 3 के उत्तर में बताए गए समूहों में किन-किन को आज मतदान का 
अधिकार प्राप्त है? 

अनघा निकली सैर पर 

अनघा आज पहली बार अपने विद्यालय की ओर से सैर पर जा रही थी। 
इसके लिए उसने देर रात पुणे (महाराष्ट्र) से वाराणसी (उत्तर प्रदेश) की ट्रेन 
पकडी। स्टेशन पर अनघा को छोड़ने आई उसकी माँ ने अध्यापिका से कहा, 
“बच्चो को बुद्ध के बारे में बताने के साथ-साथ उन्हें सारनाथ दिखाने भी ले 
जाइएगा। 


बुद्ध की कहानी 


बौद्ध धर्म के संस्थापक सिद्धार्थ थे जिन्हें गौतम के नाम से भी जाना जाता 
है। उनका जन्म लगभग 2500 वर्ष पूर्व हुआ था। यह वह समय था जब 
लोगों के जीवन में तेज़ी से परिवर्तन हो रहे थे। जैसा कि तुमने अध्याय 6 
में पढ़ा, महाजनपदों के कुछ राजा इस समय बहुत शक्तिशाली हो गए थे। 
हज़ारों सालों के बाद फिर से नगर उभर रहे थे। गाँवों के जीवन में भी 
बदलाव आ रहा था (अध्याय 10 देखो)। बहुत-से विचारक इन परिवर्तनों 
को समझने का प्रयास कर रहे थे। वे जीवन के सच्चे अर्थ को भी जानना 
चाह रहे थे। 

बुद्ध क्षत्रिय थे तथा 'शाक्य”' नामक एक छोटे से गण से संबंधित थे। 
युवावस्था में ही ज्ञान की खोज में उन्होंने घर के सुखो को छोड़ दिया। 
अनेक वर्षों तक वे भ्रमण करते रहे तथा अन्य विचारको से मिलकर चर्चा 
करते रहे। अंततः ज्ञान प्राप्ति के लिए उन्होंने स्वयं ही रास्ता ढूँढने का 
निश्चय किया। इसके लिए उन्होंने बोध गया (बिहार) में एक पीपल के 
नीचे कई दिनों तक तपस्या की। अंततः उन्हें ज्ञान प्राप्त हुआ। इसके बाद 
से वे बुद्ध के रूप में जाने गए। यहाँ से वे वाराणसी के निकट स्थित 
सारनाथ गए, जहाँ उन्होंने पहली बार उपदेश दिया। कुशीनारा में मृत्यु से 
पहले का शेष जीवन उन्होंने पैदल ही एक स्थान से दूसरे स्थान की यात्रा 
करने और लोगों को शिक्षा देने में व्यतीत किया। 

बुद्ध ने शिक्षा दी कि यह जीवन कष्टों और दुखो से भरा हुआ है और 
ऐसा हमारी इच्छा और लालसाओ (जो हमेशा पूरी नहीं हो सकतीं) के 
कारण होता है। कभी-कभी हम जो चाहते हैं वह प्राप्त कर लेने के बाद भी 
संतुष्ट नहीं होते हैं एवं और अधिक (अथवा अन्य) वस्तुओं को पाने की 


सारनाथ स्तूप हैं 

इस इमारत को स्तूप के इच्छा करने लगते हैं। बुद्ध ने इस लिप्सा को तज्हा (तृष्णा) कहा है। 
नाम से जाना जाता है। बुद्ध ने शिक्षा दी कि आत्मसंयम अपनाकर हम ऐसी लालसा से मुक्ति पा 
यहीं पर बुद्ध ने अपना अक्रत ह 

सर्वप्रथम उपदेश दिया 

था। इसी घटना की स्मृति उन्होंने लोगों को दयालु होने तथा मनुष्यों के साथ-साथ जानवरों के 


A स्तूप त का निर्माण जीवन का भी आदर करने की शिक्षा दी। वे मानते थे कि हमारे कर्मा के 
या गया। अध्याय 12 


में तुम इन स्तूपों परिणाम, चाहे वे अच्छे हों या बुरे, हमारे 
के बारे में और वर्तमान जीवन के साथ-साथ बाद के 
अधिक पढ़ोगे। 


जीवन को भी प्रभावित करते हैं। बुद्ध 
ने अपनी शिक्षा सामान्य लोगों की 


प्राकृत भाषा में दी। इससे सामान्य 
लोग भी उनके संदेश को समझ सके। 


वेदों की रचना के लिए किस 
भाषा का प्रयोग हुआ था? 
बुद्ध ने कहा कि लोग किसी 
शिक्षा को केवल इसलिए 
नहीं स्वीकार करें कि यह 
उनका उपदेश है, बल्कि वे 
उसे अपने विवेक से मापें। 
आओ देखो, उन्होंने ऐसा 
किस प्रकार किया। 

ले गया। 


बुद्ध ने कहा, “मुझे एक मुट्टी सरसों के बीज लाकर दो, मैं तुम्हारे पुत्र को जीवित कर दूँगा''। किसागोतमी 
बहुत प्रसन्न हुई। पर जैसे ही वह बीज लाने के लिए जाने लगी तभी बुद्ध ने उसे रोका और कहा, “ये बीज 


एक ऐसे घर से माँग कर लाओ जहाँ किसी की मृत्यु न 


उपनिषद्‌ 


जिस समय बुद्ध उपदेश दे रहे थे उसी समय या उससे भी थोडा 
पहले दूसरे अन्य चितक भी कठिन प्रश्नों का उत्तर ढूँढ़ने का 
प्रयास कर रहे थे। उनमें से कुछ मृत्यु के बाद के जीवन के बारे 
में जानना चाहते थे जबकि अन्य यज्ञों की उपयोगिता के बारे में 
जानने को उत्सुक थे। इनमें से अधिकांश चिंतकों का यह मानना 
था कि इस विश्व में कुछ तो ऐसा है जो कि स्थायी है और जो 
मृत्यु के बाद भी बचा रहता है। उन्होंने इसका वर्णन आत्मा तथा 
ब्रह्म अथवा सार्वभौम आत्मा के रूप में किया है। वे मानते थे 
कि अंततः आत्मा तथा ब्रह्म एक ही हैं। 

ऐसे कई विचारों का संकलन उपनिषदों में हुआ है। उपनिषद्‌ 
उत्तर वैदिक ग्रंथों का हिस्सा थे। उपनिषद्‌ का शाब्दिक अर्थ है 
“गुरू के समीप बेठना'। इन ग्रंथों में अध्यापकों और विद्यार्थियों 
के बीच बातचीत का संकलन किया गया है। प्राय: ये विचार 
सामान्य वार्तालाप के रूप में प्रस्तुत किए गए हैं। 

हुः हो | “ ’ 


भारतीय दर्शन की छह 
पद्धति ( षड्दर्शन ) 


सदियों से, भारत द्वारा सत्य की बौद्धिक 
खोज का प्रतिनिधित्व दर्शन की छः 
शाखाओं ने किया। ये वैशेषिक, न्याय, 
सांख्य, योग, पूर्व मीमांसा और वेदांत 
या उत्तर मीमांसा के नाम से जाने जाते 
हैं। दर्श की इन छः पद्धतियों की 
स्थापना क्रमशः ऋषि कणद, गौतम, 
कपिल, पतंजलि, जैमिनी और व्यास 
द्वारा की गयी मानी जाती है, जो आज 
भी देश में बौद्धिक चर्चा को दिशा देते 
हैं। जर्मन मूल के ब्रिटिश भारतविद 
फ्रेडरिक मैक्समूलर के अनुसार दर्शन 
को इन छः शाखाओं का विकास कई 
पीढ़ियों के दौरान व्यक्तिगत विचारकों 
के योगदान से हुआ। यद्यपि ये एक 
दूसरे से भिन्न दिखते हैं तथापि सत्य 
को इनको समझ में आधारभूत तालमेल 
दिखता है। 

नक ने कहा. | 


भिखारी ने पूछा, 


७ विद्वज्जन, आप किसकी उपासना करते ह 


अभिप्रतारिण ने उत्तर दिया, “ सार्वभौम आत्मा की।'' 
* ओह! इसका मतलब आप यह जानते हैं कि यह सार्वभौम आत्मा सम्पूर्ण विश्व में विद्यमान है।'' 


ऋषियों ने कहा, “हाँ, हाँ, हम यह जानते हैं।'' 

इन चर्चाओं में भाग लेने वाले अधिकांशतः पुरुष ब्राह्मण तथा राजा होते 
थे। कभी-कभी गार्गी जैसी स्त्री-विचारकों का भी उल्लेख मिलता है। 
विद्वत्ता के लिए प्रसिद्ध गार्गी राजदरबारों में होने वाले वाद-विवाद में भाग 
लिया करती थीं। निर्धन व्यक्ति इस तरह के वाद-विवाद में बहुत कम ही 
हिस्सा लेते थे। इस तरह का एक प्रसिद्ध अपवाद सत्यकाम जाबाल का है। 
सत्यकाम जाबाल का नाम उसकी दासी माँ के नाम पर पड़ा। सत्यकाम के 
मन में सत्य जानने की तीव्र जिज्ञासा उत्पन्न हुई। गौतम नामक एक ब्राह्मण 
ने उन्हें अपने विद्यार्थी के रूप में स्वीकार किया तथा वह अपने समय के 
सर्वाधिक प्रसिद्ध विचारकों में से एक बन गए। उपनिषदों के कई विचारों 
का विकास बाद में प्रसिद्ध विचारक शंकराचार्य के द्वारा किया गया जिनके 
बारे में तुम कक्षा 7 में पढ़ोगी। 

जैन धर्म 


इसी युग में अर्थात्‌ लगभग 2500 वर्ष पूर्व जैन धर्म के 24वें तथा अंतिम 
तीर्थकर वर्धमान महावीर ने भी अपने विचारों का प्रसार किया। वह वज्जि 
संघ के लिच्छवि कुल के एक क्षत्रिय राजकुमार थे। इस संघ के विषय में 
तुमने अध्याय 6 में पढ़ा है। 30 वर्ष की आयु में उन्होंने घर छोड़ दिया और 
जंगल में रहने लगे । बारह वर्ष तक उन्होंने कठिन व एकाकी जीवन व्यतीत 
किया। इसके बाद उन्हें ज्ञान प्राप्त हुआ। 


उनकी शिक्षा सरल थी। सत्य जानने की इच्छा रखने वाले प्रत्येक स्त्री 
व पुरुष को अपना घर छोड़ देना चाहिए। उन्हें अहिसा के नियमों का कडाई 
से पालन करना चाहिए अर्थात्‌ किसी भी जीव को न तो कष्ट देना चाहिए 
और न ही उसकी हत्या करनी चाहिए। महावीर का कहना था, “सभी जीव 
जीना चाहते हैं। सभी के लिए जीवन प्रिय है।'' महावीर ने अपनी शिक्षा 
प्राकृत में दी। यही कारण हैं कि साधारण जन भी उनके तथा उनके 
अनुयायियों की शिक्षाओं को समझ सके । देश के अलग-अलग हिस्सों में 
प्राकृत के अलग-अलग रूप प्रचलित थे। प्रचलन क्षेत्र के आधार पर 
ही उनके अलग-अलग नाम थे जैसे मगध में बोली जाने वाली 
प्राकृत, मागधी कहलाती थी। 


जैन नाम से जाने गए महावीर के अनुयायियों को भोजन के लिए भिक्षा 
माँगकर सादा जीवन बिताना होता था। उन्हें पूरी तरह से ईमानदार होना 
पड़ता था तथा चोरी न करने की उन्हें सख्त हिदायत थी। उन्हें ब्रह्मचर्य 
का पालन करना होता था। पुरुषों को वस्त्रों सहित सब कुछ त्याग देना 
पड़ता था। 

जैन 
जैन शब्द “जिन! 
शब्द से निकला है 


जिसका अर्थ है 
“विजेता '। 


महावीर के लिए 
“जिन' शब्द का 
प्रयोग क्यों हुआ? 


। 70 
हमारे अतीत 


अधिकांश व्यक्तियों के लिए ऐसे कड़े नियमों का पालन करना बहुत 
कठिन था। फिर भी हज़ारों व्यक्तियों ने इस नई जीवन शैली को जानने और 
सीखने के लिए अपने घरों को छोड़ दिया। कई अपने घरों पर ही रहे और 
भिक्खु-भिक्खुणी बने लोगों को भोजन प्रदान कर उनको सहायता करते रहे। 


मुख्यतः व्यापारियों ने जेन धर्म का समर्थन किया । किसानों के लिए इन 
नियमों का पालन अत्यंत कठिन था क्योंकि फ़सल की रक्षा के लिए उन्हें 
कीडे-मकौडों को मारना पड़ता था। बाद की सदियों में जैन धर्म, उत्तर भारत 
के कई हिस्सों के साथ-साथ गुजरात, तमिलनाडु और कर्नाटक में भी फैल 
गया। महावीर तथा उनके अनुयायियों की शिक्षाएँ कई शताब्दियों तक 
मौखिक रूप में ही रहीं । वर्तमान रूप में उपलब्ध जैन धर्म की शिक्षाएँ 
लगभग 1500 वर्ष पूर्व गुजरात में वल्लभी नामक स्थान पर लिखी गई थीं 
(मानचित्र 7, पृष्ठ 113 देखें)। 


संघ 
महावीर तथा बुद्ध दोनों का ही मानना था कि घर का त्याग करने पर ही 


सच्चे ज्ञान की प्राप्ति हो सकती है। ऐसे लोगों के लिए उन्होंने संघ नामक 
संगठन बनाया जहाँ घर का त्याग करने वाले लोग एक साथ रह सकें। 


संघ में रहने वाले बौद्ध भिक्षुओं के लिए बनाए गए नियम विनयपिटक 
नामक ग्रंथ में मिलते हें। विनयापिटक से हमें पता चलता है कि संघ में 
पुरुषों और स्त्रियों के रहने की अलग-अलग व्यवस्था थी। सभी व्यक्ति 
संघ में प्रवेश ले सकते थे। हालाँकि संघ में प्रवेश के लिए बच्चों को अपने 
माता-पिता से, दासों को अपने स्वामी से, राजा के यहाँ काम करने वाले 
लोगों को राजा से, तथा कर्जदारों को अपने देनदारों से अनुमति लेनी होती 
थी। एक स्त्री को इसके लिए अपने पति से अनुमति लेनी होती थी। 

संघ में प्रवेश लेने वाले स्त्री-पुरुष बहुत सादा जीवन जीते थे। वे अपना 
अधिकांश समय ध्यान करने में बिताते थे और दिन के एक निश्चित समय 
में वे शहरों तथा गाँवों में जाकर भिक्षा माँगते थे। यही कारण है कि उन्हें 
भिक्खु तथा भिक्खुणी (साधु-भिखारी के लिए प्राकृत शब्द) कहा गया। वे 
आम लोगों को शिक्षा देते थे और साथ ही एक-दूसरे की सहायता भी करते 

थे। किसी तरह की आपसी लडाई का निपटारा करने के लिए वे प्रायः 
बैठकें भी किया करते थे। 


संघ में प्रवेश लेने वालों में ब्राह्मण, क्षत्रिय, व्यापारी, मज़दूर, नाई, 
गणिकाएँ तथा दास शामिल थे। इनमें से कई लोगों ने बुद्ध की शिक्षाओं के 
विषय में लिखा तथा कुछ लोगों ने संघ में अपने जीवन के विषय में सुंदर पहाडी को काटकर बनाई 


को रचना गई एक गुफा। 
कविताओं की रचना की। यह कार्ले (वर्तमान महाराष्ट्र में) 


पिछले अध्याय में वर्णित संघ और इस अध्याय में वर्णित संघ के बीच स्थित एक गुफा है। 


रे इनमें डर हैं भिक्खु-भिक्खुणी इन शरण 
2 
दो भिन्नताएँ बताओ। क्या इनमें कोई समानताएँ दिखती हैं; बल कह हान कि 


करते थे। 


विहार 


जैन तथा बौद्ध भिक्खु पूरे साल एक 
स्थान से दूसरे स्थान घूमते हुए उपदेश 
दिया करते थे। केवल वर्षा ऋतु में जब 
यात्रा करना कठिन हो जाता था तो वे 
एक स्थान पर ही निवास करते थे। ऐसे 
समय वे अपने अनुयायियों द्वारा उद्यानों 
में बनवाए गए अस्थायी निवासों में अथवा 
पहाड़ी क्षेत्रों की प्राकृतिक गुफाओं में 
रहते थे। 

जैसे-जैसे समय बीतता गया 
भिक्खु-भिक्खुणियो ने स्वयं तथा उनके 
समर्थकों ने अधिक स्थायी शरणस्थलों 
की आवश्यकता का अनुभव किया। तब 
कई शरणस्थल बनाए गए जिन्हें विहार 
कहा गया। आरंभिक विहार लकड़ी के 
बनाए गए तथा बाद में इनके निर्माण में छ 
इंटों का प्रयोग होने लगा। पश्चिमी भारत ४ । 
में विशेषकर कुछ विहार पहाड़ियों को हक 
खोद कर बनाए गए। 

एक बौद्ध ग्रंथ से ज्ञात होता हैः 


जिस तरह महासागरों में मिलने पर नदियों की अलग-अलग पहचान समाप्त हो जाती है ठीक उसी तरह बुद्ध 
के अनुयायी जब भिक्षुओं की श्रेणी में प्रवेश करते हैं तो वे अपना वर्ण, श्रेणी और परिवार सब त्याग देते हैं। 


प्रायः किसी धनी व्यापारी, राजा अथवा भू-स्वामी द्वारा दान में दी गई 
भूमि पर विहार का निर्माण होता था। स्थानीय व्यक्ति भिक्खु-भिक्खुणियों 
के लिए भोजन, वस्त्र तथा दवाईयाँ लेकर आते थे जिसके बदले ये भिक्खु 
और भिक्खुणी लोगों को शिक्षा देते थे। आगे आने वाली शताब्दियों में बौद्ध 
धर्म उपमहाद्वीप के विभिन्न हिस्सों के साथ-साथ बाहरी क्षेत्रों में भी फैल 
गया। अध्याय 10 में तुम इनके बारे में और अधिक पढ़ोगे। 


आश्रम-व्यवस्था 
जैन तथा बौद्ध धर्म जिस समय लोकप्रिय हो रहे थे लगभग उसी समय ब्राह्मणों ने आश्रम-व्यवस्था का विकास 
किया। 


यहाँ आश्रम शब्द का तात्पर्य लोगों द्वारा रहने तथा ध्यान करने के लिए प्रयोग में आने वाले स्थान से नहीं 
है, बल्कि इसका तात्पर्य जीवन के एक चरण से है। 


ब्रह्मचर्य, गृहस्थ, वानप्रस्थ तथा संन्यास नामक चार आश्रमों को व्यवस्था को गई। 


ब्रह्मचर्यं के अंतर्गत ब्राह्मण, क्षत्रिय तथा वैश्य से यह अपेक्षा की जाती थी कि इस चरण के दौरान वे सादा 
जीवन बिताकर वेदों का अध्ययन करेंगे। 


गृहस्थ आश्रम के अंतर्गत उन्हें विवाह कर एक गृहस्थ के रूप में रहना होता था। वानप्रस्थ के अंतर्गत उन्हें 
जंगल में रहकर साधना करनी थी। अंततः उन्हें सब कुछ त्यागकर संन्यासी बन जाना था। 


आश्रम व्यवस्था ने लोगों को अपने जीवन का कुछ हिस्सा ध्यान में लगाने पर बल दिया। 


प्रायः स्त्रियों को वेद्‌ पढ़ने की अनुमति नहीं थी और उन्हें अपने पतियों द्वारा पालन किए जाने वाले आश्रमों 
का ही अनुसरण करना होता था। 


संघ के जीवन से आश्रमों की यह व्यवस्था किस तरह भिन्न थी? यहाँ किन वर्णो का उल्लेख हुआ 
है? क्या सभी चार वणां को यह आश्रम व्यवस्था अपनाने की अनुमति थी? 

अन्यत्र 


एटलस में ईरान ढूँढो। जरथुस्त्र एक ईरानी पैगम्बर थे। उनकी शिक्षाओं का 
० संकलन जेन्द-अवेस्ता नामक ग्रंथ में मिलता है। जेन्द-अवेस्ता की भाषा तथा 
० इसमें वर्णित रीति-रिवाज, वेदों की भाषा और रीति-रिवाजो से काफ़ी 
० मिलते-जुलते हैं। जरथुस्त्र की मूल शिक्षा का सूत्र है : 'सद्‌-विचार, 
+ सद्‌-वचन तथा सद्‌-कार्य।' 


“हे ईश्वर! बल, सत्य-प्रधानता एवं सद्विचार प्रदान कीजिए, जिनके 
ज़रिए हम शांति बना सकें।' 

एक हजार से अधिक वर्षों तक जरथुस्त्रवाद ईरान का एक प्रमुख धर्म 
रहा। बाद में कुछ जरथुस्त्रवादी ईरान से आकर गुजरात और महाराष्ट्र के तटीय 
नगरों में बस गए। वे लोग ही आज के पारसियों के पूर्वज हैं। 


कल्पना करो 


तुम लगभग 2500 वर्ष पूर्व के एक उपदेशक को सुनने जाना चाहती हो। वहाँ 
जाने की अनुमति लेने के लिए तुम अपने माता-पिता को कैसे सहमत करोगी, 
इसका वर्णन करो। 


AY 


1. बुद्ध ने लोगों तक अपने विचारों का प्रसार करने के लिए किन-किन बातों पर 
जोर दिया? 


2. 'सही' व 'गलत' वाक्य बताओ। 


(क) बुद्ध ने पशुबलि को बढ़ावा दिया। 


(ख) बुद्ध द्वारा प्रथम उपदेश सारनाथ में देने के कारण इस जगह का 
बहुत महत्त्व है। 

(ग) बुद्ध ने शिक्षा दी कि कर्म का हमारे जीवन पर कोई प्रभाव नहीं 
पड्ता। 


(घ) बुद्ध ने बोध गया मैं ज्ञान प्राप्त किया। 
(ङ) उपनिषदों के विचारको का मानना था कि आत्मा और ब्रह्म वास्तव 
में एक ही हें। 
3. उपनिषदों के विचारक किन प्रश्नों का उत्तर देना चाहते थे? 


4. महावीर की प्रमुख शिक्षाएँ क्या थीं? 


करें Da 

आओ चर्चा करें FR 

| 

5. अनघा की माँ क्यों चाहती थी कि उनकी बेटी बुद्ध की कहानी से परिचित 
हो? तुम्हारा इसके बारे में क्या कहना है? 


6. क्या तुम सोचते हो कि दासों के लिए संघ में प्रवेश करना आसान रहा होगा, 
तर्क सहित उत्तर दो। 


आओ करके देखें 


7. इस अध्याय में उल्लिखित कम से कम पाँच विचारों तथा प्रश्नों की सूची 
बनाओ। उनमें से किन्हीं तीन का चुनाव कर चर्चा करो कि वे आज भी क्यों 
महत्वपूर्ण हैं? 


8. आज दुनिया का त्याग करने वाले स्त्रियों और पुरुषों के बारे में और 
अधिक जानने का प्रयास करो। ये लोग कहाँ रहते हैं, किस तरीके के कपड़े 
पहनते हैं तथा क्या खाते हैं? ये दुनिया का त्याग क्यों करते हैं? 

अशोकः एक अनोखा सम्राट जिसने युद्ध का त्याग किया 


रौशन के रुपए 

जन्मदिन पर रौशन को दादा जी से कड़क नोट मिले। उसने उन्हें अपने हाथ 
में दबा रखा था। उसे एक नया सीडी खरीदने का बहुत मन था लेकिन साथ 
ही वह बिल्कुल नए कड़क नोटों को देखना और छू कर महसूस करना 
चाहती थी। तभी उसने पाया कि सभौ नोटों में दाहिनी तरफ़ गाँधीजी का 
मुस्कराता चेहरा बना हुआ था और बाई तरफ़ छोटे-छोटे शेर चित्रित थे। उसने 
सोचा “आखिर यहाँ शेर क्यों बने हुए हैं'। 


एक बहुत बड़ा राज्य - एक साम्राज्य 


हम जिन शेरों के चित्र रुपयों-पैसों पर देखते हैं उनका एक लंबा इतिहास 
है। उन्हें पत्थरों को काट कर बनाया गया और फिर उन्हें सारनाथ में एक 
विशाल स्तंभ पर स्थापित किया गया था। (इस विषय में तुमने अध्याय 7 
में पढ़ा।) 

इतिहास के महानतम राजाओं में से एक, अशोक के निर्देश पर 
इसके जैसे कई स्तंभों और पत्थरों पर अभिलेख उत्कोर्ण किए गए। 
इसके पहले कि हम यह जानें कि इन अभिलेखों में क्या लिखा है, 
यह समझने की कोशिश करें कि उनके राज्य को साम्राज्य क्यों कहा 
जाता है। 


अशोक जिस साम्राज्य पर शासन करते थे उसकी स्थापना उनके 
दादा चन्द्रगुप्त मौर्य ने लगभग 2300 साल पहले की थी। चाणक्य या 
कौटिल्य नाम के एक बुद्धिमान व्यक्ति ने चन्द्रगुप्त की सहायता की HBA 
थी। चाणक्य के कई विचार हमें अर्थशास्त्र नाम की किताब में ॥ 
मिलते हैं। 

त भणधदणगया 


जब एक ही परिवार के कई सदस्य एक के बाद एक राजा बनते हैं तो उन्हें एक ही वंश का कहा जाता है। 
मौर्य वंश में तीन महत्वपूर्ण राजा हुए - चन्द्रगुप्त, उसका बेटा बिन्दुसार और बिन्दुसार का पुत्र अशोक। 


2018-19 


साम्राज्य में बहुत-से नगर थे। (मानचित्र में उन्हें काले बिन्दुओ से 

दिखाया गया है।) इनमें साम्राज्य की राजधानी पाटलिपुत्र, उज्जैन और 

तक्षशिला जैसे नगर प्रमुख थे। तक्षशिला उत्तर-पश्चिम और मध्य एशिया के 

जिन जगहों पर अशोक के लिए आने-जाने का मार्ग था। दूसरी तरफ़ उज्जैन उत्तरी भारत से दक्षिणी 
शिलालेख मिले हैं उन्हें लाल भारत जाने वाले रास्ते में पड़ता था। शायद नगरों में व्यापारी, सरकारी 


बिन्दुओं से दिखाया ह है। अधिकारी और शिल्पकार रहा करते थे। 

ये सारे इलाके साम्राज्य के क्षेत्रों में किसानों और पशुपालको के गाँ 

भीतर थे। उन देशों के नाम साम्राज्य के बहुत बड़े क्षेत्रों में किसानों और पशुपालको के गाँव बसे 
बताओ जहाँ अशोक के हुए थे। मध्य भारत जैसे इलाकों में ज़्यादातर हिस्सा जंगलों से भरा हुआ था। 


अभिलेख मिले हैं। भात के वहाँ पर लोग फल-फूल का संग्रहण और जानवरों का शिकार करके 


we मौर्य साम्राज्य से जीविका चलाते थे। साम्राज्य के अलग-अलग इलाकों में लोग भिन्न-भिन्न 


मानचित्र : 5 
मौर्य साम्राज्य : उस युग के 
प्रमुख नगर और 
अभिलेखों के प्राप्ति स्थल 


र 
उज्जैन ७ ० ताचा रूपनाथ 


पररिया 


सोपारा सना 
6 


अरब सागर बंगाल की खाडी 


स्की! 
छ 


संकेत 
७ अभिलेखो के प्राप्ति स्थल 


लक्षद्वीप 
७ महत्वपूर्ण नगर 


रेखाचित्र ००० 
पैमाना नहीं दिया गया है। $”_ 

भाषाएँ बोलते थे। वे लोग शायद अलग-अलग प्रकार का भोजन करते थे 
और यहाँ तक कि अलग-अलग किस्म की पोशाक भी पहनते थे। 


राज्य साम्राज्य से कैसे भिन्न है? 


० चूंकि साम्राज्य राज्यों से बड़े होते हैं और उनकी रक्षा के लिए बड़ी सेनाओं 
को जरूरत होती है, इसीलिए सम्राटों को राजाओं की तुलना में ज्यादा 
संसाधनों की जरूरत होती है। 


° इसी कारण उन्हें बड़ी संख्या में कर इकट्ठा करने वाले अधिकारियों को 
जरूरत होती है। 


साम्राज्य का प्रशासन 


चूंकि मौर्य साम्राज्य बहुत बड़ा था, इसलिए अलग-अलग हिस्सों पर 
अलग-अलग ढंग से शासन किया जाता था। पाटलिपुत्र और उसके 
आस-पास के इलाकों पर सम्राट का सीधा नियंत्रण था। इसका मतलब यह 
हुआ कि इस इलाके के गाँवों और शहरों के किसानों, पशुपालकों, 
शिल्पकारों और व्यापारियों से कर इकट्ठा करने के लिए राजा 
अधिकारियों को नियुक्ति करता था। जो राजा के आदेशों का उल्लंघन करते 
थे, अधिकारी उनको सज़ा भी देते थे। इनमें से कई अधिकारियों को वेतन 
भी दिया जाता था। संदेशवाहक एक जगह से दूसरी जगह घूमते रहते थे और 
राजा के जासूस अधिकारियों के कार्य-कलाप पर नजर रखते थे। इन सबके 
ऊपर सम्राट था जो राज-परिवार एवं वरिष्ठ मंत्रियों को सहायता से सब पर 
नियंत्रण रखता था। 

मौर्य साम्राज्य के भीतर कई छोटे क्षेत्र या प्रांत थे। इन पर तक्षशिला या 
उज्जैन जैसी प्रांतीय राजधानियों से शासन किया जाता था। कुछ हद तक 
पाटलिपुत्र से इन क्षेत्रों पर नियंत्रण रखा जाता था और अक्सर राजकुमारों 
को वहाँ का राज्यपाल (गवर्नर) बना कर भेजा जाता था। लेकिन ऐसा 
लगता है कि इन जगहों पर स्थानीय परंपराओं और नियमों को ही माना 
जाता था। 


प्रादेशिक केंद्रों के बीच विस्तृत क्षेत्र थे। इनके इलाकों में मौर्य शासक 
सिर्फ़ मार्गों और नदियों पर नियंत्रण रखने की कोशिश करते थे जो कि 


2018-19 


7? ना 


अशोक: एक अनोखा सम्राट 
जिसने युद्ध का त्याग किया 


आवागमन के लिए महत्वपूर्ण थे। यहाँ से उन्हें जो भी संसाधन कर और भेंट 
के रूप में मिलते थे, उसे इकट्ठा किया जाता था। उदाहरण के लिए 
अर्थशास्त्र में यह लिखा है कि उत्तर-पश्चिम कंबल के लिए और दक्षिण 
भारत सोने और कीमती पत्थरों के लिए प्रसिद्ध था। संभव है कि संसाधन 
नज़राने के रूप में इकट्टे किए जाते थे। 


नजराना 


जहाँ 'कर' नियमित ढंग से इकट्ठे किए जाते थे वहीं ' नजराना' अनियमित रूप 
से जब भी संभव हो, इकट्ठा किया जाता था। ऐसे नजराने विविध पदार्थों के 
रूप में प्रायः ऐसे लोगों से लिए जाते थे जो स्वेच्छा से इसे देते थे। 


राजधानी में सम्राट 


मेगस्थनीज, चन्द्रगुप्त के दरबार में पश्चिम-एशिया के यूनानी राजा सेल्यूकस निकेटर का राजदूत था। 
मेगस्थनीज ने जो कुछ देखा उसका विवरण दिया। 

यहाँ हम उसके विवरण का एक अंश दे रहे हैं : 

सम्राट का, जनता के सामने आने के अवसरों पर शोभायात्रा के रूप में जश्न मनाया जाता है। उन्हें एक 
सोने की पालकी में ले जाया जाता है। उनके अंगरक्षक सोने और चाँदी से अलंकृत हाथियों पर सवार रहते 
हैं। कुछ अंगरक्षक पेड़ों को लेकर चलते हैं। इन पेड़ों पर प्रशिक्षित तोतों का एक झुण्ड रहता है जो सम्राट 
के सिर के चारों तरफ चक्कर लगाता रहता है। राजा सामान्यतः हथियारबंद महिलाओं से घिरे होते हैं। वे हमेशा 
इस बात से डरे रहते हैं कि कहीं कोई उनकी हत्या करने की कोशिश न करे। उनके खाना खाने के पहले 
खास नौकर उस खाने को चखते हैं। वे लगातार दो रात एक ही कमरे में नहीं सोते थे। 


और पाटलिपुत्र (आधुनिक पटना) के बारे में : 


यह एक विशाल और खूबसूरत नगर है। यह एक विशाल प्राचीर से घिरा है जिसमें 570 बुर्ज और 
64 द्वार हैं। दो और तीन मंजिल वाले घर, लकड़ी और कच्ची ईटों से बने हैं। राजा का महल भी काठ से 
बना है जिसे पत्थर की नक्काशी से अलंकृत किया गया है। यह चारों तरफ़ से उद्यानों और चिडियों के लिए 
बने बसेरों से घिरा है। 
राजा द्वारा खाना खाने के पहले खास नौकर उस खाने को क्यों चखते थे? 


पाटलिपुत्र मोहनजोदड़ो से किस तरह भिन्न था? (संकेतः अध्याय 4 देखो) 

ओर अंत में जंगल वाले इलाके आते थे, वहाँ रहने वाले लोग काफ़ी 
हद तक स्वतंत्र थे। उनसे यह उम्मीद की जाती थी कि वे मौर्य पदाधिकारियों 
को हाथी, लकड़ी, मधु और मोम जैसी चीज़ें लाकर दें। 


अशोक -एक अनोखा सम्राट 


अशोक मौर्य वंश के सबसे प्रसिद्ध शासक थे। वह ऐसे पहले शासक थे 
जिन्होंने अभिलेखों द्वारा जनता तक अपने संदेश पहुँचाने की कोशिश की। 
अशोक के ज्यादातर अभिलेख प्राकृत भाषा और ब्राह्मी लिपि में हैं। 


कलिंग युद्ध का वर्णन करता हुआ अशोक का अभिलेख 


अपने एक अभिलेख में अशोक ने यह बात कही : 

“राजा बनने के आठ साल बाद मैंने कलिंग विजय की। 

लगभग डेढ़ लाख लोग बंदी बना लिए गए। एक लाख से भी ज्यादा लोग मारे गए। 

इससे मुझे अपार दुख हुआ। क्यों? 

जब किसी स्वतंत्र देश को जीता जाता है तो लाखों लोग मारे जाते हैं और बहुत सारे बंदी बनाए जाते हैं। 
इसमें ब्राह्मण और श्रमण भी मारे जाते हैं। 

जो लोग अपने सगे-संबंधियों और मित्रों को बहुत प्यार करते हैं तथा दासों और मृतकों के प्रति दयावान 
होते हैं, वे भी युद्ध में या तो मारे जाते हैं या अपने प्रियजनों को खो देते हैं। 

इसीलिए मुझे पश्चाताप हो रहा है। अब मैंने धम्म पालन करने एवं दूसरों को इसकी शिक्षा देने का निश्चय 
किया है। 

मैं मानता हूँ कि धम्म के माध्यम से लोगों का दिल जीतना बलपूर्वक विजय पाने से ज्यादा अच्छा है। मैं 
यह अभिलेख भविष्य के लिए एक संदेश के रूप में इसलिए उत्कीर्ण कर रहा हूँ कि मेरे बाद मेरे बेटे और 
पोते भी युद्ध न करें। 

इसके बदले उन्हें यह सोचना चाहिए कि धम्म को कैसे बढ़ाया जाए।” 

कलिंग “की लड़ाई से युद्ध को लेकर अशोक के विचारों में कैसे परिवर्तन हुआ? 

(* धम्म' संस्कृत शब्द ' धर्म' का प्राकृत रूप है)। 

उत्कृष्ट पाँलिश वाले पत्थर 
की इस मूर्ति को देखो। 

यह बिहार के रामपुरवा मैं 
मिले एक मौर्यकालीन स्तंभ 
का हिस्सा है। अभी इसे 
राष्ट्रपति भवन में रखा गया 
है। यह उस समय की 
मूर्तिकला का एक नमूना है। 

अशोक का कलिंग युद्ध 


कलिंग तटवर्ती उड़ीसा का प्राचीन नाम है (मानचित्र 5, पृष्ठ 76 देखो)। 
अशोक ने कलिंग को जीतने के लिए एक युद्ध लड़ा। लेकिन युद्धजनित 
हिंसा और खून-खराबा देखकर उन्हें युद्ध से वितृष्णा हो गई। उन्होंने निर्णय 
लिया कि वे भविष्य में कभी युद्ध नहीं करेंगे। 


अशोक का धम्म क्या था? 


अशोक के धम्म में किसी देवता को पूजा अथवा किसी कर्मकांड की 
आवश्यकता नहीं थी। उन्हें लगता था कि जैसे पिता अपने बच्चों को अच्छे 
व्यवहार को शिक्षा देते हैं वैसे ही यह उनका कर्तव्य था कि अपनी प्रजा को 
निर्देश दें। वे बुद्ध के उपदेशों से भी प्रेरित हुए थे। 


ऐसी कई समस्याएँ. थीं जिनके लिए उनमें संवेदना 
थी। उनके साम्राज्य में अलग-अलग धर्मो को मानने 
वाले लोग थे और इससे कई बार टकराव पैदा हो जाता 
था। जानवरों को बलि चढ़ाई जाती थी। दासों और 
नौकरों के साथ क्रूर व्यबहार किया जाता था। इनके 
| अलावा परिवार में व पड़ोसियों के बीच भी झगड़े होते 
रहते थे। अशोक ने यह महसूस किया कि इन समस्याओं 
| का निदान उनका कर्तव्य है। इसीलिए उन्होंने 
१ धम्म-महामात्त नाम के अधिकारियों की नियुक्ति की 
जो जगह-जगह जाकर धम्म की शिक्षा देते थे। 


इसके अतिरिक्त अशोक ने अपने संदेश कई स्थानों 
पर शिलाओं और स्तंभों पर खुदवा दिए। अधिकारियों 
को यह निर्देश दिया गया कि वे राजा के संदेश को उन 
लोगों को पढ़कर सुनाएँ जो खुद पढ़ नहीं सकते थे। 
अशोक ने धम्म के विचारों को प्रसारित करने के लिए 
सीरिया, मिस्र, ग्रीस तथा श्री लंका में भी दूत भेजे। 


अतिरिक्त उन्होंने मनुष्यों व जानवरों की चिकित्सा की भी व्यवस्था की। 

अपनी प्रजा के लिए अशोक के संदेश 


लोग विभिन्न अवसरों पर अनुष्ठान करते हैं। उदाहरण के लिए जब वे बीमार 
होते हैं, जब उनके बच्चों का विवाह होता है, बच्चों के जन्म पर और जब 
यात्रा शुरू करते हैं, तब वे तरह-तरह के अनुष्ठान करते हैं। 

ये कर्मकांड किसी काम के नहीं। 

इसके बदले यदि लोग दूसरी रीतियों को मानें तो वह ज्यादा फलदायी 
होंगी। ये अन्य प्रकार की रीतियाँ क्या हैं? 

ये हैं - अपने दासों और नौकरों के साथ अच्छा व्यवहार करना, बड़ों का 
आदर करना, सभी जीवों पर दया करना और ब्राह्मणों तथा श्रमणों को दान 
देना। 

अपने धम्म को प्रशंसा या दूसरों के धम्म को निन्दा करना, दोनों ही बातें 
गलत हैं। हर किसी को दूसरे धर्म का आदर करना चाहिए। यदि कोई अपने 
धर्म की बड़ाई और दूसरों के धर्म की बुराई करता है तो बह वास्तव में अपने 
धर्म को ज्यादा नुकसान पहुँचा रहा है। 

इसीलिए हर किसी को दूसरे के धर्म के प्रमुख विश्वासों को समझने की 
कोशिश करते हुए उसका आदर करना चाहिए। 

भारत के प्रथम प्रधानमंत्री पंडित जवाहरलाल नेहरू ने लिखा. है, “उनके 
धर्मादेश आज भी हमसे एक ऐसी भाषा में बात करते हें जिन्हें हम समझ 
सकते हैं... और जिनसे हम बहुत कुछ सीख सकते .हैं।'' 


अशोक ने धम्म के विचारों को दूर-दूर तक फैलाने के लिए उन बातों को 
बताया जो आपके अनुसार आज भी प्रासंगिक हैँ। अशोक के संदेश के उन 
हिस्सों को बताओ जो आज भी प्रासंगिक हैं। 


ब्राह्मी लिपि 

आधुनिक भारत की ज्यादातर 
लिपियाँ पिछले सैकड़ों वर्षो 
में ब्राह्मी लिपि से उत्पन्न 
हुईं। 

यहाँ आप 'अ' अक्षर को 
अलग-अलग भाषाओं की 
लिपियों में देख सकते हैं। 


आरंभिक ब्राह्मी देवनागरी (हिंदी) बांग्ला 

मलयालम तमिल 

अन्यत्र 


मौर्य साम्राज्य के उभरने से थोड़ा पहले लगभग 2400 वर्ष पहले, चीन में सम्राटों ने चीन की दीवार का 
निर्माण शुरू किया। इसे बनाने का उद्देश्य 
उत्तरी सीमा की पशुपालक लोगों से रक्षा 
करना था। अगले 2000 वर्षों तक इस 
दीवार का निर्माण कार्य चलता रहा, क्योंकि 
साम्राज्य की सीमाएँ बदलती रहीं। यह दीवार 
लगभग 6400 किलोमीटर लंबी है तथा 
पत्थर और ईंट से बनी है। इसकी ऊपरी 
सतह सड़क जैसी चौड़ी है। इस दीवार को 
बनाने के लिए हजारों लोगों को काम करना 
पड़ा। हर 100-200 मीटर की दूरी पर इस 
पर निगरानी के लिए बुर्ज बने हुए हैं। 


कर २ पड़ोसी देशों के प्रति अशोक का रवैया 
की चीनी सप्रारों के रवैये से कैसे भिन्न था? 


कल्पना करो 


तुम कलिंग में रहती हो और तुम्हारे माँ-बाप को युद्ध में काफी दुख उठाने पड़े हैं। 
अभी-अभी अशोक के दूत धम्म के नए विचारों को लेकर आए हैं। आप अपने 
माता-पिता और संदेशवाहको के बीच बातचीत का वर्णन करो। 


आओ याद करें 


1. मौर्य साम्राज्य में विभिन्न काम-धंधों में लगे हुए लोगों की सूची बनाओ। 


2. रिक्त स्थानों को भरो : 


(क) जहाँ पर सम्राटों का सीधा शासन था वहाँ अधिकारी 


वसूलते थे। 
(ख) राजकुमारों को अक्सर प्रांतों में ० के रूप में भेजा 
जाता था। 

(ग) मौर्य शासक आवागमन के लिए महत्वपूर्ण पा और 
पर नियंत्रण रखने का प्रयास करते थे। 


(घ) प्रदेशों में रहने वाले लोग मौर्य अधिकारियों को पा दिया 
करते थे। 


3. बताओ कि निम्नलिखित वाक्य सही हैं या गलत 
(क) उज्जैन उत्तर-पश्चिम की तरफ़ आवागमन के मार्ग पर था। 


(ख) आधुनिक पाकिस्तान और अफ्रगानिस्तान के इलाके मौर्य साम्राज्य के 
अंदर थे। 


(ग) चन्द्रगुप्त के विचार अर्थशास्त्र में लिखे गए हैं। 
(घ) कलिंग बंगाल का प्राचीन नाम था। 
(ङ) अशोक के ज्यादातर अभिलेख ब्राह्मी लिपि में हैं। 


आओ चर्चा करें 


4. उन समस्याओं की सूची बनाओ जिनका समाधान अशोक धम्म द्वारा करना 
चाहता था। 


5. धम्म के प्रचार के लिए अशोक ने किन साधनों का प्रयोग किया? 
6. तुम्हारे अनुसार दासों और नौकरों के साथ बुरा व्यवहार क्यों किया जाता होगा? 


क्या तुम्हें ऐसा लगता है कि सम्राट के आदेशों से उनकी स्थिति में सुधार हुआ 
होगा? अपने जवाब के लिए कारण बताओ। 


आओ करके देखें छि 


7. रौशन को यह बताते हुए कि हमारे रुपयों पर शेर क्‍यों दिखाए गए हैं एक 
पैराग्राफ लिखो। कम से कम एक ओर चीज का नाम लो जिस पर इन्हीं शेरों 
के चित्र बने हें। 


8. अगर तुम्हारे पास अपना अभिलेख जारी करने की शक्ति होती तो तुम 
कौन-सी चार राजाज्ञाएँ देते? 

» मोर्य साम्राज्य की 
शुरुआत 
(2300 साल से पहले) 

मानचित्र: 6 
रेशम मार्ग सहित महत्वपूर्ण व्यापारिक मार्ग 


बा ये मार्ग चीनी शासकों के नियंत्रण 
में थे 
5 ये मार्ग कुषाणों के नियंत्रण में थे 
(अध्याय 10) 


= ये महत्वपूर्ण समुद्री मार्ग थे। 


बा ये मार्ग ईरान (फ़ारस) के शासकों 
के नियंत्रण में थे। 


चच उन मार्गो पर रोमन शासकों का 

नियत्रण था। 

चीनी, भारतीय, ईरानी, अरबी, यूनानी 
तथा रोमन व्यापारियो ने इस 
आदान-प्रदान में भाग लिया। 


दक्षिण भारत के पत्तन काली मिर्च 
तथा अन्य मसालों के निर्यात की 
दृष्टि से महत्वपूर्ण थे। 


मानचित्र में पोडुका (दक्षिण भारत 
में) ढूँहो। अरिकामेडू का यह रोमन 
नाम था (अध्याय 9)। 


दि टाइम्स एटलस ऑफ वर्ल्ड हिस्ट्री (सपा. ज्योफ्रे 
बाराक्लो) हैमंड इक, न्यू जर्सी, 1986, पृ. 70-71 
पर आधारित 

आगे की बात 


लगभग 2200 वर्ष पहले मौर्य साम्राज्य का पतन हो गया। इसके स्थान पर, (साथ ही अन्य जगहों पर भी) 
कई नए राज्यों का उदय हुआ। पश्चिमोत्तर में तथा उत्तर-भारत के कुछ भागों में करीब एक सौ सालों तक 
हिन्द-यवन राजाओं का शासन रहा। इनके बाद पश्चिमोत्तर, उत्तर तथा 
पश्चिमी भारत पर शक नामक मध्य-एशियाई लोगों का शासन स्थापित हुआ। 
इनमें से कुछ राज्य लगभग 500 वर्षों तक टिके रहे जब तक कि शक 
शासकों को गुप्त शासकों से पराजय नहीं मिल गई (अध्याय 11)। शकों के 
बाद कुषाणों (लगभग 2000 वर्ष पहले) का 
शासन स्थापित हुआ। अध्याय 10 में तुम कुषाणों 
के बारे में और अधिक जानोगे। 
हिन्द-यवन सिक्का उत्तर तथा मध्यभारत के कुछ इलाकों में 
मौर्य सेनानायक पुष्यमित्र शुंग ने एक राज्य की 
स्थापना की। शुंगों के बाद कण्व तथा कुछ और वंशों का शासन तब तक चला 
जब तक लगभग 1700 वर्ष पहले गुप्त साम्राज्य की स्थापना हुई। 
हमने देखा कि पश्चिमी भारत के कुछ हिस्सों पर शकों का शासन था। यहाँ 
पश्चिमी भारत तथा मध्य भारत पर शासन कर रहे सातवाहन शासकों के साथ 
इनके कई युद्ध हुए। लगभग 2100 साल पहले स्थापित सातवाहन राज्य लगभग 400 सालों तक टिका रहा। 
लगभग 1700 वर्ष पहले मध्य तथा पश्चिमी भारत में वाकाटक वंश का शासन स्थापित हुआ। 
दक्षिण भारत में, 2200 से 1800 साल पूर्व के बीच चोलों, चेरों तथा 
पाण्ड्यों ने शासन किया। लगभग 1500 साल पहले, पल्लवों और चालुक्यों 
के दो बड़े राज्यों की स्थापना हुई। 
इसके अलावा और भी कई राज्य और राजा थे। इनके बारे में हमें 
उनके सिक्कों, पाण्डुलिपियों तथा पुस्तकों से पता चलता है। इन सब के 
साथ-साथ अनेक ऐसे परिवर्तन भी हो रहे थे, जिनमें सामान्य स्त्री-पुरुषों का 
महत्वपूर्ण योगदान था। इनमें कृषि का प्रसार, 
नए शहरों का विकास, उद्योग तथा व्यापार में 
प्रगति थी। व्यापारियों ने एक तरफ़ जहाँ 
उपमहाट्वीप के आंदर तथा बाहर जमीन के रास्तों की खोज की, वहीं पश्चिम 
एशिया, पूर्वी अफ्रीका तथा दक्षिण-पूर्वी एशिया (मानचित्र 6 देखो) के समुद्री 
रास्ते भी खुले। मंदिरों, स्तूपों तथा अन्य इमारतों का निर्माण हुआ, किताबें लिखी 
गईं, साथ ही, वैज्ञानिक खोजें भी हुई। ये सारी बातें साथ-साथ हो रही थीं। इस ARR 
पुस्तक के बाकी हिस्सों को पढ़ते हुए तुम इन बातों को ध्यान में रखना। सातवाहन सिक्का 


कुषाण सिक्का 


शक सिक्का 

लोहार की दुकान पर प्रभाकर 

प्रभाकर लोहारों को काम करते देख रहा था। एक छोटी-सी बेंच पर कुल्हाड़ी 
और हँसिया जैसे कुछ औजार बेचने के लिए रखे थे। दूसरी ओर भट्टी जल 
रही थी। औजार बनाने के लिए दो लोग लोहे की एक छड़ को गरम कर उसे 
पीट रहे थे। प्रभाकर को ये सब बड़ा मजेदार लग रहा था। 


लोहे के औज्ञार और खेती 


लोहे का प्रयोग आज एक आम बात है। लोहे की चीजें हमारी रोजमर्रा की 
जिंदगी का हिस्सा बन गई हैं। इस उपमहाद्वीप में लोहे का प्रयोग लगभग 
3000 साल पहले शुरू हुआ। महापाषाण कब्रों में लोहे के औजार और 
हथियार बड़ी संख्या में मिले हैं। इनके बारे में तुम अध्याय 5 में पढ़ 
चुके हो। 

करीब 2500 वर्ष पहले लोहे के औजारों के बढ़ते उपयोग का प्रमाण 
मिलता है। इनमें जंगलों को साफ़ करने के लिए कुल्हाडियाँ और जुताई के 
लिए हलो के फाल शामिल हैं। अध्याय 6 में तुमने पढ़ा था कि लोहे के 
फाल के इस्तेमाल से कृषि उत्पादन बढ़ गया। 


कृषि उत्पादन बढ़ाने के लिए उठाए गए अन्य कदम : 
सिंचाई 

समृद्ध गाँवों के बिना राजाओं तथा उनके राज्यों का बने रहना मुश्किल था। 
जिस तरह कृषि के विकास में नए औजार तथा रोपाई (अध्याय 6) 
महत्वपूर्ण कदम थे, उसी तरह सिंचाई भी काफी उपयोगी साबित हुई। इस 
समय सिंचाई के लिए नहरें, कुएँ, तालाब तथा कुत्रिम जलाशय 
बनाए गए। 

A हि 
औज्ञारों की सूची में इन चित्रों 
के नाम चुनो - हँसिया, 
कुल्हाड़ी, और सँड्सी। 

लोहे की ऐसी पाँच चीज़ों की 
सूची बनाओ जिनका प्रयोग तुम 
रोज़ करते हो। 

इस चार्ट में तुम्हें सिंचाई से आए परिवर्तन दिखाए गए हैं। खाली स्थानों 
में सही वाक्य भरो : 


० लोगों द्वारा परिश्रम किया गया। 

° किसानों को लाभ मिला, क्योंकि अब उत्पादन की अनिश्चितता 
घटी। 

० कर अदा करने के लिए किसानों को उत्पादन बढ़ाना था। 

० राजाओं ने सिंचाई की योजना बनाई और धन खर्च किया। 


1. राजा को सेना, महल और किले बनवाने 5 हे वन ठे नः लोरे हे) 
के लिए धन चाहिए। 


७0 4. यह सिंचाई से ही संभव था। 
5 6. 
7. कृषि उत्पादन बढ़ा। 8. राजस्व भी बढ़ा। 

9, 


गाँवों में. कोन रहते थे? 


इस उपमहाद्वीप के दक्षिणी तथा उत्तरी हिस्सों के अधिकांश गाँवों में कम से 
कम तीन तरह के लोग रहते थे। तमिल क्षेत्र में बड़े भूस्वामियों को वेल्लला, 
साधारण हलवाहों को उणवार और भूमिहीन मजदूर, दास कडैसियार और 
अदिमई कहलाते थे। 

देश के उत्तरी हिस्से में, गाँव का प्रधान व्यक्ति ग्राम-भोजक कहलाता 
था। अक्सर एक ही परिवार के लोग इस पद्‌ पर कई पीढियो तक बने 

रहते थे। यानी कि यह पद आनुवंशिक था। ग्राम-भोजक के पद पर 
आमतौर पर गाँव का सबसे बड़ा भू-स्वामी होता था। साधारणतया इनकी 
जमीन पर इनके दास और मजदूर काम करते थे। इसके अतिरिक्त 
प्रभावशाली होने के कारण प्रायः राजा भी कर वसूलने का काम इन्हें ही 
सौंप देते थे। ये न्यायाधीश का और कभी-कभी पुलिस का काम भी 
करते थे। 


ग्राम- भोजको के अलावा अन्य स्वतंत्र कृषक भी होते थे, जिन्हें गृहपति 
कहते थे। इनमें ज़्यादातर छोटे किसान ही होते थे। इसके अतिरिक्त कुछ 
ऐसे स्त्री-पुरुष थे, जिनके पास अपनी जमीन नहीं होती थी। इनमें दास 
कर्मकार आते थे, जिन्हें दूसरों की जमीन पर काम करके अपनी जीविका 
चलानी पड़ती थी। 


अधिकांश गाँवों में लोहार, कुम्हार, बढ़ई तथा बुनकर जैसे कुछ 
शिल्पकार भी होते थे। 


नगर : क्या कहती हैं कहानियाँ, यात्रा-विवरण, 
मूर्तिकलाएँ और पुरातत्त्व 

तुमने जातकों के बारे में सुना होगा। ये वो कहानियाँ हैं, जो आम लोगों 
में प्रचलित थीं। बौद्ध भिक्खुओं ने इनका संकलन किया। यहाँ एक जातक 
कथा दी गई है, जिसमें यह बताया गया है कि एक निर्धन किस तरह 
धीरे-धीरे धनी बन जाता है। 

एक निर्धन की चतुराई 


एक शहर में एक गरीब युवक रहता था। उसके पास एक मरे चूहे के अलावा कुछ नहीं था। उसने उस चूहे 
को एक सिक्के में एक भोजनालय वाले की बिल्ली के लिए बेच दिया। 

फिर एक दिन बडी जोर की आँधी आई। राजा का बगीचा टूटी टहनियों और पत्तों से भर गया। उनका 
माली इसे साफ़ करने की बात से परेशान हो उठा। युवक ने माली से कहा कि अगर लकडियाँ और पत्ते उसे 
मिल जाएँ तो वह बगीचे की सफ़ाई कर सकता है। माली तुरंत मान गया। 

युवक ने पास खेल रहे बच्चों को यह कह कर इकट्ठा कर लिया कि प्रत्येक टहनी और पत्ते के बदले 
में उन्हें एक-एक मिठाई मिलेगी। देखते ही देखते उन्होंने बगीचे से एक-एक तिनका चुनकर गेट के पास 
इकट्ठा कर दिया। तभी उधर से राजा का कुम्हार बर्तनों को पकाने के लिए ईधन की तलाश में गुजरा। उसने 
पूरे ढेर को खरीद लिया। इस तरह युवक के पास कुछ और पैसे हो गए। 

अब उस युवक ने एक और योजना बनाई। एक बड़े बर्तन में पानी भरकर वह नगर के द्वार पर गया और 
वहाँ उसने घास काटने वाले 500 लोगों को पानी पिलाया। 

खुश होकर उन लोगों ने कहा, “तुमने हमारे लिए इतना अच्छा काम किया बताओ अब हम तुम्हारे लिए 
क्या कर सकते हैं?” 

उसने कहा, “मैं आपको यह तब बताऊंगा जब मुझे आपको सहायता की जरूरत होगी।” उसके बाद उसने 
एक व्यापारी से दोस्ती की। एक दिन उस व्यापारी ने बताया, “कल एक घोड़े का व्यापारी 500 घोड़ों के साथ 
शहर में आ रहा है।” 

यह सुनकर उस युवक ने उन घास काटने वालों के पास जाकर कहा, “कृपया, तुम सब एक-एक घास 
का गट्टर मुझे दो और अपनी घास तब तक मत बेचो, जब तक मेरी न बिक जाए।” उन्होंने उसे घासों के 
500 गटर दे दिए। जब घोड़े के व्यापारी को कहीं भी घास न मिली तो उसने इस युवक की घास एक हज़ार 
सिक्के में खरीद ली। 

इस कहानी में आए व्यक्तियों के व्यबसायों की सूची बनाओ। 

प्रत्येक के लिए यह तय करो कि वे (क)-शहर में, (ख) गाँव में, या फिर (ग) शहर तथा गाँव दोनों 
में रहते थे। 

घोड़े का व्यापारी शहर में क्यों आया होगा? 

क्या महिलाएँ कहानी में बताए व्यवसायों को अपना सकती थीं? उत्तर के कारण बताओ। 


प्राचीन नगरों के जीवन के बारे में हमें कुछ अन्य स्रोतों से भी पता चल 
सकता है। शहरों, गाँवों या फिर जंगलों के जीवन से जुड़ी घटनाओं को 
मूर्तिकार कलात्मक ढंग से उकेरते थे। इन मूर्तियों को ऐसी इमारतों की रेलिंग, 
खंभों या प्रवेश-द्वारों पर सजाया जाता था जहाँ लोग आते थे। 
७ 90 
हमारे अतीत-ा 


2018-19 


दिल्ली में मिला वलयकृप। 
हड्प्पा की जल निकास व्यवस्था से यह कैसे भिन्न है? 


अध्याय 6 मैं वर्णित अनेक शहर, महाजनपदों की राजधानी 
थे। जैसा कि तुमने पढ़ा इनमें से कुछ शहर परकोटों से घिरे 
होते थे। 


जैसा कि तुम ऊपर के चित्र में देख रहे हो, अनेक शहरों 
में वलयकूप मिले हैं। ये वलयकूप गुसलखाने, नाली या 
कूड़ेदान के लिए प्रयुक्त होते थे। प्रायः ये वलयकूप लोगों 
के घरों में होते थे। 


महलों, बाजारों या आम घरों के अवशेष बहुत कम मिले 
हैं। संभवत: लकड़ी, मिट्टी व कच्ची ईटों या छप्पर से बने होने 
के कारण ये ज्यादा समय तक टिक न पाए हों। भविष्य में 
पुरातत््वविद्‌ इनकी खोज कर सकते हैं। 


प्राचीन शहरों के बारे में वहाँ गए नाविकों तथा यात्रियों 
के विवरणों द्वारा भी पता चलता है। ऐसा ही एक विस्तृत 
विवरण किसी अज्ञात यूनानी नाविक का है। जिन-जिन 


2018-19 


नीचेः साँची की मूर्तिकला। 
यह मध्य प्रदेश स्थित साँची 
के स्तूप को मूर्तिकला का 
नमूना है। इसमें शहर के 
जीवन का एक दृश्य है। तुम 
अध्याय 12 में साँची के बारे 
में पढोगे। इन दीवारों को देखो। 
क्या वे ईट की बनी हैं या 
फिर लकड़ी या पत्थर से? 
क्या इसकी रेलिंग लकड़ी की 
बनी हैं? इन इमारतों की छतों 
का वर्णन करो। 

होता था। 
हिमालय की जड़ी-बूटियाँ, हाथी-दाँत, गोमेद, कार्नीलियन, सूती कपडा, रेशम तथा इत्र यहाँ से निर्यात 
किए जाते थे। 


पत्तनों पर वह गया, उन सभी के बारे में उसने लिखा है। मानचित्र 7 
(पृष्ठ 113) में भरूच ढूँढ़ो। अब उसके द्वारा दिए गए वर्णन को पढ़ो। 


सिक्के 


पृष्ठ 90 पर दी गई कहानी में तुमने देखा कि किस तरह सिक्कों के 
आधार पर सम्पत्ति का मूल्यांकन किया गया। पुरातत्त्वविदों को इस युग 
के हजारों सिक्के मिले हैं। सबसे पुराने आहत सिक्के थे, जो करीब 
500 साल चले। इसका चित्र नीचे दिया गया है। चाँदी या सोने के 
सिक्कों पर विभिन्न आकृतियों को आहत कर बनाए जाने के कारण 
इन्हें आहत सिक्का कहा जाता था। 

नः 
लंबे- 
चाँदनी सी सफ़ेद रेत पर 
परिवार को समेटे 

कहीं पीछे छूट न जाएँ 


७) 


1 चमक ० 


नगर : अनेक गतिविधियों के केंद्र 


अक्सर नगर कई कारणों से महत्वपूर्ण हो जाते थे। उदाहरण के लिए मथुरा 
(मानचित्र 7, पृष्ठ 113) को देखो। 


यह 2500 साल से भी ज़्यादा समय से एक महत्वपूर्ण नगर रहा है 
क्योंकि यह यातायात और व्यापार के दो मुख्य रास्तों पर स्थित था। इनमें 
से एक रास्ता उत्तर-पश्चिम से पूरब की ओर, दूसरा उत्तर से दक्षिण की ओर 
जाने वाला था। शहर के चारों ओर किलेबंदी थी, इसमें अनेक मंदिर थे। 
आस-पास के किसान तथा पशुपालक शहर में रहने वालों के लिए भोजन 
जुटाते थे। मथुरा बेहतरीन मूर्तियाँ बनाने का केंद्र था। 

लगभग 2000 साल पहले मथुरा कुषाणों की दूसरी राजधानी बनी। 
इसके बारे में तुम अगले अध्याय में पढोगे। मथुरा एक धार्मिक केंद्र भी रहा 
है। यहाँ बौद्ध विहार और जैन मंदिर हैं। यह कृष्ण भक्ति का एक महत्वपूर्ण 
केंद्र था। 

उत्तरी काले चमके 
पात्र ( NBPW ) 


ये एक कठोर, चाक निर्मित, 
धातु की तरह दिखने वाले 
तथा चमकदार काली सतह 
वाले पात्र हैं। इसे बनाने 
के लिए कुम्हार मिट्टी 
के बर्तनों को भट्टों पर 
उच्च तापमान पर रखते थे 
जिसके परिणामस्वरूप इन 
बर्तनों की बाहरी सतह 
काली हो जाती थी। इन 
पर एक पतली काली लेप 
भी लगायी जाती थी जो 
इस बर्तन को शीशे जेसी 
चमक प्रदान करता था। 

मथुरा में प्रस्तर-खंडों तथा मूर्तियों पर अनेक अभिलेख मिले हैं। आमतौर 
पर ये संक्षिप्त अभिलेख हैं, जो स्त्रियों तथा पुरुषों द्वारा मठों या मंदिरों को 
दिए जाने वाले दान का उल्लेख करते हैं। प्रायः शहर के राजा, रानी, 
अधिकारी, व्यापारी तथा शिल्पकार इस प्रकार के दान करते थे। उदाहरण 
के लिए मथुरा के अभिलेख में सुनारों, लोहारों, बुनकरों, टोकरी बुनने 
वालों, माला बनाने वालों और इत्र बनाने वालों के उल्लेख मिलते हैं। 


मथुरा के लोगों के व्यवसायों की एक सूची बनाओ। एक ऐसे व्यवसाय 
का नाम बताओ जो हडप्पा में नहीं था। 


शिल्प तथा शिल्पकार 


पुरास्थलों से शिल्पो के नमूने मिले हैं। इनमें मिट्टी के बहुत ही पतले और 
सुंदर बर्तन मिले हैं, जिन्हें उत्तरी काले चमकीले पात्र कहा जाता है क्योंकि 
ये ज्यादातर उपमहाद्वीप के उत्तरी भाग में मिले हैं। 


ध्यान रहे कि अन्य दूसरे शिल्पों के अवशेष नहीं बचे होंगे। जैसे कि 
विभिन्न ग्रंथों से हमें पता चलता है कि कपड़ों का उत्पादन बहुत महत्वपूर्ण 
था। उत्तर में वाराणसी और दक्षिण में मदुरै इसके प्रसिद्ध केंद्र थे। यहाँ 
स्त्री-पुरुष दोनों काम करते थे। 


अनेक शिल्पकार तथा व्यापारी अपने-अपने संघ बनाने लगे थे, जिन्हें 
श्रेणी कहते थे। शिल्पकारों की श्रेणियों का काम प्रशिक्षण देना, कच्चा माल 
उपलब्ध कराना तथा तैयार माल का वितरण करना था। जबकि व्यापारियों 
को श्रेणियाँ व्यापार का संचालन करती थीं। श्रेणियाँ बैंकों के रूप में काम 
करती थीं, जहाँ लोग पैसे जमा रखते थे। इस धन का निवेश लाभ के लिए. 
किया जाता था। उससे मिले लाभ का कुछ हिस्सा जमा करने वाले को 
लौटा दिया जाता था या फिर मठ आदि धार्मिक संस्थानों को दिया 
जाता था। 

सूत कातने और बुनने के नियम 


ये नियम अर्थशास्त्र के हैं। अध्याय 8 में अर्थशास्त्र का उल्लेख किया गया है। इसमें वर्णन किया गया है कि 
किस प्रकार एक विशेष पदाधिकारी की देखरेख में कारखानों में सूत की कताई और बुनाई की जाती थी। 

ऊन, पेड़ों की छाल, कपास, पटुआ तथा सन को तैयार करने के काम में विधवाओं, सक्षम-अक्षम 
महिलाओं, भिक्खुणियों, वृद्धा वेश्याओं, राजा की अवकाशप्राप्त दासियों, सेविकाओं और अवकाशप्राप्त 
देवदासियों को लगाया जा सकता है। 

इन्हें इनके काम के और गुणवत्ता के अनुसार पारिश्रमिक देना चाहिए। जिन महिलाओं को बाहर निकलने 
की अनुमति नहीं है, वे अपनी दासियों को भेजकर कच्चे माल को मंगवा सकती हैं और फिर तैयार माल उन्हें 
भिजवा सकती हैं। 

वे औरतें, जो कारखाने तक जा सकती हैं, उन्हें अपना माल कारखाने तक तड़के ले जाना पड़ता था, जहाँ 
उन्हें पारिश्रमिक मिलता था। इस समय माल को अच्छी तरह जाँचने के लिए रोशनी रहती है। अगर निरीक्षक 
उस औरत की तरफ़ देखता है या इधर-उधर की बातें करता है, तो उसे सजा मिलनी चाहिए। 

अगर औरत ने अपना काम पूरा नहीं किया, तो उसे जुर्माना देना होगा, इसके लिए उसका अंगूठा भी काटा 
जा सकता है। 
उन महिलाओं की सूची बनाओ जिन्हें निरीक्षक नियुक्त कर सकता. था। 
क्या काम करने के दौरान महिलाओं को मुश्किलें झेलनी पड़ती थीं? 


सूक्ष्म निरीक्षण : अरिकामेडु 


मानचित्र 7 (पृष्ठ 113) में अरिकामेडु (पुदुच्चेरी में) ढूँढो। पृष्ठ 96 में रोम 
के बारे में दी जानकारी पढ़ो। लगभग 2200 से 1900 साल पहले अरिकामेडु 
एक पत्तन था, यहाँ दूर-दूर से आए जहाजों से सामान उतारे जाते थे। यहाँ 
ईटों से बना एक ढाँचा मिला है जो संभवतः गोदाम रहा हो। यहाँ भूमध्य-सागरीय 
क्षेत्र के एंफोरा जैसे पात्र मिले हैं। इनमें शराब या तेल जैसे तरल पदार्थ रखे 
जा सकते थे। इनमें दोनों तरफ़ से पकड़ने के लिए हत्थे लगे हैं। साथ ही 
यहाँ 'एरेटाइन' जैसे मुहर लगे लाल-चमकदार बर्तन भी मिले हैं। इन्हें इटली 
के एक शहर के नाम पर “एरेटाइन' पात्र के नाम से जाना जाता है। इसे 
मुहर लगे साँचे पर गीली चिकनी मिट्टी को दबा कर बनाया जाता था। कुछ 

ऐसे बर्तन भी मिले हैं, जिनका डिज़ाइन तो रोम का 
था, किन्तु वे यहीं बनाए जाते थे। यहाँ रोमन लैंप, 
शीशे के बर्तन तथा रत्न भी मिले हैं। 
साथ ही छोटे-छोटे कुण्ड मिले हैं, जो संभवतः 
कपडे की रंगाई के पात्र रहे होंगे। यहाँ पर शीशे और 


अभिलेखित मिट्टी के बर्तन। 


कई बर्तनों पर ब्राह्मी लिपि में अर्ध-बहुमूल्य पत्थरों से मनके बनाने के पर्याप्त साक्ष्य 
अभिलेख मिले हैं। प्रारंभ में हँ 
तमिल भाषा के लिए इसी मिरा र 
लिपि का प्रयोग किया जाता रोम के साथ संबंध दर्शाने वाले साक्ष्य की सूची 


था। इसीलिए इन्हें तमिल ब्राह्मी ञो 
अभिलेख भी कहा जाता है। बनाओ। 


अन्यत्र 


मानचित्र 6 (पृष्ठ 84) में रोम को ढूँढो। यह 
यूरोप के सबसे पुराने शहरों में से एक है। 
इसका विकास लगभग तभी हुआ, जब गंगा 
के मैदान के शहर बस रहे थे। रोम एक 
`. बहुत बड़े साम्राज्य की राजधानी था। यह 
। यूरोप, उत्तरी अफ्रीका तथा पश्चिमी एशिया 
तक फैला साम्राज्य था। इसके सबसे महत्वपूर्ण 
शासकों में से एक ऑगस्टस ने करीब 2000 
साल पहले शासन किया था। उसने कहा था 
कि रोम ईंटों का शहर था, जिसे मैंने संगमरमर 
का बनवाया। ऑगस्टस और उसके बाद के 
शासकों ने कई मंदिर तथा महल भी बनवाए। 
ऑगस्टस ने बड़े-बड़े रंगमंडल (एम्फिथियेटर) 
बनवाए। इनमें चारों तरफ़ दर्शकों के बैठने 
की सीढीनुमा जगहें होती थीं। यहाँ लोग 
विभिन्न प्रकार के कार्यक्रम देख सकते थे। उन्होंने स्नानागार भी बनवाए जहाँ स्त्रियों तथा पुरुषों के लिए 
अलग-अलग समय निर्धारित थे। यहाँ लोग एक-दूसरे से मिलते थे, और आराम करते थे। बड़े-बड़े जलवाही 
सेतु (एक्वाडक्ट) के जरिए शहर के स्नानागारों, फव्वारों तथा गुसलखानों के लिए पानी लाया जाता था। 
ये बड़े खुले रंगमंडल (एम्फीथियेटर) और जलवाही सेतु इतने दिनों तक कैसे बचे रहे? 

कल्पना करो 


तुम बेरिगाजा में रहते हो और प त्तन देखने निकले हो। तुमको क्या-क्या देखने को 
मिला? 


आओ याद करें 


1. खाली जगहों को भरो: 


(क) तमिल में बड़े भूस्वामी को “+ कहते थे। 

(ख) ग्राम-भोजको की जमीन पर प्राय:: द्वारा खेती की जाती थी। 
(ग) तमिल में हलवाहे को ““ कहते थे। 

(घ) अधिकांश गृहपति “ भूस्वामी होते थे। 


2. ग्राम-भोजकों के काम बताओ। वे शक्तिशाली क्यों थे? 
3. गाँवों तथा शहरों दोनों में रहने वाले शिल्पकारों की सूची बनाओ। 
4. सही जवाब ढूँढो : 


(क) वलयकूप का उपयोग 
७ नहाने के लिए 
७ कपड़े धोने के लिए 
७ सिंचाई के लिए 


० जल निकास के लिए किया जाता था। 


(ख) आहत सिक्के 
७ चाँदी 


७ सोना 
० टिन 
० हाथी दाँत के बने होते थे। 

(ग) मथुरा महत्वपूर्ण 
७ गाँव 
७ पत्तन 
७ धार्मिक केंद्र 
७ जंगल क्षेत्र था। 


(घ) श्रेणी 
७ शासकों 


७ शिल्पकारों 
७ कृषकों 


७ पशुपालकों का संघ होता था। 


आओ चर्चा करें 


5. पृष्ठ 87 पर दिखाए गए लोहे के औज़ारों में कौन खेती के लिए महत्वपूर्ण 
होंगे? अन्य औजार किस काम में आते होंगे? 


6. अपने शहर की जल निकास व्यवस्था की तुलना तुम उन शहरों की व्यवस्था 


से करो, जिनके बारे में तुमने पढ़ा है। इनमें तुम्हें क्या-क्या समानताएँ और 
अंतर दिखाई दिए? 


आओ करके देखें 9] 


7. आगर तुमने किसी शिल्पकार को काम करते हुए देखा है तो कुछ वाक्यों में 
उसका वर्णन करो (संकेत : उन्हें कच्चा माल कहाँ से मिलता है, किस तरह 
के औजारों का प्रयोग करते हैं, तैयार माल का क्या होता है, आदि) 


8. अपने शहर या गाँव के लोगों के कार्यो की एक सूची बनाओ। मथुरा में किए 
जाने वाले कार्यों से ये कितने समान और कितने भिन्न हैं? 

व्यापार और व्यापारियों के बारे में जानकारी 


अध्याय 9 में तुमने उत्तर के काले पॉलिश वाले बर्तनों के बारे में पढ़ा है। 
ये खूबसूरत बर्तन, खास तौर से इनकी कटोरियाँ तथा थालियाँ, इस 
उपमहाद्वीप के अनेक पुरास्थलों से मिले हैं। सवाल उठता है कि इन जगहों 
पर ये बर्तन केसे पहुँचे होंगे? ऐसा अनुमान लगाया जाता है कि जहाँ ये 
बनते थे, वहाँ से व्यापारी इन्हें ले जाकर अलग-अलग जगहों पर बेचते थे। 

दक्षिण भारत सोना, मसाले, खास तौर पर काली मिर्च तथा कीमती पत्थरों 
के लिए प्रसिद्ध था। काली मिर्च की रोमन साम्राज्य में इतनी माँग थी कि इसे 
“काले सोने' के नाम से बुलाते थे। व्यापारी इन सामानों को समुद्री जहाजों 
और सड़कों के रास्ते रोम पहुँचाते थे। दक्षिण भारत में ऐसे अनेक रोमन सोने 
के सिक्के मिले हैं। इससे यह अंदाज़ा लगाया जाता है कि उन दिनों रोम के 
साथ बहुत अच्छा व्यापार चल रहा था। 


क्या तुम बता सकती हो कि ये सिक्के भारत कैसे और क्‍यों पहुँचे होंगे? 

00 m 
व्यापारी, राजा और तीर्थयात्री 


[डि [ काली मिर्च की गठरि 
हिमालय से मिले रत्न और सोना 

दक्षिण की पहाडियो से चंदन की लकडियाँ 
दक्षिणी-सागर के मोती और 

पूर्वी-सागर के मूगे 


| | 


[ 


व्यापारियों ने कई समुद्री रास्ते खोज निकाले। इनमें से कुछ समुद्र के 
किनारे चलते थे कुछ अरब सागर और बंगाल की खाड़ी पार करते थे। नाविक 
मानसूनी हवा का फ़ायदा उठाकर अपनी यात्रा जल्दी पूरी कर लेते थे। वे 
अफ्रीका या अरब के पूर्वी तट से इस उपमहाद्वीप के पश्चिमी तट पर पहुँचना 
चाहते थे तो दक्षिणी-पश्चिमी मानसून के साथ चलना पसंद करते थे। इन 
लंबी यात्राओं के लिए मज़बूत जहाजों का निर्माण किया जाता था। 


समुद्र तटो से लगे राज्य 


इस उपमहाद्वीप के दक्षिणी भाग में बड़ा तटीय प्रदेश है। इनमें बहुत-से 
पहाड़, पठार और नदी के मैदान हैं। नदियों के मैदानी इलाकों में कावेरी का 
मैदान सबसे उपजाऊ है। मैदानी इलाकों तथा तटीय इलाकों के सरदारों और 
राजाओं के पास धीरे-धीरे काफी सम्पत्ति और शक्ति हो गई। 
संगम कविताओं में मुवेन्दार की चर्चा मिलती है। यह एक तमिल शब्द है, 
जिसका अर्थ तीन मुखिया है। इसका प्रयोग तीन शासक परिवारों के 

मुखियाओं के लिए किया गया है। ये थे-चोल, चेर तथा पांड्य, 
(मानचित्र 7, पृष्ठ 113) जो करीब 2300 साल पहले दक्षिण भारत में 
काफी शक्तिशाली माने जाते थे। 
इन तीनों मुखियाओं के अपने दो-दो सत्ता केंद्र थे। इनमें से एक तटीय 

हिस्से में और दूसरा अंदरूनी हिस्से में था। इस तरह छह केंद्रों में से दो बहुत 
महत्वपूर्ण थे। एक चोलो का पत्तन पुहार या कावेरीपट्टिनम, दूसरा पांड्यों 
की राजधानी मदुरै। 

ये मुखिया लोगों से नियमित कर के बजाय उपहारों की माँग करते थे। 
कभी-कभी ये सैनिक अभियानों पर भी निकल पड़ते थे और आस-पास 
के इलाकों से शुल्क वसूल कर लाते थे। इनमें से कुछ धन वे अपने पास 
रख लेते थे, बाको अपने समर्थकों, नाते-रिश्तेदारों, सिपाहियों तथा कवियों 
के बीच बाँट देते थे। अनेक संगम कवियों ने उन मुखियाओं की प्रशंसा में 
कविताएँ लिखी हें जो उन्हें कीमती जवाहरात, सोने, घोड़े, हाथी, रथ या 
सुंदर कपड़े दिया करते थे। 

इसके लगभग 200 वर्षों के बाद पश्चिम भारत (मानचित्र 7, 
पुष्ठ 113) में सातवाहन नामक राजवंश का प्रभाव बढ़ गया। सातवाहनों का 
सबसे प्रमुख राजा गौतमी पुत्र श्री सातकर्णी था। उसके बारे में हमें उसकी 
माँ, गौतमी बलश्री द्वारा दान किए एक अभिलेख से पता चलता है। वह और 
अन्य सभी सातवाहन शासक दक्षिणापथ के स्वामी कहे जाते थे। दक्षिणापथ 
का शाब्दिक अर्थ दक्षिण की ओर जाने वाला रास्ता होता है। पूरे दक्षिणी 
क्षेत्र के लिए भी यही नाम प्रचलित था। श्री सातकर्णी ने पूर्वी, पश्चिमी 
तथा दक्षिणी तटों पर अपनी सेनाएँ भेजीं। 

क्या तुम बता सकती हो कि श्री सातकर्णी तटों पर नियंत्रण क्यों करना 
चाहता था? 


रेशम मार्ग की कहानी 


कीमती, चमकीले रंग और चिकनी, मुलायम बनावट की वजह से रेशमी 
कपड़े अधिकांश समाज में बहुमूल्य माने जाते हैं। रेशमी कपड़ा तैयार करना 
एक जटिल प्रक्रिया है। रेशम के कीड़े से कच्चा रेशम निकालकर, सूत 
कताई होती है, और फिर उससे कपड़ा बुना जाता है। रेशम बनाने की 

तकनीक का आविष्कार सबसे पहले चीन में करीब 7000 साल पहले हुआ। 
इस तकनीक को उन्होंने हजारों साल तक बाकी दुनिया से छुपाए रखा। पर 
चीन से पैदल, घोड़ों या ऊँटों पर कुछ लोग दूर-दूर की जगहों पर जाते थे 
और अपने साथ रेशमी कपड़े भी ले जाते थे। जिस रास्ते से ये लोग यात्रा 
करते थे वह रेशम मार्ग (सिल्क रूट) के नाम से प्रसिद्ध हो गया। 

कभी-कभी चीन के शासक ईरान और पश्चिमी एशिया के शासकों को 
उपहार के तौर पर रेशमी कपड़े भेजते थे। यहाँ से रेशम के बारे में जानकारी 
और भी पश्चिम की ओर फैल गई। करीब 2000 साल पहले रोम के 
शासकों और धनी लोगों के बीच रेशमी कपड़े पहनना एक फ़ैशन बन गया। 
इसको कीमत बहुत ही ज्यादा होती थी। क्योंकि चीन से इसे लाने में दुर्गम 
पहाड़ी और रेगिस्तानी रास्तों से होकर जाना पड़ता था। यही नहीं, रास्ते के 
आस-पास रहने वाले लोग व्यापारियों से यात्रा-शुल्क भी माँगते थे। 

मानचित्र 6 (पृष्ठ 84-85) को देखो। इसमें सिल्क रूट तथा उसकी 
शाखाओं को दिखाया गया है। कुछ शासक इसके बड़े-बड़े हिस्सों पर 
अपना नियंत्रण करना चाहते थे क्‍योंकि इस रास्ते पर यात्रा कर रहे 
व्यापारियों से उन्हें कर, शुल्क तथा तोहफ़ों के जरिए लाभ मिलता था। 
इसके बदले, ये शासक इन व्यापारियों को अपने राज्य से गुजरते वक्त लुटेरों 
के आक्रमणों से सुरक्षा देते थे। 

सिल्क रूट पर नियंत्रण रखने वाले शासकों में सबसे प्रसिद्ध कुषाण थे। 
करीब 2000 साल पहले मध्य-एशिया तथा पश्चिमोत्तर भारत पर इनका 
शासन था। पेशावर और मथुरा इनके दो मुख्य शक्तिशाली केंद्र थे। 
तक्षशिला भी इनके ही राज्य का हिस्सा था। इनके शासनकाल में ही सिल्क 
रूट की एक शाखा मध्य-एशिया से होकर सिंधु नदी के मुहाने के पत्तनों 
तक जाती थी। फिर यहाँ से जहाजों द्वारा रेशम, पश्चिम की ओर रोमन 
साम्राज्य तक पहुँचता था। इस उपमहाद्वीप में सबसे पहले सोने के सिक्के 
जारी करने वाले शासकों में कुषाण थे। सिल्क रूट पर यात्रा करने वाले 
व्यापारी इनका उपयोग किया करते थे। 

सिल्क रूट पर गाडियो का उपयोग क्यों कठिन होता होगा? 

चीन से समुद्र के रास्ते भी रेशम का निर्यात होता था। मानचित्र 6 
(पृष्ठ 84-85) में इसे ढूँढो। समुद्र के रास्ते रेशम भेजने में क्या सुविधाएँ 
और क्या समस्याएँ आती होंगी? 

बौद्ध धर्म का प्रसार 


कुषाणों का सबसे प्रसिद्ध राजा कनिष्क था। उसने करीब 1900 साल पहले 
शासन किया। उसने एक बौद्ध परिषद्‌ का गठन किया, जिसमें एकत्र होकर 
विद्वान महत्वपूर्ण विषयों पर विचार-विमर्श करते थे। बुद्ध की जीवनी 
बुद्धचरित के रचनाकार कवि अश्वघोष, कनिष्क के दरबार में रहते थे। 
अश्वघोष तथा अन्य बौद्ध विद्वानों ने अब संस्कृत में लिखना शुरू कर 
दिया था। 


इस समय बौद्ध धर्म की एक नई धारा महायान का विकास हुआ। इसकी 
दो मुख्य विशेषताएँ थी। पहले, मूर्तियों में बुद्ध की उपस्थिति सिर्फ़ कुछ 
संकेतों के माध्यम से दर्शाई जाती थी। मिसाल के 
तौर पर उनकी निर्वाण प्राप्ति को पीपल के पेड़ की 
मूर्ति द्वारा दर्शाया जाता था पर अब बुद्ध की प्रतिमाएँ 
बनाई जाने लगीं। इनमें से अधिकांश मथुरा में, तो 
कुछ तक्षशिला में बनाई जाने लगीं। 


दूसरा परिवर्तन बोधिसत्त्व में आस्था को लेकर 
आया। बोधिसत्त्व उन्हें कहते हैं जो ज्ञान प्राप्ति के 
बाद एकांत वास करते हुए ध्यान साधना कर सकते 
थे। लेकिन ऐसा करने के बजाए, वे लोगों को शिक्षा 
देने और मदद करने के लिए सांसारिक परिवेश में ही 
रहना ठीक समझने लगे। धीरे-धीरे बोधिसत्त्व की 
पूजा काफी लोकप्रिय हो गई। और पूरे मध्य एशिया, 
चीन और बाद में कोरिया तथा जापान तक भी 
फैल गई। 


बौद्ध धर्म का प्रसार पश्चिमी और दक्षिणी भारत 
में हुआ, जहाँ बौद्ध भिक्खुओ के रहने के लिए 
पहाड़ों में दर्जनों गुफाएँ खोदी गई। 

साँची के स्तूप का एक मूर्ति 
चित्र। 

यहाँ इस वृक्ष और उसके नीचे 
के खाली आसन को देखो। 
मूर्तिकारो ने यह बताने के 
लिए खुदाई करके यह मूर्ति 
बनाई कि बुद्ध को ज्ञान की 
प्राप्ति इसी वृक्ष के नीचे बैठ 
कर ध्यान करते हुए हुई। 

बाएँ: मथुरा में बनी बुद्ध की 
एक प्रतिमा का चित्र। 

दाएँ: तक्षशिला में बनी बुद्ध 
की प्रतिमा का एक चित्र। 
इन चित्रों को देखकर बताओ 
कि इनके बीच क्या-क्या 
समानताएँ हैं और क्या-क्या 
भिन्नताएँ हैं? 

इनमें से कुछ गुफाएँ राजा और रानियों के आदेश पर बनाई गई तो कुछ 
व्यापारियों तथा कृषकों द्वारा। इनमें से ज्यादातर गुफाएँ पश्चिमी घाट के दरों 
के पास बनाई गई थीं। दक्कन के शहरों और तटों के समृद्ध बंदरगाहों और 
इन्हें जोड़ने वाली सड़कें भी इन्हीं दर्रे से होकर गुजरती थीं। ऐसा लगता है 
कि यात्रा करने वाले व्यापारी इन गुफाओं वाले मठों में विश्राम के लिए 
रुकते थे। 

बौद्ध धर्म दक्षिण-पूर्व की ओर श्रीलंका, म्यांमार, थाइलैंड तथा 
इंडोनेशिया सहित दक्षिण-पूर्व एशिया के अन्य भागों में भी फैला। 

थेरवाद नामक बौद्ध धर्म का आरंभिक रूप 
इन क्षेत्रों में कहीं अधिक प्रचलित था। 
पृष्ठ 100 को एक बार फिर पढो। क्या 


तुम बता सकती हो कि बौद्ध धर्म इन 
इलाकों में कैसे फैला होगा? 


तीर्थयात्रियों की जिज्ञासा 


व्यापारी काफ़िलों में तथा जहाजों पर दूर-दूर 
जाया करते थे। बहुत-से तीर्थयात्री भी 
उनके साथ यात्रा पर निकल पड़ते थे। 


कार्ले की गुफा, महाराष्ट्र 


इसी तरह भारत की यात्रा पर आया चीनी बौद्ध तीर्थयात्री फा-शिएन 
काफी प्रसिद्ध है। वह करीब 1600 साल पहले आया। श्वैन त्सांग 1400 
साल पहले भारत आया और उसके करीब 50 साल बाद इत्सिंग आया। वे 
सब बुद्ध (अध्याय 7) के जीवन से जुड़ी जगहों और प्रसिद्ध मठों को देखने 
के लिए भारत आए थे। 


इनमें से प्रत्येक तीर्थयात्री ने अपनी यात्रा का वर्णन लिखा। इन्होंने 
अपनी यात्रा के दौरान आई मुश्किलों के बारे में भी लिखा। इन यात्राओं में 
कई वर्ष लग जाया करते थे। जिन देशों और मठों को उन्होंने देखा, उनके 
बारे में उन्होंने लिखा और उन किताबों के बारे में भी उन्होंने लिखा, जिन्हें 
वे अपने साथ ले गए थे। 

TUS 


नहीं फेंका, जिन्हें उसने अपनी 


नी भारत यात्रा के दौरान संकलित की थी। अंततः: तेरह दिनों के बाद आँधी रुकी। 


उसने समुद्र का वर्णन इस प्रकार किया है: 
“समुद्र असीम है - सूर्य, चाँद या तारों की गति को देखे बिना यह पता लगा पाना असंभव है कि पूर्व किधर 
है, या पश्चिम किस दिशा में है। अगर बरसात और अंधेरा हो, तो जहाज को हवा की रुख में ले जाने के 


श्वैन त्सांग भू-मार्ग से (उत्तर-पश्चिम और मध्य-एशिया होकर) चीन 
वापस लौटा। उसने सोने, चाँदी और चंदन की लकड़ी की बनी बुद्ध की 
मूर्तियाँ तथा 600 से भी ज्यादा पाण्डुलिपियाँ एकत्र की थीं। इन्हें बह 20 
घोड़ों पर लादकर ले गया। पर इसमें से 50 पाण्डुलिपियाँ उस समय खो गई, 
जब सिंधु नदी पार करते हुए उसकी नाव उलट गई। अपने जीवन का बाको 
हिस्सा उसने बची हुई पाण्डुलिपियों का संस्कृत से चीनी अनुवाद करने में 
लगा दिया। 

भक्ति की शुरुआत 


इन्हीं दिनों देवी-देवताओं की पूजा का चलन भी शुरू हुआ। बाद में हिन्दू 

धर्म की यह प्रमुख पहचान बन गई। इनमें शिव, विष्णु और दुर्गा जैसे गज मम 
हे वराह रूप ष्णु। 

देवी-देवता शामिल हें। एरण, मध्य प्रदेश की 


इन देवी-देवताओं को पूजा भक्ति परम्परा के माध्यम से को जाती थी। पह शानदार हु सा न 

“वराह' रूप । पुराणों 

भक्ति उस समय काफी लोकप्रिय परम्परा बन गई। किसी देवी या देवता के (अव्या) क अनुसार 
प्रति श्रद्धा को ही भक्ति कहा जाता है। भक्ति का पथ सबके लिए खुला जल में डूबी पृथ्वी को बचाने 


था, चाहे वह धनी हो या गरीब, ऊँची जाति का हो या नीची जाति का, स्त्री के लिए विष्णु ने वराह रूप 
धारण किया था। यहाँ पृथ्वी 


हो या पुरुष। को एक स्त्री के रूप में 
भक्ति मार्ग की चर्चा हिन्दुओं के पवित्र ग्रंथ भगवद्गीता में की गई है। दर्शाया गया है। 

भगवद्गीता महाभारत (अध्याय 12 देखो) का एक हिस्सा है। इसमें 

भगवान कृष्ण अपने भक्त और मित्र अर्जुन को सभी धर्मो को 
छोड़कर उनकी शरण में आने का उपदेश देते हैं। क्योंकि ; 
केवल कृष्ण ही अर्जुन को सारी बुराइयों से मुक्ति दिला 
सकते हैं। पूजा का यह रूप धीरे-धीरे देश के विभिन्न भागों 
में फैलने लगा। 


भक्ति मार्ग अपनाने वाले लोग आडंबर के साथ पूजा-पाठ 
करने के बजाए ईश्वर के प्रति लगन और व्यक्तिगत पूजा 
पर जोर देते थे। 


भक्ति मार्ग अपनाने वालों का यह मानना है कि अगर 
अपने आराध्य देवी या देवता की सच्चे मन से पूजा को जाए, 
तो वह उसी रूप में दर्शन देंगे, जिसमें भक्त उसे देखना चाहता 
है। इसलिए आराध्य देवी या देवता मानव के रूप में भी हो 
सकते हैं या फिर सिंह, पेड़ या अन्य किसी भी रूप में। 
जैसे-जैसे इस विचार को समाज द्वारा स्वीकृति मिलती गई, 
कलाकार, देवी-देवताओं की एक से बढ़कर एक खूबसूरत 
मूर्तियाँ तैयार करने लगे। 

“नष्ट होते अंगों वाला कुष्ठ रोगी 
ब्राह्मणों की नजर में निचली जाति का व्यक्ति। | 
कूड़ा करकट बटोर कर अपनी जीविका चलाने वाला इंसान, _ 


देवी-देवताओं का विशेष सम्मान होता था। इसलिए विशेष जगहों पर ही 
इनकी मूर्तियों को रखा जाता था। इन स्थानों को ही मंदिर कहते हैं। 
अध्याय 12 में तुम इन मंदिरों के बारे में पढ़ोगी। 

भक्ति परम्परा ने चित्रकला, शिल्पकला और स्थापत्य कला के माध्यम 
से अभिव्यक्ति की प्रेरणा दी है। 

अन्यत्र 


करीब 2000 साल पहले पश्चिमी एशिया में ईसाई धर्म का उदय हुआ। ईसा मसीह का जन्म बेथलेहम में हुआ, 
जो उस समय रोमन साम्राज्य का हिस्सा था। ईसा मसीह ने स्वयं को इस संसार का उद्धारक बताया। उन्होंने 
दूसरों को प्यार देने और उसी तरह दूसरों पर विश्वास करने का उपदेश दिया, जिस तरह हर व्यक्ति दूसरों 
से प्यार और विश्वास की उम्मीद करता है। 

बाइबिल में ईसा मसीह के उपदेश की बातें लिखी हैं। यहाँ इसका एक अंश दिया गया है: 

धन्य हैं वे लोग जो धर्म और न्याय के लिए भूखे प्यासे रहते हैं, 

उनकी कामनाएँ पूरी होंगी। 

जो दयालु हैं, वे धन्य हैं, क्योंकि उन्हें दया मिलेगी। 

धन्य हैं वे जो दिल से पवित्र हैं, 

क्योंकि वे ईश्वर के दर्शन कर सकेंगे। 

धन्य हैं वे जो शांति स्थापित करते हैं, 

वही ईश्वर की संतान कहलाएँगे। 

ईसा मसीह के उपदेश साधारण लोगों को बहुत पसंद आए और धीरे-धीरे यह पश्चिमी एशिया, अफ्रीका 
तथा यूरोप में फैल गए। ईसा मसीह की मृत्यु के सौ सालों के अंदर ही भारतीय उपमहाट्वीप के पश्चिमी तट 
पर पहले ईसाई धर्म प्रचारक, पश्चिमी एशिया से आए। 

मानचित्र 6 (पृष्ठ 84-85) देखो और पता लगाओ कि किस रास्ते से ईसाई धर्म प्रचारक भारत आए होंगे? 

केरल के ईसाईयो को “सिरियाई ईसाई' कहा जाता है क्योंकि संभवतः वे पश्चिम एशिया से आए थे, वे 
विश्व के सबसे पुराने ईसाईयों में से हैं। 


कल्पना करो 


तुम्हारे पास कोई पाण्डुलिपि है, जिसे एक चीनी तीर्थयात्री अपने साथ ले जाना 
चाहता है। उसके साथ अपनी बातचीत का वर्णन करो। 


आ करे हि 
ओ याद करे २१ 

1. निम्नलिखित के उपयुक्त जोड़े बनाओ 

दक्षिणापथ के स्वामी बुद्धचरित 

मुवेन्दार महायान बौद्ध धर्म 

अश्वघोष सातवाहन शासक 

बोधिसत्त्व चीनी यात्री 

श्वैन त्सांग चोल, चेर, पांड्य 

2. राजा सिल्क रूट पर अपना नियंत्रण क्यों कायम करना चाहते थे? 


3. व्यापार तथा व्यापारिक रास्तों के बारे में जानने के लिए इतिहासकार किन-किन 
साक्ष्यों का उपयोग करते हैं? 


4. भक्ति की प्रमुख विशेषताएँ क्या थीं? 


नः 0 ^ 
आओ चर्चा करें 
CR 


5. चीनी तीर्थयात्री भारत क्यों आए? कारण बताओ। 


6. साधारण लोगों का भक्ति के प्रति आकर्षित होने का कौन-सा कारण होता है? 


आओ करके देखें “ १ 1 हर लक ) | | 


7. तुम बाजार से क्या-क्या सामान खरीदती हो उनकी एक सूची बनाओ। बताओ 
कि तुम जिस शहर या गाँव में रहती हो, वहाँ इनमें से कौन-कौन सी चीजें 
बनी थीं और किन चीजों को व्यापारी बाहर से लाए थे? 


8. आज भारत में लोग बहुत तीर्थयात्राएँ करते हैं। उनमें से एक के विषय में पता 
करो और एक संक्षिप्त विवरण दो। (संकेत : तीर्थयात्रा में स्त्री, पुरुष या बच्चों 
में से कौन जा सकते हैं? इसमें कितना वक्‍त लगता है? लोग किस तरह यात्रा 
करते हैं? वे अपनी यात्रा के दौरान क्या-क्या ले जाते हैं? तीर्थ स्थानों पर 
पहुँचकर वे क्या करते हैं? क्या वे वापस आते समय कुछ लाते हैं?) 

नए साम्राज्य और राज्य 


अरविन्द राजा बना 

अरविन्द अपने स्कूल में खेले जाने वाले नाटक में राजा की भूमिका अदा 
करने के लिए चुना गया। उसने सोचा था कि वह शाही वेशभूषा में, मूँछों पर 
ताव देते हुए, रूपहले कागज में लिपटी तलवार को शान से पकड़कर 
चहलकदमी करेगा। ज़रा सोचो, उसे कितनी हैरानी हुई जब उसे बताया गया 
कि उसे बैठकर वीणा भी बजानी होगी और कविता पाठ भी करना होगा। एक 
संगीतज्ञ राजा? कौन हो सकता है वह? अरविन्द सोचने लगा। 


क्या बताती हैं प्रशस्तियाँ 
दरअसल अरबिन्द गुप्तवंश के प्रसिद्ध राजा समुद्रगुप्त की भूमिका अदा 
करने जा रहा था। समुद्रगुप्त के बारे में हमें इलाहाबाद में अशोक स्तंभ पर 
खुदे एक लंबे अभिलेख से पता चलता है। इसकी रचना समुद्रगुप्त के दरबार 
में कवि व मंत्री रहे हरिषेण द्वारा एक काव्य के रूप में की गई थी। 

यह एक विशेष किस्म का अभिलेख है, जिसे प्रशस्ति कहते हैं। यह 
एक संस्कृत शब्द है, जिसका अर्थ 'प्रशंसा' होता है। प्रशस्तियाँ लिखने का 
प्रचलन पहले भी था। जैसे तुमने अध्याय 10 में गौतमी-पुत्र श्री सातकर्णी 
की प्रशस्ति के बारे में पढा। परन्तु गुप्तकाल में इनका महत्त्व और बढ़ गया। 


समुद्रगुप्त की प्रशस्ति 

आओ देखें, समुद्रगुप्त की प्रशस्ति हमें क्या बताती है। कवि ने इसमें राजा 
की एक योद्धा, युद्धों को जीतने वाले राजा, विद्वान तथा एक उत्कृष्ट कवि 
के रूप में भरपूर प्रशंसा की है। यहाँ तक कि उसे ईश्वर के बराबर बताया 
गया है। प्रशस्ति में लंबे-लंबे वाक्य दिए गए हैं। यहाँ वैसे ही एक वाक्य 
का अंश दिया गया है; 

नए साम्राज्य और राज्य 


वीणा बजाने वाला राजा। 


समुद्रगुप्त के कुछ अन्य गुणों 
को सिक्को पर दिखाया गया 
है जैसे इस सिक्के में उन्हें 
वीणा बजाते हुए दिखाया 


गया है। 


W112 

लोहे की गदाओं, नुकीले तीरों तथा अन्य सैकड़ों हथियारों से लगे घावों के 
दाग से भरे होने के कारण अत्यंत सुंदर दिखता है। 


अगर तुम मानचित्र 7 (पृष्ठ 113) को गौर से देखो तो पाओगे कि एक 
क्षेत्र को हरे रंग से रंगा गया है। तुम्हें पूर्वी समुद्र तट के साथ-साथ एक क्रम 
में लाल बिंदु दिखेंगे। उसी तरह कुछ क्षेत्र बैंगनी और नीले रंग के भी 
मिलेंगे। 


यह मानचित्र इस प्रशस्ति में प्राप्त जानकारियों के आधार पर बनाया 
गया है। हरिषेण चार विभिन्न प्रकार के राजाओं और उनके प्रति समुद्रगुप्त 
की नीतियों का वर्णन करते हैं। 


1. मानचित्र में हरे रंग का क्षेत्र आर्यावर्त के उन नौ शासकों का है, जिन्हें 
समुद्रगुप्त ने हराकर उनके राज्यों को अपने साम्राज्य में मिला लिया। 


2. इसके बाद दक्षिणापथ के बारह शासक आते हैं। इनमें से कुछ की 
राजधानियों को दिखाने के लिए मानचित्र पर लाल बिंदु दिए गए हैं। इन सब 
ने हार जाने पर समुद्रगुप्त के सामने समर्पण किया था। समुद्रगुप्त ने उन्हें फिर 
से शासन करने की अनुमति दे दी। 


3. पड़ोसी देशों का आंतरिक घेरा बैंगनी रंग से रंगा गया है। इसमें असम, तटीय 
बंगाल, नेपाल और उत्तर-पश्चिम के कई गण या संघ (अध्याय 6 याद करो) 
आते थे। ये समुद्रगुप्त के लिए उपहार लाते थे, उनको आज्ञाओं का पालन 
करते थे तथा उनके दरबार में उपस्थित हुआ करते थे। 


4. बाह्य इलाके के शासक, जिन्हें नीले रंग से रंगा गया है संभवतः कुषाण तथा 
शक वंश के थे। इसमें श्रीलंका के शासक भी थे। इन्होंने समुद्रगुप्त की 
अधीनता स्वीकार की और अपनी पुत्रियों का विवाह उससे किया। 

मानचित्र में प्रयाग (इलाहाबाद का पुराना नाम) , उज्जैन तथा पाटलिपुत्र 
(पटना) ढूँढो। ये गुप्त शासन के महत्वपूर्ण केंद्र थे। 


आर्यावर्त्त तथा दक्षिणापथ के राज्यों के साथ समुद्रगुप्त के व्यवहार में 
क्या अंतर था? 


क्या इस अंतर के पीछे तुम्हें कोई कारण दिखाई देता है? 

विक्रम संवत्‌ 


58 ईसा पूर्व में प्रारंभ होने 
वाले विक्रम संवत्‌ को परंपरागत 
रूप से गुप्त राजा चन्द्रगुप्त 
द्वितीय के नाम से जोडा जाता 
है और ऐसा कहा जाता है कि 
उन्होंने शकों पर विजय के 
प्रतीक के रूप में इस संवत्‌ 
की स्थापना की तथा 
विक्रमादित्य को उपाधि धारण 
की थी। स्वतंत्रता प्राप्ति के 
बाद भारत ने विक्रम संवत्‌ को 
भी अपने राष्ट्रीय कैलेंडर में 
ग्रेगोरियन कैलेंडर के साथ स्थान 
दिया है। 


७ 114 
हमारे अतीत 


वंशावलियाँ 


अधिकांश प्रशस्तियाँ शासकों के पूर्वजों के बारे में भी बताती हैं। यह 
प्रशस्ति भी समुद्रगुप्त के प्रपितामह, पितामह यानी कि परदादा, दादा, 
पिता और माता के बारे में बताती है। उनकी माँ कुमार देवी, लिच्छवि 
गण की थीं और पिता चन्द्रगुप्त गुप्तबंश के पहले शासक थे, जिन्होंने 
महाराजाधिराज जैसी बड़ी उपाधि धारण की। समुद्रगुप्त ने भी यह 
उपाधि धारण की। उनके दादा और परदादा का महाराजा के रूप में ही 
उल्लेख है। इससे यह आभास मिलता है कि धीरे-धीरे इस वंश का 
महत्त्व बढ़ता गया। 


इन उपाधियों को महत्त्व के हिसाब से सजाओ। राजा, महाराज-अधिराज, 
महा-राजा। 


समुद्रगुप्त के बारे में हमें उनके बाद के शासकों, जैसे उनके बेटे 
चन्द्रगुप्त द्वितीय को वंशावली (पूर्वजों की सूची) से भी जानकारी 
मिलती है। उनके बारे में अभिलेखों तथा सिक्कों से पता चलता है। उन्होंने 
पश्चिम भारत में सैन्य अभियान में अंतिम शक शासक को परास्त किया। 
बाद में ऐसा विश्वास किया जाने लगा कि उनका दरबार विद्वानों से भरा था। 
कवि कालिदास और खगोलशास्त्री आर्यभट्ट उनके दरबार में थे। इनके 
विषय में और जानकारी अध्याय 12 में मिलेगी। 


हर्षवर्धन तथा हर्षचरित 


जिस तरह गुप्त वंश के शासकों के बारे में अभिलेखों तथा सिक्कों से पता 
चलता है, उसी तरह कुछ अन्य शासकों के बारे में उनकी जीवनी से पता 
चलता है। ऐसे ही एक राजा हर्षवर्धन थे, जिन्होंने करीब 1400 साल पहले 
शासन किया। उनके दरबारी कवि बाणभट्ट ने संस्कृत में उनकी जीवनी 
हर्षचरित लिखी है। इसमें हर्षवर्धन की वंशावली देते हुए उनके राजा बनने 
तक का वर्णन है। चीनी तीर्थयात्री श्वैन त्सांग, जिनके बारे में तुमने अध्याय 10 
में पढ़ा है, काफी समय के लिए हर्ष के दरबार में रहे। उन्होंने वहाँ जो कुछ 
देखा, उसका विस्तृत विवरण दिया है। 

हर्ष अपने पिता के सबसे बडे बेटे नहीं थे पर अपने पिता और बड़े 
भाई की मृत्यु हो जाने पर थानेसर के राजा बने। उनके बहनोई कन्नौज 
(मानचित्र 7, पृष्ठ 113) के शासक थे। जब बंगाल के शासक ने उन्हें मार 
डाला, तो हर्ष ने कन्नौज को अपने अधीन कर लिया और बंगाल पर 
आक्रमण कर दिया। 


मगध तथा बंगाल को जीतकर उन्हें पूर्व में जितनी सफलता मिली थी, 
उतनी सफलता अन्य जगहों पर नहीं मिली। जब उन्होंने नर्मदा नदी को पार 
कर दक्कन को ओर आगे बढ़ने की कोशिश को तब चालुक्य नरेश, 
पुलकेशिन द्वितीय ने उन्हें रोक दिया। 


मानचित्र 8 (पृष्ठ 136) देखो और सूची बनाओ कि जब हर्षवर्धन 
(क) बंगाल तथा (ख) नर्मदा तक गए होंगे तो आज के किन-किन राज्यों 
से गुजरे होंगे? 


पल्लव, चालुक्य और पुलकेशिन द्वितीय की प्रशस्तियाँ 


इस काल में पल्लव और चालुक्य दक्षिण भारत के सबसे महत्वपूर्ण राजवंश 
थे। पल्लबों का राज्य उनकी राजधानी काँचीपुरम के आस-पास के क्षेत्रों से 
लेकर कावेरी नदी के डेल्टा तक फैला था, जबकि चालुक्यों का राज्य 
कृष्णा और तुंगभद्रा नदियों के बीच स्थित था। 


चालुक्यों की राजधानी ऐहोल थी। यह एक प्रमुख व्यापारिक केंद्र था 
(मानचित्र 7, पृष्ठ 113)। धीरे-धीरे यह एक धार्मिक केंद्र भी बन गया 
जहाँ कई मंदिर थे। पल्लव और चालुक्य एक-दूसरे की सीमाओं का 
अतिक्रमण करते थे। मुख्य रूप से राजधानियों को निशाना बनाया जाता था 
जो समृद्ध शहर थे। 


पुलकेशिन द्वितीय सबसे प्रसिद्ध चालुक्य राजा थे। उनके बारे में हमें 
उनके दरबारी कवि रविकीर्ति द्वारा रचित प्रशस्ति से पता चलता है। इसमें 
उनके पूर्वजों, खासतौर से पिछली चार पीढ़ियों के बारे में बताया गया है। 
पुलकेशिन द्वितीय को अपने चाचा से यह राज्य मिला था। 

रविकोर्ति के अनुसार उन्होंने पूर्व तथा पश्चिम दोनों समुद्रतटीय 
इलाकों में अपने अभियान चलाए। इसके अतिरिक्त उन्होंने हर्ष को भी आगे 
बढ्ने से रोका। हर्ष का अर्थ 'आनंद' होता है। कवि का कहना है कि इस 
पराजय के बाद हर्ष अब 'हर्ष' नहीं रहा। पुलकेशिन द्वितीय ने पल्लव राजा 
के ऊपर भी आक्रमण किया, जिसे काँचीपुरम की दीवार के पीछे शरण लेनी 
पड़ी। 

पर चालुक्यों को विजय अल्पकालीन थी। लड़ाई से दोनों वंश दुर्बल होते 
गए। पल्लवों और चालुक्यों को अन्ततः राष्ट्रकूट तथा चोलवंशों ने समाप्त 
कर दिया। इनके बारे में तुम कक्षा सात में पढोगे। 

वे कोन-से अन्य शासक थे जो तटों पर अपना नियंत्रण करना चाहते थे? 
(अध्याय 10 देखो) 


इन राज्यों का प्रशासन कैसे चलता था? 


पहले के राजाओं की तरह इन राजाओं के लिए भूमि कर सबसे महत्वपूर्ण 
बना रहा। 


प्रशासन की प्राथमिक इकाई गाँव होते थे। लेकिन धीरे-धीरे कई नए 
बदलाव आए। राजाओं ने आर्थिक, सामाजिक, राजनीतिक या सैन्य शक्ति 
रखने वाले लोगों का समर्थन जुटाने के लिए कई कदम उठाए। उदाहरण के 
तौर पर : 

० कुछ महत्वपूर्ण प्रशासकीय पद आनुवांशिक बन गए अर्थात्‌ बेटे अपने पिता 


का पद पाते थे जैसे कि कवि हरिषेण अपने पिता की तरह महादंडनायक 
अर्थात्‌ मुख्य न्याय अधिकारी थे। 


० कभी-कभी, एक ही व्यक्ति कई पदों पर कार्य करता था जैसे कि हरिषेण 
एक महादंडनायक होने के साथ-साथ कुमारामात्य अर्थात्‌ एक महत्वपूर्ण मंत्री 
तथा एक संधि-विग्रहिक अर्थात्‌ युद्ध और शांति के विषयों का भी मंत्री था। 


० संभवतः वहाँ के स्थानीय प्रशासन में प्रमुख व्यक्तियों का बहुत बोलबाला था। 
इनमें नगर-श्रेष्ठी यानी मुख्य बैंकर या शहर का व्यापारी, सार्थवाह यानी 
व्यापारियों के काफ़िले का नेता, प्रथम-कुलिक अर्थात्‌ मुख्य शिल्पकार तथा 
कायस्थों यानी लिपिकों के प्रधान जैसे लोग होते थे। 

इस तरह की नीतियाँ कुछ हद तक प्रभावशाली होती थीं, पर समय के 
साथ-साथ इनमें से कुछ व्यक्ति इतने अधिक शक्तिशाली हो जाते थे कि 
अपना स्वतंत्र राज्य स्थापित कर लेते थे। 

सोचकर बताओ कि अफ़सरों का पद आनुवंशिक कर देने में क्या-क्या 
फायदे और क्या-क्या नुकसान हो सकते थे? 


एक नए प्रकार की सेना 


कुछ राजा अभी भी पुराने राजाओं की तरह एक सुसंगठित सेना रखते थे, 
जिसमें हाथी, रथ, घुड्सवार और पैदल सिपाही होते थे पर इसके साथ-साथ 
कुछ सेनानायक भी होते थे, जो आवश्यकता पड़ने पर राजा को सैनिक 
सहायता दिया करते थे। इन सेनानायकों को कोई नियमित वेतन नहीं दिया 
जाता था। बदले में इनमें से कुछ को भूमिदान दिया जाता था। दी गई भूमि 
से ये कर वसूलते थे जिससे वे सेना तथा घोड़ों को देखभाल करते थे। साथ 
ही वे इससे युद्ध के लिए हथियार जुटाते थे। इस तरह के व्यक्ति सामंत 
कहलाते थे। जहाँ कहीं भी शासक दुर्बल होते थे, ये सामंत स्वतंत्र होने की 
कोशिश करते थे। 


दक्षिण के राज्यों में सभाएँ 


पल्लवों के अभिलेखों में कई स्थानीय सभाओं की चर्चा है। इनमें से एक था 
ब्राह्मण भूस्वामियों का संगठन जिसे सभा कहते थे। ये सभाएँ उप-समितियों 
के जरिए सिंचाई, खेतीबाड़ी से जुड़े विभिन्न काम, सड्क निर्माण, स्थानीय 
मंदिरों की देखरेख आदि का काम करती थीं। जिन इलाकों के भूस्वामी ब्राह्मण 
नहीं थे वहाँ उर नामक ग्राम सभा के होने की बात कही गई है। नगरम 
व्यापारियों के एक संगठन का नाम था। संभवतः इन सभाओं पर धनी तथा 
शक्तिशाली भूस्वामियों और व्यापारियों का नियंत्रण था। इनमें से बहुत-सी 
स्थानीय सभाएँ शताब्दियों तक काम करती रहीं। 

उस ज़माने में आम लोग 


जनसाधारण के जीवन को थोड़ी बहुत झलक हमें नाटकों तथा कुछ अन्य 
स्रोतों से मिलती है। चलो, इसके कुछ उदाहरण देखते हैं। 

कालिदास अपने नाटकों में राज-दरबार के जीवन के चित्रण के लिए 
प्रसिद्ध है। इन नाटकों में एक रोचक बात यह है कि राजा और अधिकांश 
ब्राह्मणों को संस्कृत बोलते हुए दिखाया गया है जबकि अन्य लोग तथा 
महिलाएँ प्राकृत बोलते हुए दिखाए गए हैं। उनका सबसे प्रसिद्ध नाटक 
अभिज्ञान-शाकुन्तलम्‌ दुष्यंत नामक एक राजा और शकुन्तला नाम की एक 
युवती की प्रेम कहानी है। इस नाटक में एक गरीब मछुआरे के साथ 
राजकर्मचारियों के दुर्व्यवहार की बात कही गई है। 


` उस अंगूठी को देखकर बहुत खुश हुए और उन्होंने मछुआरे को इनाम दिया। 
पुलिसवाला और द्वारपाल मछुआरे से इनाम का कुछ हिस्सा हडपने के लिए 
उसके साथ शराबखाने चल पड़े। 

चीनी तीर्थयात्री फा-शिएन का ध्यान उन लोगों की दुर्गति पर भी गया, 
जिन्हें ऊँचे और शक्तिशाली लोग अछूत मानते थे। इन्हें शहरों के बाहर 
रहना पड़ता था। वे लिखते हैं - “अगर इन लोगों को शहर या बाजार के 
भीतर आना होता था तो सभी को आगाह करने के लिए ये लकड़ी के एक 
टुकड़े पर चोट करते रहते थे। यह आवाज सुनकर लोग सतर्क होकर अपने 
को, छू जाने से या किसी भी प्रकार के संपर्क से बचाते थे।” 


एक जगह बाणभट्ट द्वारा अभियान पर निकली राजा की सेना का बड़ा 
सजीव चित्रण किया गया है। 


दाल ज्ञातानां [जायी जाता 2 र 5 ळे 
बजाते हुए चलते रहते थे। 

रास्ते में पड़ने वाले गाँव वालों को उनका सत्कार करना पड़ता था। वे 
दही, गुड तथा फूलों का उपहार लाते थे तथा जानवरों को चारा भी देते थे। 
वे राजा से भी मिलना चाहते थे, + शिकायत या कोई अनुरोध 


उनके सामने रख सकें। 


साथ-साथ संगीतकार नगाड़े, बिगुल तथा 

अन्यत्र 


मानचित्र 6 (पृष्ठ 84-85) में अरब ढूँढो। मरुभूमि होते हुए भी सदियों से अरब, यातायात का एक बड़ा 
केंद्र था। दरअसल, अरब व्यापारी तथा नाविको ने भारत और यूरोप (देखो पृष्ठ सं. 100) के बीच समुद्री 
व्यापार बढ़ाने में एक महत्वपूर्ण भूमिका निभाई थी। अरब में रहने वाले अन्य लोगों में बेदुइन थे, जो 
घुमक्कड्‌ कबीले होते थे। ये मुख्य रूप से ऊँटों पर आश्रित होते थे, क्योंकि यह एक ऐसा मजबूत जानवर 
है, जो मरुभूमि में भी स्वस्थ रह सकता है। 


लगभग 1400 साल पहले पैगम्बर मुहम्मद ने अरब में इस्लाम नामक एक नए धर्म की शुरुआत की। 
ईसाई धर्म की तरह इस्लाम ने भी अल्लाह को सर्वोपरि माना है, उनके बाद सभी को समान माना गया 
है। यहाँ इस्लाम धर्म के पवित्र ग्रंथ कुरान का एक अंश दिया गया है : 


“मुसलमान स्त्रियों और पुरुषों के लिए, विश्वास रखने वाले स्त्रियों और पुरुषों के लिए, भक्त स्त्रियों 
और पुरुषों के लिए, सच्चे स्त्रियों और पुरुषों के लिए, धैर्यवान और स्थिर मन के स्त्रियों और पुरुषों के 
लिए, दान देने वाले स्त्रियों और पुरुषों के लिए, उपवास रखने वाले स्त्रियों और पुरुषों के लिए, अपनी 
पवित्रता बनाए रखने वाले स्त्रियों और पुरुषों के लिए, अल्लाह को हमेशा याद करने वाले स्त्रियों और पुरुषों 
के लिए- अल्लाह ने इन सब के लिए ही क्षमा और पुरस्कार रखा है।” अगले सौ सालों के दौरान इस्लाम 
उत्तरी अफ्रीका, स्पेन, ईरान और भारत में फैल गया। अरब नाविक, जो इस उपमहाद्वीप की तटीय बस्तियों 
से पहले से ही परिचित थे, अब अपने साथ इस नए धर्म को भी ले आए। अरब के सिपाहियों ने करीब 
1300 साल पहले सिंध (आज के पाकिस्तान में) को जीत लिया था। 


मानचित्र 6 में उन रास्तों को ढूँढ़ो जिनसे नाविक तथा सिपाही इस उपमहाद्वीप में आए होंगे। 


कल्पना करो 


हर्षवर्धन की सेना अगले हफ़्ते तुम्हारे गाँव आने वाली है। तुम्हारे माता-पिता इसके 
लिए तैयारी कर रहे हैं। वर्णन करो कि वे क्या-क्या बोल रहे हैं और क्या कर 
रहे हैं। 


आओ याद करें 


1. सही या गलत बताओ: 


(क) हरिषेण ने गौतमी पुत्र श्री सातकर्णी की प्रशंसा में प्रशस्ति लिखी। 
(ख) आर्यावर्त के शासक समुद्रगुप्त के लिए भेंट लाते थे। 

(ग) दक्षिणापथ में बारह शासक थे। 
(घ) गुप्त शासकों के नियंत्रण में दो महत्वपूर्ण केन्द्र तक्षशिला और कि 


मदुरै थे। » गुप्त वंश की शुरुआत 


(ङ) ऐहोल पल्लवों की राजधानी थी। (1700 साल पहले) 
» हर्षवर्धन का शासन 


(च) दक्षिण भारत में स्थानीय सभाएँ सदियों तक काम करती रहीं। (1400 साल पहले) 


2. ऐसे तीन लेखकों के नाम बताओ, जिन्होंने हर्षवर्धन के बारे में लिखा। 
3. इस युग में सैन्य संगठन में क्या बदलाव आए? 


4. इस काल की प्रशासनिक व्यवस्था में तुम्हें क्या-क्या नई चीजें दिखती हैं? 


आओ चर्चा करें 


5. तुम्हें क्या लगता है कि समुद्रगुप्त की भूमिका अदा करने के लिए अरविन्द 
को क्या-क्या करना पड़ेगा? 


6. क्या प्रशस्तियों को पढ़कर आम लोग समझ लेते होंगे? अपने उत्तर के कारण 
बताओ। 
आओ करके देखें छि 


7. अगर तुम्हें अपनी वंशावली बनानी हो, तो तुम उसमें किन लोगों को शामिल 
करोगे? कितनी पीढ़ियों को तुम इसमें शामिल करना चाहोगे? एक चार्ट बनाओ 
और उसे भरो। 


8. आज युद्ध का असर जनसाधारण पर किस तरह पड़ता है? 

मरुतसामि और लौह स्तंभ 

मरुतसामि आज बहुत खुश था। पहिएदार कुर्सी में बिठाकर उसका भाई उसे 
कुतुबमीनार दिखाता हुआ प्रसिद्ध लौह स्तंभ के सामने ले आया। धूल भरे, 
पथरीले रास्तों से रैम्प के सहारे यहाँ तक आना काफी मुश्किल था। अपने इस 
अनुभव को मरुतसामि कभी नहीं भूल पाएगा। 


धातु विज्ञान 


प्राचीन भारतीय धातुवैज्ञानिकों ने विश्व धातुविज्ञान के क्षेत्र में प्रमुख योगदान दिया है। पुरातात्विक खुदाई ने यह 
दर्शाया है कि हडप्पावासी कुशल शिल्पी थे और उन्हें तांबे के धातुकर्म (धातुशोधन) की जानकारी थी। उन्होंने 
तांबे और टिन को मिलाकर कांसा भी बनाया था। जहाँ हड्प्पावासी कांस्य युग से जुड़े थे वहीं उनके उत्तराधिकारी 
लौह युग से संबद्ध थे। भारत अत्यंत विकसित किस्म के लोहे का निर्माण करता था - खोटा लोहा, पिटवा लोहा, 


ढलवा लोहा। 


लौह-स्तंभ 

लौह स्तंभ 

महरौली (दिल्ली) में कुतुबमीनार के परिसर में खड़ा यह लौह स्तंभ भारतीय 
शिल्पकारों की कुशलता का एक अद्भुत उदाहरण है। इसकी ऊँचाई 7.2 
मीटर और वजन 3 टन से भी ज्यादा है। इसका निर्माण लगभग 1500 साल 
पहले हुआ। इसके बनने के समय की जानकारी हमें इस पर खुदे अभिलेख 
से मिलती है। इसमें “चन्द्र” नाम के एक शासक का जिक्र है जो संभवतः गुप्त 
वंश (अध्याय 11) के थे। आश्चर्य की बात यह हे कि इतने वर्षों के बाद 
भी इसमें जंग नहीं लगा है। 


ईंटों और पत्थरों की इमारतें 


हमारे शिल्पकारों की कुशलता के नमूने स्तूपों जैसी कुछ इमारतों में देखने को 
मिलते हैं। स्तूप का शाब्दिक अर्थ टीला होता है हालांकि स्तूप विभिन्न 
आकार के थे - कभी गोल या लंबे तो कभी बड़े या छोटे। उन सब में एक 


१. 10 99 समानता है। प्रायः सभी स्तूपों के भीतर एक छोटा-सा डिब्बा रखा रहता है। 


इन डिब्बों में बुद्ध या उनके अनुयायियों के शरीर के अवशेष (जैसे दाँत, 

हड्डी या राख) या उनके द्वारा प्रयुक्त कोई चीज़ या 
कोई कीमती पत्थर अथवा सिक्के रखे रहते हैं। 
इसे धातु-मंजूषा कहते हैं। प्रारंभिक स्तूप, धातु-मंजूषा 
के ऊपर रखा मिट्टी का टीला होता था। बाद में टीले 
को ईंटों से ढक दिया गया और बाद के काल में उस 
गुम्बदनुमा ढाँचे को तराशे हुए पत्थरों से ढक दिया गया। -_ 
प्रायः स्तूपों के चारों ओर परिक्रमा करने के लिए | _ 
एक वृत्ताकार पथ बना होता था, जिसे प्रदक्षिणा पथ # 
कहते हैं। इस रास्ते को रेलिंग से घेर दिया जाता था 
जिसे वेदिका कहते हैं। वेदिका में प्रवेशद्वार बने होते थे। 
रेलिंग तथा तोरण प्रायः मूर्तिकला की सुंदर कलाकृतियों 
से सजे होते थे। 
मानचित्र 7 (पृष्ठ 113) में अमरावती ढूँढो। यहाँ 
कभी एक भव्य स्तूप हुआ करता था। लगभग 2000 
साल पहले इस स्तूप को सजाने के लिए शिलाओं पर 
चित्र उकेरे गए। 
कई बार पहाडियो को काट कर बनावटी गुफाएँ बनाई जाती थीं। इस तरह 
की कई गुफाओं को मूर्तियों तथा चित्रों द्वारा सजाया जाता था। 
इस काल में कुछ आरंभिक हिन्दू मंदिरों का भी निर्माण किया गया। इन 
मंदिरों में विष्णु, शिव तथा दुर्गा जैसे देवी-देवताओं की पूजा होती थी। मंदिरों 
का सबसे महत्वपूर्ण भाग गर्भगृह 
होता था, जहाँ मुख्य देवी या 
देवता की मूर्ति को रखा 
जाता था। इसी स्थान पर 
पुरोहित धार्मिक अनुष्ठान 
करते थे और भक्त पूजा 
करते थे। अक्सर गर्भगृह 
को एक पवित्र स्थान के 
रूप में दिखाने के लिए, 

ऊपर: साँची का महान स्तूप 
(मध्य प्रदेश)। 

इस तरह के स्तूपों का निर्माण 
कई सौ सालों तक चलता 
रहा। इस स्तूप में ईटों का 
प्रयोग संभवतः अशोक 
(अध्याय 8) के जमाने का 
है, जबकि रेलिंग और 
प्रवेशद्वार बाद के शासकों के 
काल में जोड़े गए। 

बाएँ; अमरावती की एक 
शिल्पकृति। 

इस चित्र को देखकर इसका 
वर्णन करो। 

बाएँ ऊपर: उत्तर प्रदेश के 
भितरगाँव का एक आरंभिक मंदिर। 
यह लगभग 1500 साल पहले 
पकी ईंट और पत्थरों से बनाया 
गया था। 

दाएँ ऊपर: महाबलिपुरम के 
एकाष्मिक मंदिर। 

इनमें से प्रत्येक मंदिर एक ही 
विशाल पहाड़ी को तराश कर 
बनाया गया है। इसीलिए इन्हें 
एकाश्म (11010111)) कहा गया 
है। ईंटों से बनाए जाने वाले 
मंदिरों से यह बिल्कुल भिन्न 
होते थे। ईट से बनी इमारतों में 
नीचे से ईंटों की एक-एक तह 
जोडते हुए उसे ऊपर की ओर 
ले जाते हैं, जबकि चट्टान तराश 
कर बनाए जाने वाले मंदिरों को 
पत्थर काटने वाले ऊपर से नीचे 
के क्रम में बनाते हैं। 

इन मंदिरों को बनाते समय पत्थर 
काटने वालों को किन समस्याओं 
का सामना करना पड़ता होगा, 
इसकी सूची बनाओ! 

दाएँ: ऐहोल का दुर्गा मंदिर। 
यह लगभग 1400 साल पहले 
बनाया गया था। 

भितरगाँव जैसे मंदिरों में उसके ऊपर काफी ऊँचाई तक निर्माण किया जाता 
था, जिसे शिखर कहते थे। शिखर निर्माण के कठिन कार्य के लिए सावधानी 
से योजना बनानी पड़ती थी। अधिकतर मंदिरों में मण्डप नाम को एक जगह 
होती थी। यह एक सभागार होता था, जहाँ लोग इकट्ठा होते थे। 

मानचित्र 7 (पृष्ठ 113) में महाबलिपुरम और ऐहोल को ढूँढ़ो। इन शहरों 
में पत्थरों से बने कुछ उत्कृष्ट मंदिर हैं। उनमें से कुछ यहाँ दिखाए गए हैं। 

स्तूप तथा मंदिर किस तरह बनाए जाते थे? 

स्तूपों तथा मंदिरों को बनाने की प्रक्रिया में कई अवस्थाएँ आती थीं। इसके 
लिए काफी धन खर्च होता था। इसलिए आमतौर पर राजा या रानी ही इन्हें 
बनवाने का निश्चय करते थे। पहला काम, अच्छे किस्म के पत्थर ढूँढ़कर 
शिलाखंडों को खोदकर निकालना होता था। फिर मंदिर या स्तूप के लिए 
सोच-विचार कर तय किए गए स्थान पर शिलाखंडों को पहुँचाना होता था। 
यहाँ पत्थरों को काट-छाँटकर तराशने के बाद खंभों, दीवारों की चौखटों, फ़शों 
तथा छतों का आकार दिया जाता था। इन सबके तैयार हो जाने पर सही जगहों 
पर उन्हें लगाना काफी मुश्किल का काम था। 


इस तरह के शानदार ढाँचों का निर्माण करने वाले शिल्पकारों 
को सारा खर्च संभवतः राजा-रानी ही देते थे। इसके 
अतिरिक्त इन स्तूपों या मंदिरों में आने वाले भक्त जो 
उपहार अपने साथ लाते थे उनसे इमारत की सजावट 
की जाती थी। जैसे हाथी दांत का काम करने वाले 
श्रमिकों के संघ ने साँची के एक अलंकृत प्रवेशद्वार 
(तोरण) को बनाने का खर्च दिया था। 

इनको सजावट के लिए पैसे देने वालों में व्यापारी, 
कृषक, माला बनाने वाले, इत्र बनाने वाले, लोहार-सुनार, 


बाएँ; उड़ीसा का जैन मठ। 
एक पहाड़ी को खोद कर इस 
दो मंजिली इमारत को बनाया 
गया है। कमरों के प्रवेशद्वारों 
को ध्यान से देखो। इनमें जैन 
भिक्षु रहते और ध्यान करते थे। 
पृष्ठ 15 पर दिए चित्र 
(अध्याय 2) और यहाँ दिखाई 
गई गुफाओं में क्या अतर है? 


नीचे: राष्ट्रीय संग्रहालय, नई 
दिल्ली से एक मूर्ति का चित्र। 

क्या तुम यहाँ देख पा रहे हो कि 
किस प्रकार गुफाओं की खुदाई 
की गई होगी? 

तथा ऐसे कई स्त्री-पुरुष शामिल थे जिनके नाम खंभों, 
रेलिंगों तथा दीवारों पर खुदे हैं, इसलिए जब तुम इन स्थानों 
को देखने जाओ तो याद रखना कि कितने सारे लोगों ने इन्हे 
बनाने और सजाने में अपना योगदान दिया था। 


अध्याय 9 के पृष्ठ 91 पर दिए चित्र को तरह तुम भी 
मंदिरों तथा स्तूपों के निर्माण के दौरान आने वाले विभिन्न 
चरणों का चित्र बनाओ। 


चित्रकला 


मानचित्र 7 में अजंता को ढूँढो। यह वह जगह है, जहाँ 
के पहाड़ों में सैकड़ों सालों के दौरान कई गुफाएँ खोदी 
गईं। इनमें से ज्यादातर बौद्ध भिक्षुओं के लिए बनाए गए 
विहार थे। इनमें से कुछ को चित्रों द्वारा सजाया गया 
था। यहाँ इनके कुछ उदाहरण दिए गए हैं। गुफाओं के 
अंदर अंधेरा होने की वजह से, अधिकांश चित्र मशालों 

को रोशनी में बनाए गए थे। इन चित्रों के रंग 1500 साल बाद भी 
अजंता के चित्र चमकदार हैं। ये रंग पौधों तथा खनिजों से बनाए गए थे। इन महान 
ठम्हे इनमें से प्रत्येक चित्र मे कृतियो को बनाने वाले कलाकार अज्ञात हैं। 


जो दिखता है उसका वर्णन 
करो। 


| 
| 

पुस्तको की दुनिया 
इस युग में कई प्रसिद्ध महाकाव्यो की रचना की गई। इन उत्कृष्ट रचनाओं मैं 
स्त्री-पुरुषों की वीरगाथाएँ तथा देवताओं से जुड़ी कथाएँ हैं। 

करीब 1800 साल पहले एक प्रसिद्ध तमिल महाकाव्य सिलप्पदिकारम 
की रचना इलांगो नामक कवि ने की। इसमें कोवलन्‌ नाम के एक व्यापारी 
की कहानी है। वह पुहार में रहता था। अपनी पत्नी कन्नगी की उपेक्षा कर 
वह एक नर्तकी माधवी से प्रेम करने लगा। बाद में, वह और कन्नगी पुहार 
छोड़कर मदुरै चले गए। वहाँ पांड्य राजा के दरबारी जौहरी ने कोवलन्‌ पर 
चोरी का झूठा आरोप लगाया जिस पर राजा ने उसे प्राणदंड दे दिया। कन्नगी 
जो अभी भी उससे प्रेम करती थी, इस अन्याय के कारण दुःख और रोष से 
भर गई। उसने मदुरै शहर का विनाश कर डाला। 


“ओ मेरा दुःख तो देखो, तुम मुझे साँ साँत्वना तक नहीं दे सकते। क्या यह सही है कि विशुद्ध सोने से भी 
सुंदर तुम्हारा शरीर बिना धुला, धूल से सना यूँ ही पड़ा है? यह कहाँ का न्याय है कि गोधूलि की इस स्वर्णिम 
आभा में फूलमाला से ढके सुन्दर वक्षःस्थल वाले तुम जमीन पर गिरे पड़े हो। में अकेली, असहाय और हताश 


एक और तमिल महाकाव्य, मणिमेखलई को करीब 1400 साल पहले 
सत्तनार द्वारा लिखा गया। इसमें कोवलन्‌ तथा माधवी की बेटी की कहानी है। 
ये रचनाएँ कई सदियों पहले ही खो गई थीं। उनकी पाण्डुलिपियाँ दोबारा 
लगभग एक सौ साल पहले मिलीं। 


अन्य लेखक, जैसे कालिदास (जिनके बारे में तुमने अध्याय 11 में पढ़ा 
है) संस्कृत में लिखते थे। 

कस तरह काव ने बादलों को जता 
हवा का वर्णन किया है : 

“तुम्हारे बौछारों से मुलायम हो उठी मिट्टी की भीनी खुशबू से भरे, 
हाथियों की सांस में बसी 


छः वा ट ज म 


पुरानी कहानियों का संकलन तथा संरक्षण 


हिंदू धर्म से जुड़ी कई कहानियाँ जो बहुत पहले से प्रचलित थीं, इसी काल 
में लिखी गईं। इनमें पुराण भी शामिल हैं। पुराण का शब्दिक अर्थ है प्राचीन 
या पुराण। पुराणों में विष्णु, शिव, दुर्गा या पार्वती जैसे देवी-देवताओं से जुड़ी 
कहानियाँ हैं। इनमें इन देवी-देवताओं की पूजा की विधियाँ दी गई हैं। इसके 
अतिरिक्त इनमें संसार की सृष्टि तथा राजाओं के बारे में भी कहानियाँ हैं। 

अधिकतर पुराण सरल सस्कृत श्लोक में लिखे गए हैं, जिससे सब उन्हें 
सुन और समझ सकें। स्त्रियाँ तथा शूद्र जिन्हें वेद पढ़ने की अनुमति नहीं थी 
वे भी इसे सुन सकते थे। पुराणों का पाठ पुजारी मंदिरों में किया करते थे जिसे 
लोग सुनने आते थे। 

दो संस्कृत महाकाव्य महाभारत और रामायण लंबे अर्स से लोकप्रिय रहे 
हैं। तुममें से भी कुछ बच्चे इन कहानियों से परिचित होंगे। महाभारत कौरवों 

और पांडवों के बीच युद्ध की कहानी है। इस युद्ध का उद्देश्य पुरु-वंश की 
राजधानी हस्तिनापुर की गद्दी प्राप्त करना था। यह कहानी तो बहुत ही पुरानी 
है, पर आज इसे हम जिस रूप में जानते हैं, वह करीब 1500 साल पहले 
लिखी गई। माना जाता है कि पुराणों और महाभारत दोनों को ही व्यास नाम 
के ऋषि ने संकलित किया था। महाभारत में ही भगवद्‌ गीता भी है, जिसके 
बारे में तुमने अध्याय 10 में पढ़ा था। 

रामायण की कथा कोसल के राजकुमार राम के बारे में है। उनके पिता 
ने उन्हें वनवास दे दिया था। वन में उनकी पत्नी सीता का लंका के राजा 
रावण ने अपहरण कर लिया था। सीता को वापस पाने के लिए राम को 
लडाई लड्नी पडी। वे विजयी होकर कोसल की राजधानी अयोध्या 
लौटे। महाभारत की तरह ही रामायण भी एक प्राचीन कहानी है, जिसे बाद 
में लिखित रूप दिया गया। संस्कृत रामायण के लेखक वाल्मीकि माने 
जाते हैं। 


इस उपमहाद्वीप के विभिन्न भागों में महाभारत और रामायण के भिन्न-भिन्न 
रूपांतर लोकप्रिय हैं। इनके आधार पर नाटक, गीत और नृत्य परंपराएँ भी 
उभरीं। पता करो तुम्हारे राज्य में कौन-सा रूपांतर प्रचलित है। 


आम लोगों द्वारा कही जाने वाली कहानियाँ 


आम लोग भी कहानियाँ कहते थे, कविताओं और गीतों की रचना करते थे, 
गाने गाते थे, नाचते थे और नाटकों को खेलते थे। इनमें से कुछ तो इस समय 
के आस-पास जातक और पंचतंत्र की कहानियों के रूप में लिखकर सुरक्षित 
कर लिए गए। जातक कथाएँ तो अक्सर स्तूपों की रेलिंगों तथा अजंता के 
चित्रों में दर्शायी जाती थीं। 

इनमें से एक कहानी अगले पृष्ठ पर दी गई है : 

बंदर राजा की कहानी 


एक समय बंदरों का एक महान राजा हुआ। वह हिमालय पर गंगा के किनारे अपने 80,000 
अनुयायियों के साथ रहता था। इन सारे बंदरों को एक खास आम के पेड़ के फल बहुत प्रिय 
थे। ये आम बड़े मीठे होते थे। इतने स्वादिष्ट आम धरातल पर नहीं उगते थे। 


एक दिन एक पका हुआ आम गंगा नदी में गिर कर बहते-बहते वाराणसी पहुँच गया। उस 
वक्त नदी में वहाँ का राजा नहा रहा था। उसे वह आम मिला, उसे चखकर वह हैरान रह गया। 
उसने अपने राज्य के जंगलों की देखभाल करने वालों से पूछा कि क्या वे इस आम के पेड़ 
को ढूँढ़ सकते हैं या नहीं। वे राजा को हिमालय की पहाडी पर ले गए। 


वहाँ पहुँचकर राजा तथा उसके दरबारियों ने खूब 
आम खाए। रात में राजा ने देखा कि बंदर भी पके 
आमों का मज़ा ले रहे हैं। राजा को यह बात 
बुरी लगी और उसने उन्हें मार डालने का 
फैसला किया। बंदरों के राजा ने अपनी 
प्रजा को बचाने की एक योजना बनाई। 
उसने आम के पेड़ की टहनियों को 
तोड़कर, उन्हें आपस में बांधकर, नदी 
पर एक पुल बनाया। इसके एक छोर 
को वह तब तक पकड़े रहा जब तक 
उसकी सारी प्रजा ने नदी को पार न कर 
लिया। पर इस प्रयास से वह इतना थक 
गया कि मरणासन्न होकर गिर गड़ा। 


राजा ने जब यह सब देखा तो उसने बंदर राजा 
को बचाने को काफी कोशिश की। पर वह सफल न हुआ। 

बंदर राजा की मृत्यु पर उसे शोक हुआ और राजा ने उसे पूरा 
सम्मान दिया। 


मध्यभारत में भरहुत के एक स्तूप से मिले एक पत्थर पर उकेरे गए चित्र में इसे दिखाया 
गया है। 


क्या तुम बता सकते हो कि इसमें कहानी का कौन-सा हिस्सा दिखाया गया है? यह हिस्सा 
क्यों चुना गया होगा? 

विज्ञान की पुस्तकें 


इसी समय गणितज्ञ तथा खगोलशास्त्री आर्यभट्ट ने संस्कृत में आर्यभूट्रीयम 
नामक पुस्तक लिखी। इसमें उन्होंने लिखा कि दिन और रात पृथ्वी के अपनी 
धुरी पर चक्कर काटने की वजह से होते हैं, जबकि लगता है कि रोज सूर्य 
निकलता है और डूबता है। उन्होंने ग्रहण के बारे में भी एक वैज्ञानिक तर्क 
दिया। उन्होंने वृत्त की परिधि को मापने की भी विधि ढूँढ़ निकाली, जो 
लगभग उतनी ही सही है, जितनी कि आज प्रयुक्त होने वाली विधि। 
वराहमिहिर, ब्रह्मगुप्त और भास्कराचार्य कुछ अन्य गणितज्ञ और खगोलवेत्ता 
थे जिन्होंने कई खोजें कीं। इनके बारे में और पता लगायें। 


अन्यत्र 


कागज आज हमारे रोजमर्रा की जिन्दगी का हिस्सा बन गया है। जो किताबें हम पढ़ते हैं वे कागज पर छपी 
होती हैं, उसी तरह लिखने के लिए भी हम कागज का ही उपयोग करते हैं। कागज का आविष्कार करीब 
1900 साल पहले काई लून नाम के व्यक्ति ने चीन में किया। उसने पौधों के रेशों, कपड़ों, रस्सियों और 
पेड की छालों को पीट-पीट कर लुगदी बनाकर उसे पानी में भिगो दिया। फिर उस लुगदी को दबाकर उसका 
पानी निचोड़ा और तब सुखा कर कागज बनाया। आज भी हाथ से कागज बनाने के लिए इसी विधि को अपनाया 
जाता है। 


कागज बनाने की तकनीक को सदियों तक गुप्त रखा गया। करीब 1400 साल पहले यह कोरिया तक 


पहुँची। 

इसके तुरंत बाद ही यह जापान तक फैल गई। करीब 1800 साल पहले 
यह बगदाद में पहुँची। फिर बगदाद से यह यूरोप, अफ्रीका और एशिया के 
अन्य भागों में फैली। इस उपमहाद्वीप में भी कागज़ की जानकारी बगदाद से 
ही आई। 

प्राचीन भारत की पाण्डुलिपियाँ किस चीज़ पर तैयार की जाती थीं? 
० (संकेत : अध्याय 1) 


कल्पना करो 


तुम एक मंदिर के मण्डप में बैठे हो। अपने चारों तरफ़ के दृश्य का 
वर्णन करो। 


आओ याद करें ON ट NN 


1. निम्नलिखित का सुमेल करो। 


स्तूप देवी-देवता की मूर्ति स्थापित करने की जगह 
शिखर टीला 

मण्डप स्तूप के चारों तरफ़ वृत्ताकार पथ 

गर्भगृह मंदिर में लोगों के इकट्ठा होने की जगह 
प्रदक्षिणापथ गर्भगृह के ऊपर लंबाई में निर्माण 


2. खाली जगहों को भरो : 


(क) ¬ एक बड़े गणितज्ञ थे। 

(ख) ¬ में देवी-देवताओं की कहानियाँ मिलती हैं। 
(ग) ¬ को संस्कृत रामायण का लेखक माना जाता है। 
(घ) ¬ और ¬ दो तमिल महाकाव्य हैं। 

आओ चर्चा करें 


धातुओं के प्रयोग पर जिन अध्यायों में चर्चा हुई है, उनकी सूची बनाओ। 
धातु से बनी किन-किन चीजों के बारे में चर्चा हुई है या उन्हें दिखाया गया है? 


पृष्ठ 130 पर लिखी कहानी को पढ़ो। जिन राजाओं के बारे में तुमने 
अध्याय 6 और 11 में पढ़ा है उनसे यह बंदर राजा कैसे भिन्न या समान था? 


और भी जानकारी इकट्ठी कर किसी महाकाव्य से एक कहानी सुनाओ। 


आओ करके देखें 


इमारतों तथा स्मारकों को अन्य प्रकार से सक्षम व्यक्तियों (विकलांग) के लिए 
और अधिक प्रवेश योग्य कैसे बनाया जाए? इसके लिए सुझावों की एक सूची 
बनाओ। 


कागज के अधिक से अधिक उपयोगों को एक सूची बनाओ। 


इस अध्याय में बताए गए स्थानों में से तुम्हें किसी एक को देखने का मौका 
मिले तो किसे चुनोगे और क्यों? 

इस पूरी पुस्तक में हमने वर्ष 2000 को शुरुआती बिंदु के रूप में रखकर घटनाओं/प्रक्रियाओं के 
होने की अनुमानित तिथियों की जानकारी दी है। पर अन्य पुस्तकें, जो तुम पढ़ते होगे, उनमें 
तिथियाँ अलग तरह से लिखी होंगीं। इस पुस्तक में इन तिथियों के पहले करीब या लगभग लिखा 
गया है। 


» जैसे कि पुरापाषाण युग (अध्याय 2) के लिए तिथियाँ लाखों वर्ष पहले के रूप में 
लिखी गई हें। 


» मेहरगढ़ (अध्याय 3) में कृषि तथा पशुपालन की शुरुआत की तिथि लगभग 6000 
ईन्पूर दी गई है। 


» हड॒प्पा के नगरों का विकास लगभग 2700 से 1900 ई०पू> के बीच 
» ऋग्वेद की रचना का काल लगभग 1500 से 1000 ईग्पूर के बीच 


» महाजनपदों तथा गंगा के मैदानी इलाकों में नगरों का विकास तथा उपनिषद्‌, जैनधर्म 
तथा बौद्धधर्म से जुड़े विचारों का उदय, लगभग 500 ईFपूः 


» पश्चिमोत्तर में सिकन्दर का आक्रमण, लगभग 327-325 ईण्पू० 

> चन्द्रगुप्त मौर्य का राजा बनना लगभग 321 ईव्पू० 

» अशोक का शासन काल लगभग 272/268 ईश्पूर से 231 ईन्पूर के बीच 
» संगम साहित्य की रचना लगभग 300 ईन्पू-300 ई० 

» कनिष्क का शासन लगभग 78-100 ई (?) 

» गुप्त साम्राज्य की स्थापना लगभग 320 ई० 

» वल्लभी की परिषद्‌ में जैन साहित्य का संकलन, लगभग 512/521 ई० 
» हर्षवर्धन का शासन 606-647 ई० 

» चीनी यात्री श्वैन त्सांग का भारत आगमन 630-643 ईर 

» पुलकेशिन गा का शासन, 609-642 ई 


कुछ घटनाओं के लिए, जैसे कि अशोक के शासन की शुरुआत की तिथि के रूप में तुम्हें 
एक से अधिक तिथियाँ देखने को मिल सकती हैं। ऐसा इसलिए है, क्योंकि इतिहासकार इस बात 
पर एकमत नहीं हो पाए हैं कि सही तिथि क्या है। प्रश्‍नवाचक चिन्ह के साथ दी गई तिथियाँ 
इस बात का संकेत करती हैं कि यह तिथियाँ निश्चित नहीं हैं। 

अगले साल 


अगले साल हमारे अतीत के बारे में तुम और अधिक पढोगे। इसमें तुम 
अगले हजार साल के इतिहास के बारे में पढोगे, जिसकी शुरुआत आठवीं 
सदी से होगी। इसमें तुम : 


» देखोगे कि पाण्डुलिपियों, अभिलेखों तथा पुरातात्त्विक वस्तुओं, 
मुख्यतः इमारतों के अवशेषों के अलावा, इतिहास जानने के और भी 
स्रोत होते हैं। 


» नए राजाओं तथा राज्यों के बारे में पढोगे, जिसमें मुगल साम्राज्य 
शामिल होगा। 


» स्थापत्य-कला के बारे में और भी जानोगे, जिसमें मंदिरों, मस्जिदों, 
बगीचों, किलो तथा अन्य इमारतों के बारे में जानकारी होगी। 


» शहरों के बारे में पढोगे, जिसमें शिल्पकारों, व्यापारियों तथा 
नगरीय-संस्कृति के विषय में जानकारी होगी। 


» आखेटक-संग्राहकों, पशुपालकों तथा कृषकों के बारे में पढ़ोगे। 


» तुम यह भी पढ़ोगे कि किस प्रकार धार्मिक-आस्थाओं तथा उनके 
व्यवहारिक स्वरूपों में परिवर्तन आए। 


» संगीत, कविता तथा अन्य साहित्यिक रचनाओं के लिए किस तरह 
नई भाषाओं का प्रयोग हुआ। 


ये सब पढ़ने के दौरान तुम पाओगे कि इतने सारे नए परिवर्तनों के 
बावजूद अतीत के साथ सम्पर्क का सूत्र निरंतर बना रहा। ध्यान दो क्या 
बदला और क्या अपने पुराने स्वरूप में रह गया। 


135 
इमारतें, चित्र तथा किताबें 


2018-19 


मानचित्र: 8 
भारत का राजनीतिक मानचित्र 


अरब सागर 


१ माहे ' 
* (मुदुच्चेरी) 


लक्षद्वीप 


रेखाचित्र 
पैमाना नहीं दिया गया है। 

